

కార్తిక లోకం

జనవరి '98

మనది నింగి మనది
నేడు మనది రేపు మనది



ఉద్యమాల బాట మనది
పోరులోన జయం మనది

1997 'కార్మికలోకం' పుటల గుండి.....కాన్సి జ్ఞాపకాలు

జనవరి 5 :	సి.ఐ.టి.యు. ఆలిండియా జనరల్ కౌన్సిల్ సమావేశాల సందర్భంగా విశాఖపట్నంలో వేలాదిమందితో భారీ ప్రదర్శన. విశాఖ చరిత్రలో ఇటువంటి ప్రదర్శన ఇదే ప్రథమం.	మే 31-జూన్ 1 :	రాష్ట్ర ప్రభుత్వం అనుసరిస్తున్న ప్రైవేటీక విధానాలపై దీర్ఘకాలిక పోరాటానికి కావాలసిందిగా సి.ఐ.టి.యు. రాష్ట్ర పిలుపు.
జనవరి 6-8:	విశాఖపట్నంలో సి.ఐ.టి.యు. ఆలిండియా జనరల్ కౌన్సిల్ సమావేశాలు	జూన్ 3 :	కేంద్ర ప్రభుత్వ నిర్లక్ష్యానికి నిరసన పశ్చిమబెంగాల్ లో 2 లక్షల మంది జాట్ కా ఒక రోజు సమ్మె.
జనవరి 10:	భగత్ సింగ్ అనుచరుడు కా॥ శివవర్మ మృతి	జూన్ 14-18 :	ఒంగోలులోని లీలావతీనగర్ లో అం ఉద్యోగుల రాష్ట్రస్థాయి శిక్షణా శివ
జనవరి 26-28:	గోదావరి ఖనిలో సింగరేణి కాలరీస్ ఎంప్లాయిస్ 7వ మహాసభలు	జూన్ 22-23 :	మహబూబ్ నగర్ లో సి.ఐ.టి.య మహాసభలు. 2000 మంది కార్
జనవరి 27, 28:	బెంగళూరులో కేంద్ర ప్రభుత్వ రంగ సంస్థలకు సంబంధించిన కేంద్ర ట్రేడ్ యూనియన్ ల వర్క్ షాపు	జూన్ 28, 29:	వరంగల్ లో ఆంధ్రప్రదేశ్ బీడీ అండ్ వర్కర్స్ యూనియన్ వర్క్ షాపు
జనవరి 31- ఫిబ్రవరి 1 :	నాసిక్ లో మహారాష్ట్ర సి.ఐ.టి.యు. రాష్ట్ర మహాసభలు. 10 వేల మందితో పెద్ద ర్యాలీ	ఆగస్టు 6:	రైతుసంఘం రాష్ట్ర అధ్యక్షులు, శాసనసభా పక్ష నాయకులు, సి.పి.ఎం. రాష్ట్ర నాయకులతో ఒకరు అయిన కా॥ బోడేపూడి వెంకటేశ్వరరావు అమరులయ్యారు.
ఫిబ్రవరి 24 :	త్రిపురలో సి.ఐ.టి.యు. రాష్ట్ర 8వ మహాసభ	ఆగస్ట్ 5 -10 :	హంకాంగ్ లో కమిటీ ఫర్ ఏషియన్ యుమెన్ అసోస్యేషన్ సంగం ఆధ్వర్యంలో ఆసియా దేశా శ్రామిక మహిళా కార్యకర్తల వర్క్ షాపు ఇండియ నుంచి సి.ఐ.టి.యు. ప్రతినిధి....
ఫిబ్రవరి 14:	రాష్ట్రవ్యాప్తంగా ఉన్న 55వేల మంది గ్రామ సేవకుల పోరాట ఫలితంగా ప్రభుత్వం చర్యలకు దిగివచ్చి, డిమాండ్లకు ఒప్పుకుంది.	ఆగస్ట్ 6-8:	ప్రపంచీకరణ, నయా సరళీకరణ విధానాలకు వ్యతిరేకంగా క్యూబా రాజధాని హవానాలో అంతర్జాతీయ ట్రేడ్ యూనియన్ల సమావేశం ప్రపంచీకరణ విధానాలు మొదలయ్యా ప్రపంచస్థాయిలో ఇటువంటి సదస్సు జరగడ ఇదే ప్రథమం.
మార్చి 3 :	ఢిల్లీలో బీడీ కార్మికుల సమాఖ్య ఆధ్వర్యంలో 10 వేల మంది బీడీ కార్మికుల భారీ ప్రదర్శన హైదరాబాద్ లో ఆంధ్రప్రదేశ్ భవన నిర్మాణ కార్మిక సంఘం (సి.ఐ.టి.యు) ఆధ్వర్యంలో కదం తొక్కిన భవన నిర్మాణ కార్మికులు. 23 జిల్లాల నుండి 17 వేల మంది కార్మికులు ప్రదర్శనలో పాల్గొన్నారు.	సెప్టెంబర్ 2 :	కొత్త పెన్షన్ స్కీంలో మార్పులు కోరుకు సి.ఐ.టి.యు, యు.టి.యు.సి, యు.టి.య (లె.స), ఎ.ఐ.టి.యు.సి, ఢిల్లీలో బ్రహ్మాండమైన ర్యాలీ నిర్వహించాయి.
మార్చి 5 :	కదం తొక్కిన భవన నిర్మాణ కార్మికులు. 23 జిల్లాల నుండి 17 వేల మంది కార్మికులు ప్రదర్శనలో పాల్గొన్నారు.	నవంబర్ 20:	విద్యుత్ సమస్యల ప్రైవేటీకరణకు వ్యతిరేకం హైదరాబాద్ లో ఎలక్ట్రిసిటీ ఎంప్లాయిస్ యూ యన్, ఉభయ రైతు సంఘాల ఆధ్వర్యం కార్మిక, రైతు, రైతుకూలి, వినిమయ దార్ల సదన రాష్ట్రం నలుమూలల నుండి వచ్చిన మంది కార్మికులు, ప్రజలు పాల్గొన్నారు.
మార్చి 6, 7:	తమిళనాడులో సి.ఐ.టి.యు. 7వ రాష్ట్ర మహాసభ. 65 మంది మహిళలతో సహా 613 మంది ప్రతినిధులు పాల్గొన్నారు.	నవంబర్ 21 :	రాష్ట్ర ప్రభుత్వం అనుసరిస్తున్న కార్మిక వ్యతి విధానాలను తీవ్రంగా నిరసిస్తూ ఉద్యోగ ఉపాధ్యాయ, కార్మికుల జాయింట్ యాక్షన్ కమిటీ ఆధ్వర్యంలో హైదరాబాద్ లో వేలాది మంది బ్రహ్మాండమైన ర్యాలీ.
మార్చి 13 :	ఆంధ్రప్రదేశ్ వర్క్ ఛార్జ్ కార్మికుల, ఉద్యోగుల ఐక్యపోరాట కమిటీ పిలుపు మేరకు హైదరాబాద్ లో వర్క్ ఛార్జ్ ఉద్యోగుల భారీ ప్రదర్శన	నవంబర్ 23 :	ఖమ్మంలో ఎ.పి. మెడికల్ హెల్త్ అండ్ విధాన పరిషత్ రాష్ట్ర ప్రథమ సదస్సు.
మార్చి 20 :	హైదరాబాద్ లో ఆంధ్రప్రదేశ్ రైతు సంఘం ఆధ్వర్యంలో 23 జిల్లాల నుండి వచ్చిన 38 వేల మంది రైతులతో భారీ ప్రదర్శన, బహిరంగ సభ.	నవంబర్ 24 :	విద్యుత్ ప్రైవేటీకరణకు వ్యతిరేకంగా రైతు, కా సంఘాల ఆధ్వర్యంలో రాష్ట్ర వ్యాపిత పికెటింగ్లు, ప్రదర్శనలు. 500 మంది అ
ఏప్రిల్ 11-13 :	కర్నూలు, మధిరలలో సి.ఐ.టి.యు. ఆధ్వర్యంలో గ్రామ సేవకులకు రాష్ట్రస్థాయి పాఠశాలలు. వివిధ జిల్లాల నుండి 650 మంది ప్రతినిధులు పాల్గొన్నారు.		
ఏప్రిల్ 20:	కొచ్చిన్ లోని సాగరికా సారేన్ లో సి.ఐ.టి.యు. ఆధ్వర్యంలో 5వ అఖిల భారత శ్రామిక మహిళా మహాసభ. 16 రాష్ట్రాల నుండి 307 మంది ప్రతినిధులు పాల్గొన్నారు.		
ఏప్రిల్ 21-26 :	కేరళలోని కొచ్చిన్ లో సి.ఐ.టి.యు. 9వ అఖిల భారత మహాసభలు భారత కార్మిక వర్గాన్ని సమీకరించి ప్రజా ఉద్యమాలను మరింత ఉధృతం చేయాలని మహాసభ పిలుపునిచ్చింది.		

కార్తికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి: 26

జనవరి 1998

వెల: రు.3.00

సంచిక:1

చరిత్రక కర్తవ్య నిర్వహణకు సన్నద్ధంకండి

బా

రత కార్తికోద్యమ చరిత్రలో మరో పోరాటాల పుట తిరిగిపోయింది. గడచినేడు అనుబంధాల కఠినంగా సాగిన పోరులో కార్తికవర్గం ఐక్యమైన తీరు అపూర్వం. అది ఎ.పి.ఎస్.ఇ.బి. రక్షణకై సాగిన రెండు రోజుల సమ్మె అయినా, పే కమిషన్ కై కేంద్ర ప్రభుత్వోద్యోగులు నిర్వహించిన పోరాటమైనా, భాగ్యనగర నడిబొడ్డున ఉధృతంగా సాగిన ఆర్మీస్ ఆటో కార్తికుల ఆందోళనయినా, బ్యాంకింగ్ రంగ పైవేటికరణ ప్రయత్నాలకు ప్రతిఘటనగా బ్యాంకు ఉద్యోగుల రెండు రోజుల సమ్మె అయినా, ఒక్క మాటలో చెప్పాలంటే కార్తికవర్గంపై నేడు సాగుతున్న ముప్పేట దాడిని సమైక్యంగా ఎదిరించింది కార్తికవర్గం.

తమ జీవితార్థి దెబ్బతీసే వివిధ కీలక సమస్యలపై కార్తికవర్గంలో పెల్లుబుకుతున్న ఐక్యతావాంఛకు ఈ పోరాటాలే సజీవ ప్రతిబింబాలు. సుమారు మూడు దశాబ్దాల క్రితం సి.ఐ.టి.యు. ప్రారంభ మహాసభలో కా.బి.టి.ఆర్. సందేశం నేడు అక్షర సత్యమై ఈ ఐక్య పోరాటాల రూపంలో మన కళ్ళముందు సాక్షాత్కరిస్తున్నది.

కేంద్ర, రాష్ట్ర పాలకులు సరళీకృత ఆర్థిక విధానాల స్త్రీడు పెంచిన కాలం తొంభైయేడు. ఈ విధానాల రథ చక్రాల క్రింద కార్తికవర్గం, ఇతర కష్టజీవులు నలిగి బలైపోతుండటం నేడు ప్రపంచవ్యాప్తంగా చూడగలం. ఈ ఆర్థిక విధానాల అమలుతో సరిగ్గా ఏడాదిన్నర క్రితం ధ్రువపట్టిన కాంగ్రీ పాలనకు మనదేశ ప్రజలు మంగళం పాడారు. ఆ అనుభవాన్ని ఏమాత్రం పరిగణనలోకి తీసుకోకుండా అవే విధానాలను కేంద్రంలోని యునైటెడ్ ఫ్రంట్ ప్రభుత్వం, రాష్ట్రంలోని టి.డి.పి. ప్రభుత్వం అమలు చేయ బూనుకోవడం, దేశంలో ఏ పార్టీ అధికారంలోకి వచ్చినా ఈ సంస్కరణలు మాత్రం ఆగవని ప్రధాని పదేపదే చెప్పటం దుస్వహాసమేగాక ప్రజాతీర్పును వమ్ము చేయటమే.

మరోవైపు కార్తికవర్గ ఐక్యతను చిన్నాభిన్నం చేసే మతోన్మాదం అధికారానికి అంగలారుస్తున్నది. నానాగడ్డికరిచి, ఏ

అడ్డదోవలోనైనా ఢిల్లీ కుర్చీ ఎక్కడానికి- ఇప్పటివరకు తనకున్నాయని చెప్పకున్న నిలువల వలువలూడదీసి నిలబడ్డ బి.జె.పి.ని చూసి జనం నవ్విపోతున్నారు. తాజాగా తమిళ అవినీతి సామ్రాజ్యతో చేసుకున్న ఒప్పందం బి.జె.పి. బండారాన్ని మరింత నర్మంగా బట్టబయలు చేసింది. గతంలో కేంద్రంలో వెలగబెట్టిన 13 రోజుల ఆర్థాయిషు మంత్రివర్గంకాని, కొన్ని రాష్ట్రాల్లోని దాని మంత్రివర్గాలు గాని ప్రపంచబ్యాంకు ఆదేశాలను శిరసావహిస్తూ ఇవే నూతన ఆర్థిక విధానాలను, పైవేటికరణను అమలు చేస్తున్నాయి. కాంగ్రీలాగే మురా కుమ్ములాటల్లో మునిగి తేలుతున్నది. ఆ పార్టీ దేశాధ్యక్షుడితోసహా అనేక మంది చోటా, బడా నాయకుల చరిత అవినీతి పంకిలమై ముక్కు పుటాలనదరగొడుతున్నది.

ఇవన్నీ ఒక ఎత్తైతే మతోన్మాదానికి, అగ్రకాల దురహంకారానికి మారుపేరైన ఈ కిరాతకశక్తి అందలం ఎక్కితే ముందు గా బలయ్యేది దేశ కార్తికోద్యమమే. ఐక్య ఉద్యమాలు, సాధారణ ప్రజల్ని కార్తికోద్యమానికి మద్దతుగా నిలబెట్టడాన్ని

సంపాదకీయం



పొల్లమెంటరీ పోరాటం అనుసంధానించి ఇన్స్పైర్డ్ రెగ్యులేటరీ అథారిటీ బిల్లును తిప్పికొట్టిన అనుభవం మనకుంది. ఈ పోరాటాలద్వారా పారిశ్రామిక సంబంధాల బిల్లు, ఎగ్జిట్ పాలసీ లను నేరుగా అమలు చేయ సాహసించలేని స్థితిలో పాలకవర్గాన్ని నిలువరించిన అనుభవమూ మనకుంది. లక్షలాది కార్తికులు వీధుల్లోకొచ్చి ఫ్రాన్స్, దక్షిణ కొరియా పాలకుల విధానాలపై పోరాడి విజయం సాధించిన చరిత్ర కూడా మన కళ్ళ ముందే ఉంది.

ఈ నేపథ్యంలో కొత్త సంవత్సరంలో కాలు పెడుస్తూ, భారత కార్తికవర్గం తన జీతభత్యాలు, ఉద్యోగ భద్రత కొరకు సాగించే పోరాటాన్ని బి.జె.పి. మతోన్మాదానికి వ్యతిరేకంగా సాగే పోరాటంతో అనుసంధానించాలి. కార్తికవర్గ ఐక్యతను సంరక్షించుకోవాలి. ఇదే నేడు మనముందున్న చారిత్రక కర్తవ్యం.

మధ్యంతర ఎన్నికలు వస్తున్నవి

చిన్న తనంలో మనం తోడేలు మేకపిల్ల కథ విని ఉంటాం. ఇప్పుడు మన కళ్ళ ఎదుట మళ్ళీ తోడేలు మేక పిల్ల కథ పునరావృతమవుతోంది. తోడేలు పేరు కాంగ్రెస్, మేక పిల్ల పేరు గుజ్రాల్ ప్రభుత్వం. ఇప్పుడు తోడేలు సాకు ఏమిటంటే డి.ఎం.కె. మంత్రులను కేంద్ర ప్రభుత్వం నుంచి తొలగించాలన్నది. తొలగించలేదు కాబట్టి కాంగ్రెస్ యునైటెడ్ ఫ్రంట్ కు మద్దతును ఉపసంహరించుకొంది. గుజ్రాల్ ప్రభుత్వం కూలి పోయింది. నీవు కాకపోతే మీ అమ్మ తిట్టింది అని మేక పిల్లను తోడేలు మింగేసినట్లు కాంగ్రెస్ గుజ్రాల్ ప్రభుత్వాన్ని గుటుక్కుమనిపించింది. రాజీవ్ గాంధీ తమిళనాడుకు చాలాసార్లు వెళ్ళాడు. ప్రధానమంత్రిగా దిగిపోయిన తరువాత కూడా వెళ్ళి బహిరంగ సభలలో ఉపన్యాసాలిచ్చాడు. సుమారు 11 సార్లు ఈ విధంగా క్షేమంగా వెళ్ళి లాభంగా తిరిగి వచ్చాడు. ఎవరూ ఏమీ అనలేదు.

1991లో పార్లమెంట్ మధ్యంతర ఎన్నికలు వచ్చాయి. రాజీవ్ గాంధీ తమిళనాడులోని శ్రీ పెరంబుదూర్ లో హత్య గావించబడ్డాడు. వెళ్ళింది ఎన్నికల సభకు. మీటింగ్ ను ఏర్పాటు చేసింది కాంగ్రెస్, మాజీ కేంద్ర మంత్రి అయిన మరగతం చంద్రశేఖర్, పార్లమెంట్ అభ్యర్థి. హత్య చేసింది తమిళ పులుల కార్యకర్త థాను. ఆ కార్యకర్తను రాజీవ్ గాంధీకి పరిచయం చేసింది కాంగ్రెస్ మహిళా కార్యకర్త. సెక్యూరిటీగా ఉన్న పోలీసులు హెచ్చరిస్తున్నా రాజీవ్ గాంధీ జనంలోకి చొచ్చుకు పోతూ ఉండటాన్ని అవకాశంగా తీసుకుని తమిళ పులుల కార్యకర్త ఈ అఘాయిత్యాన్ని చేసింది.

అప్పుడు కేంద్రంలో ఉన్నది కాంగ్రెస్ మద్దతు ఉన్న చంద్రశేఖర్ ప్రభుత్వం. శ్రీ వి.పి. సింగ్ కు వెన్నుపోటు పొడిచి వేళ్ళమీద లెక్కించగల సభ్యులు గల చంద్రశేఖర్, కాంగ్రెస్ మద్దతుతో గద్దెనెక్కాడు. కాంగ్రెస్ ప్రోత్సాహంతో డి.ఎం.కె. ప్రభుత్వాన్ని భర్తరఫ్ చేసి రాష్ట్రపతి పాలనను నెలకొల్పాడు. ఇదంతా జరిగిన 4 నెలల తరువాత రాజీవ్ గాంధీ హత్య చేయబడ్డాడు. ఇందుకు డి.ఎం.కె.ను బాధ్యురాలుగా చేసి కేంద్ర ప్రభుత్వం నుండి డి.ఎం.కె. మంత్రులను తొలగించాలని కాంగ్రెస్ డిమాండ్ చేసింది.

శ్రీలంక ఉత్తరాన తూర్పున తమిళ జాతీయులు ఎక్కువగా నివసిస్తున్నారు. వారు శ్రీలంక నుంచి విడిపోయి స్వతంత్ర దేశం ఏర్పాటు చేసుకోవాలని తమిళ పులులు కోరారు. తమిళులు ఎక్కువగా

ఉన్న ప్రాంతాన్ని ప్రత్యేక రాష్ట్రాలుగా విభజించి వాటికి స్వ పరిపాలనా హక్కు ఇస్తామని శ్రీలంక ప్రభుత్వం చెప్పింది. కానీ తమిళ పులులు వినలేదు. అంతర్ యుద్ధాన్ని ప్రారంభించారు. వారికి కావలసిన అనేక రకాల సహాయాన్ని ఇందిరాగాంధీ, రాజీవ్ గాంధీలు ఏర్పాటు చేశారు. శ్రీలంక శరణార్థులకు (వారిలో తమిళ పులుల అనుయాయులు ఎక్కువ) అనేక శిబిరాలు ఏర్పడ్డాయి. డబ్బు దస్కం సహాయం చేశారు. భారతదేశం నుండి ఆయుధాలు కూడా అందాయని పుకార్లున్నాయి. వేల మంది అటూ ఇటూ చనిపోతూ వచ్చారు. ఇటువంటి పరిస్థితులలో భారతదేశం శ్రీలంక ప్రభుత్వాల మధ్య 1987 జూలై 27న ఒక ఒడంబడిక కుదిరింది. ఆ ఒప్పందం ప్రకారం శ్రీలంకలో శాంతిని నెలకొల్పటానికి భారత సైన్యాలు పంపబడ్డాయి. వారికి తమిళులకు కూడా పోరాటం సాగింది.

చివరకు భారత సైన్యాలు ఉపసంహరించబడినవి. ఇదంతా కూడా రాజీవ్ గాంధీ కాలంలోనే ఆయన ప్రధాన మంత్రిగా ఉండగానే జరిగింది.


ఆ కాలంలో తమిళనాడులో ఎ.ఐ.ఎ.డి., ఎం.కె. ప్రభుత్వం ఉన్నది. ఎం.జి.రామచంద్రన్ ముఖ్యమంత్రి. శ్రీలంక లోని పోరాటానికి పూర్తి మద్దతు అందచేయడం జరిగింది.

ఇదంతా ప్రక్కన పెట్టి ఇప్పుడు డి.ఎం.కె.ను తూర్పారబట్టడం ఏ ప్రయోజనం కొరకు?

జైన్ కమీషన్ రిపోర్టు పక్షపాతంతో నిండి ఉంది. అవసరం లేకపోయినా రాజీవ్ గాంధీని ఆకాశానికెత్తడం జరిగింది. తన రిపోర్టు ప్రారంభంలోనే ఈ పొగడ్తలు కురిపించారు. ఆయన ఓడిపోయి వి.పి.సింగ్ ప్రధాన మంత్రి అయినా ప్రజలలో అత్యంత గౌరవం పలుకుబడి ఉన్న వ్యక్తిగాను, 1991 మే నెల ఎన్నికల తరువాత రాబోయే ప్రధాన మంత్రిగాను వర్ణించి ఉబ్బితబ్బిబ్బినాడు. తరువాత తమిళనాడులో ప్రభుత్వాన్ని ఏర్పరిచిన డి.ఎం.కె. తన పరిపాలనా కాలంలో తమిళ పులులకు ఆశ్రయమిచ్చి సహాయపడ్డదని రాశాడు.

మునిగిపోతున్న వాడికి గడ్డిపరక దొరికినా పట్టుకుని బయటపడాలని చూస్తాడు. రాజకీయంగా బుడుంగుమంటున్న కాంగ్రెస్ కు జైన్ కమీషన్ అనే రిపోర్ట్ దొరికింది.

దేశంలోని 25 రాష్ట్రాలలో కాంగ్రెసుకు మిగిలింది 6 రాష్ట్రాలే. అందులోను 4 రాష్ట్రాలు చాలా చిన్న రాష్ట్రాలు, ట్రైబల్ ప్రాంతాలు. మధ్య ప్రదేశ్, ఒరిస్సాలే చెప్పుకోదగ్గవి. కొన్ని రాష్ట్రాలలో ఆంధ్రప్రదేశ్,



ప్రాంతీయ పార్టీలలో కార్యకర్త పాటు - వాడు

తమిళనాడు, కేరళ మొదలగు చోట్ల దాదాపు తుడుచు పెట్టుకుపోయింది. ఒకటి, రెండు డజన్ల కొలది ఉన్న కుంభకోణాలలో కాంగ్రెస్ అగ్రనాయకులు ఇరుక్కుపోయి ఉన్నారు. వెనుకటి ప్రధానమంత్రి, కేబినెట్ మంత్రులు, ఇప్పటి కాంగ్రెస్ అధ్యక్షుడు కూడా ఈ కుంభకోణాలలోను చీటింగ్ కేసులలోను ఉన్నారు. వీటి నుండి బయటపడే హోలేవీ కనిపించటం లేదు. తీగల పాతరలాగ ఇంకా కుంభకోణాలు యటపడ్తునే ఉన్నాయి.

ఇక నిర్మాణం చూద్దాము. కుక్కలు చింపిన విస్తరిలాగ కాంగ్రెస్ తయారైంది. సీతారాం కేసరి అధ్యక్షుడైన తరువాత అర్జున్ మోగ్, మాధవ్ సాంధియా మొదలగు వారు తిరిగి కాంగ్రెస్ గూటికి చేరిన తరువాత అధికారం కోసం పెనుగులాట మరింత జోరైంది. ఉత్తర ప్రదేశ్ లో ఈ ముఠా తగాదాలు ఎక్కడికి దారి తీశాయో కనపడుతూనే ఉంది. జితేంద్ర ప్రసాద్ గ్రూపుకు చెందిన 22 మంది కాంగ్రెస్ ఎం.ఎల్.ఎ.లు మంత్రి పదవులు ఇస్తామనగానే బి.జె.పి. క్యాంపులోకి ఎగిరి గంతేసారు. పశ్చిమ బెంగాల్ లో మమతా బెనర్జీ రాష్ట్ర కాంగ్రెస్ కు వ్యతిరేకంగా వేరు కుంపటిని పెట్టి బి.జె.పి.తో చేయి చేయి కలిపి సిద్ధమైంది. ఇంకా ఆంధ్ర ప్రదేశ్, తమిళనాడు, కేరళ మున్నగు రాష్ట్రాలలో కాంగ్రెస్ ఒక కప్పల తక్కిడగా తయారైంది. మిజోరంలో ఒక పెద్ద సెక్షను చీలిపోయి ఫీషింగ్ ప్రభుత్వాన్ని పడగొట్టడానికి, వేరు ప్రభుత్వాన్ని ఏర్పరచడానికి సిద్ధమైంది.

కాంగ్రెసు ప్రెసిడెంటుగా ఎన్నికైనప్పటి నుండి సీతారాం కేసరి చూపులన్ని ఢిల్లీ సింహాసనం పైనే ఉన్నవి. కనీసం ప్రభుత్వంలోకి దూరాలనే తపన ఎక్కువైంది. కాంగ్రెస్ ను గట్టిగా వ్యతిరేకించే దేవగౌడను ప్రధాన మంత్రి పదవి నుండి దించేశారు. కాంగ్రెస్ తో కలిసి మిశ్రమ ప్రభుత్వాన్ని ఏర్పరచాలని చెవికి ఇల్లుకట్టుకుని పోరాడారు. వామపక్షాల ప్రతిఘటనతో అది కుదరలేదు. ఇప్పుడు జైన్ కమిషన్ రిపోర్టు దొరికింది. డి.ఎం.కె.ను మంత్రి వర్గం నుండి తొలగించండి లేదా మద్దతును ఉపసంహరిస్తాం అన్న పాటను లంకించుకున్నారు. డి.ఎం.కె.పై ఎందుకింత గురు?

తమిళనాడులో కాంగ్రెస్ ఇప్పుడు మంచినీళ్ళు ముట్టడంలేదు. రాష్ట్ర కాంగ్రెస్ ముక్క చెక్కలైంది. ఒక పెద్ద సెక్షను మూపనార్ నాయకత్వాన తమిళ మనీలా కాంగ్రెసును ఏర్పరచి డి.ఎం.కె.తో చేతులు కలిపింది. రాష్ట్ర ప్రభుత్వంలో చేరింది. 20 పార్లమెంటు సీట్లు గెలుచుకుంది. ఇక మిగిలిన దాంట్లో అనేక గ్రూపులు. కనుక డి.ఎం.కె.ను దెబ్బ కొట్టాలి. ఇందుకు జైన్ కమిషన్ రిపోర్టును ఒక ఆయుధంగా చేసుకున్నారు.

యునైటెడ్ ఫ్రంట్ ప్రభుత్వానికి మద్దతును ఉపసంహరిస్తే జరిగేదేమిటి?

ప్రభుత్వాన్ని ఏర్పరచాలంటే కనీసం 270 మంది సభ్యుల మద్దతు ఉండాలి. ఏ పార్టీకి అంత బలం లేదు. బి.జె.పి. ప్రభుత్వాన్ని ఏర్పరచాలంటే ఇంకా 70 మంది దానికి మద్దతు కావాలి. అంత మంది దొరికే అవకాశం లేదు. మొదట్లోనే అది తిరిగి ఎన్నికలే శరణ్యం అన్నది. కాంగ్రెసుకు 130 పైన అదనంగా ఓట్లు కావాలి. తానింత వరకు యునైటెడ్ ఫ్రంట్ ప్రభుత్వాన్ని బలపరిచాను కాబట్టి ఇప్పుడు నన్ను బలపరచండి అని యునైటెడ్ ఫ్రంట్ లోనే కొన్ని పార్టీల వెంట బడింది. కాని వామ పక్షాల దృఢ వైఖరితో ఈ ఎత్తు పారలేదు. అప్పుడు బి.జె.పి.

పెరపెరలాడింది. యు.పి. తరహాలో సభ్యులను కొనాలని ప్రయత్నించింది. ఓటుకు రెండు కోట్ల రూపాయల దాకా పలికిందని తెలిసింది. కాని ఆ వలలో ఏ చేపా పడలేదు. చివరకు తిరిగి ఎన్నికలే శరణ్యమైనాయి.

రాష్ట్రపతి లోక్ సభను రద్దు చేశారు. 1998 మార్చి 15 నాటికి కొత్త పార్లమెంటు ఏర్పడాలన్నారు. అంటే ఈ లోగా లోక్ సభ ఎన్నికలు పూర్తి కావాలి. అందుకు ఎలక్షన్ కమిషన్ సిద్ధమైంది. ఫిబ్రవరి ఆఖరి వారంలోను, మార్చి మొదటివారంలోను లోక్ సభ ఎన్నికలు జరపటానికి ఎలక్షన్ కమిషన్ తయారైంది.

ఈ ఎన్నికలు కాంగ్రెసు తెచ్చిపెట్టినవి. పదవీ కాంక్షతో తెచ్చి పెట్టినవి. తనలో ఉన్న కుమ్ములాటలను సర్దుకోలేక తెచ్చిపెట్టినవి. ఇది కాక మరే కారణం కనపడటంలేదు.

ఈ ఎన్నికల ఫలితాలపై భారతదేశం భవిష్యత్తు ఆధారపడి ఉన్నది. ఇది లోకీక దేశంగా ఉంటుందా మతమోడ్యపు దేశంగా ఉంటుందా అనే ప్రశ్నకు ఈ ఎన్నికలలో జవాబు దొరుకుతుంది.

బలాబలాలు చూస్తే యునైటెడ్ ఫ్రంట్ కు అవకాశాలు ఎక్కువ కనపడుతున్నాయి. పశ్చిమ బెంగాల్, అస్సాం, ఆంధ్రప్రదేశ్, తమిళనాడు, కర్ణాటక, కేరళ, కాశ్మీర్ ప్రభుత్వాలలో యునైటెడ్ ఫ్రంట్ లో భాగస్వామ్యమైన పార్టీలు అధికారంలో ఉన్నవి. యు.పి., బీహార్ లలో తగినంత బలం ఉంది. మత విద్వేషాన్ని రెచ్చగొట్టే బి.జె.పి.కి మహారాష్ట్ర, రాజస్థాన్, ఢిల్లీ, యు.పి.లలో ప్రభుత్వాలు ఉన్నాయి. పంజాబ్, హర్యానాలలో ఇతర పార్టీలతో కలిసి ఉన్నవి. కాంగ్రెస్ అధికారంలో ఉన్నవి మధ్యప్రదేశ్ ఒరిస్సాలు, నాలుగు చిన్న రాష్ట్రాలు. (అందులో మణిపూర్ విడిపోవచ్చు). ఈ మూడు కూటముల బలాబలాలు పై విధంగా ఉన్నాయి.

యునైటెడ్ ఫ్రంట్ ప్రభుత్వం అధికారంలోకి వచ్చిన తరువాత కొన్ని మంచి సంస్కరణలు చేపట్టింది. రాష్ట్రాలకు మరికొన్ని అధికారాలు ఇచ్చింది. మరికొంత నిధులను సమకూర్చింది. లోకీకతత్వాన్ని పరిరక్షించడంలోనూ, అవినీతి వ్యవహారాలను అరికట్టడంలోనూ గణనీయమైన కృషి చేసింది. విదేశాంగ వ్యవహారాలలో అనేక సత్ ఫలితాలు సాధించింది. పొరుగుదేశాలన్నింటితో మైత్రీ సంబంధాలను ఏర్పరిచింది. మతోన్మాద శక్తులు బలపడకుండా విశాల ప్రాతినిధ్యంగల ఆరోగ్యకరమైన ఐక్య సంఘటనగా మిశ్రమ ప్రభుత్వాన్ని అందజేసింది.

బి.జె.పి. అధికార దాహంతో అన్ని అడ్డదార్లనూ తొక్కుతూ ఉన్నది. యు.పి.లో ఇది స్పష్టమైంది. మంత్రి పదవుల ఆశ జూపి కాంగ్రెస్, బి.ఎస్.పి., జనతాదళ్ పార్టీలను చీల్చి ఫిరాయింపుదార్లందరకూ మంత్రి పదవులు కట్టబెట్టడం బహుశా ప్రపంచ చరిత్రలోనే ప్రథమం. కాశీ, మధుర, సమస్యను అయోధ్య బాబ్రీ మసీదు స్థానంలో రామ మందిర నిర్మాణాన్ని ఎన్నికల నినాదంగా తీసుకొంటున్నది. అడ్డమైన వారినందరినీ కలుపుకొంటానికి ప్రయత్నిస్తున్నది.

కాంగ్రెస్ అడుగు జారింది. భవిష్యత్తే అంధకారమయమైంది. మునిగే ఓడ నుండి ఎలుకలు పరుగెత్తుతున్నట్లు మునిగే కాంగ్రెసు నుండి ఒక్కొక్క నాయకుడూ జారుకొంటున్నాడు. ఎన్నికల తర్వాత కాంగ్రెస్ అడ్రస్ దొరుకుతుందా అన్నది ప్రశ్న.

ఇటువంటి పరిస్థితులలో ఓటర్ల కర్తవ్యం స్పష్టమే. వామపక్ష, ప్రజాతంత్ర, లోకీక శక్తులను గెల్పించడం. సుస్థిర ప్రభుత్వాన్ని, నిష్కల్మషమైన ప్రభుత్వాన్ని ఏర్పరచడానికి కృషి చేయాలి.

అప్పుడూ లేదు - ఎప్పుడూ రాదు

గత కొద్ది వారాల్లో బి.జె.పి. పెద్ద నాటకమాడింది. పాడిందే పాట, రెండు నాలుకల వ్యవహారం, కపట నటన ఇవే తెరమీద ప్రముఖంగా కనిపించాయి. 11వ లోక్సభ రద్దుకు పూర్వమూ ఆ తర్వాతనూ అన్ని నీతి సూత్రాలనూ గాలికి వదిలేసి, కేంద్రంలో అధికారం చేత పట్టటాని కోసం ఎంతటి హీనస్థాయికైనా పతనమవటానికి సిద్ధపడింది. ఇటు డబ్బూ, మంత్రి పదవులను ఆశచూపి ఫిరాయింపులను ప్రోత్సహించి మెజారిటీ సంపాదించటంలో నేర్పు సాధించింది. ఉత్తరప్రదేశ్ లో పొందిన అనుభవాన్ని కేంద్రంలో కూడా ప్రయోగించుదామని చూచింది. ఫిరాయింపుల వ్యతిరేక చట్టంలో చిక్కకుండా ఉండాలంటే అవసరమైన మూడవవంతు సభ్యులకు గాను ఏడుగురు మాత్రమే తక్కువగా ఉన్నారని బి.జె.పి. అధ్యక్షుడు శ్రీ అద్వాని సిగ్గు విడిచి చెప్పుకున్నాడు. 40 మంది కాంగ్రెస్ ఎం.పి.లను మాత్రమే లోబరుచుకున్నామన్నాడు. సూత్రబద్ధపార్టీ అని, క్రమశిక్షణ పార్టీ అని చెప్పుకున్న కబుర్లన్నీ గాలికి కొట్టుకుపోయాయి.

వచ్చే ఎన్నికల్లో తనకు తానుగా మెజారిటీ సంపాదించలేను అన్నది ఆ పార్టీలో అంతరంగిక అంచనా. అందుకే తెంపరితనంతో పైన పేర్కొన్న చర్యలన్నీ జరిపింది. దాని అవతారం బట్ట బయలైంది. ఏ పాటయినా పడి ఎన్నికలకు పోకుండా అధికార పీఠం ఎక్కాలని ఎంతో ఆరాటపడింది. అయితే ఈ యత్నాలలో అది ఘోరంగా దెబ్బతిన్నది. లోకిక ప్రజాతంత్ర రిపబ్లిక్ ను కోరుకునే భారత ప్రజానీకమంతటికీ ఇది ఊరట కల్గించింది. తనకు తానుగా మెజారిటీ సంపాదించుకొనే శక్తి లేనందుననే వెనకటి మాదిరిగానే రెండు నాలుకల ధోరణితో పాచి పాటనే పాడటం చేస్తోంది.

ఒక వైపున దాని నాయకులు కొందరు ప్రజాస్వామ్య వేషం వేసుకుంటున్నారు. స్థిరమైన ప్రభుత్వాన్ని ఏర్పాటు చేయటానికి తమతో చేతులు కలుపండంటూ ప్రాంతీయ పార్టీలకు విజ్ఞప్తి చేస్తున్నారు. ఈ మర్యాద ఫోజు పెట్టి జనాన్ని నమ్మించజూస్తోంది. అందుకే హిందూరాష్ట్రం అనే కరుడుగట్టిన నినాదాన్ని వదిలేసుకుంది. మరొక వైపున దాని ఇతర ఉపాంగాలు, నాయకులూ బహిరంగంగా మత విద్వేషాలను రెచ్చగొడుతున్నారు. తద్వారా సాంప్రదాయకంగా తమకున్న స్థానాలను నిలబెట్టుకోవాలని, వీలైతే అదనంగా లబ్ధిపొందాలని ప్రయాసపడుతున్నారు. అందుకే ఐదేళ్ల నాడు బాబ్రీ మశీదును కూల్చిన ఘన కార్యానికి గాను కరసేవకులను కళ్యాణ్ సింగ్ ఇషుడు సన్మానిస్తున్నాడు. అయోధ్యలాగే కాశీ, మధురల విముక్తి అంటూ విశ్వ హిందూ పరిషత్ రణభేరి మోగిస్తోంది. ఇక భజరంగ్ దళ్ సరేసరి. తన భుజబల ప్రదర్శనలకు హడావిడి చేస్తోంది.

కాశీ, మధురలపైన అధికారయుత ప్రకటన

కాశీ, మధురలు తన ఎజెండాలో లేవని బి.జె.పి. ఇంతకాలము బుకాయిస్తూ వచ్చింది. ఇటీవలే ఎన్నికల సన్నద్ధతకు పిలుపిస్తూ శ్రీ

వాజ్ పేయి పునరుద్ధాటించాడు కూడా. అయితేనేం బి.జె.పి. అధ్యక్షుడు ముస్లింలకు స్నేహ హస్తం చాచాడు. అయోధ్యమీద తమ హక్కును ముస్లిములు వదులుకునేట్లుయితే కాశీ, మధురల మీద తమ హక్కులను వదులుకునేట్లుగా విశ్వహిందూ పరిషత్ కు నచ్చ చెబుతానన్నాడు. అంటే కాశీ, మధురలను తిరిగి బి.జె.పి. ఎజెండాలోకి తేవటమన్నమాట! ఎంత పైశాచికం!!

జనాన్ని మత ప్రాతిపదికన చీల్చటం రానున్న ఎన్నికలలో బి.జె.పి. వ్యూహం. ఇందులో సందేహం లేదు.

కేంద్రంలో బి.జె.పి. ప్రభుత్వం ఉన్నప్పుడే అయోధ్యలో రామాలయం నిర్మించటం సాధ్యం అని కళ్యాణ్ సింగ్ తదితర జాతీయ నాయకులు పదే పదే చెబుతున్నారు. అంటే అయోధ్యలో దేవాలయం కావాలనుకుంటే బి.జె.పి.కి ఓటు వేయండి అని ప్రజలను ఉసిగొల్పడమే కదా. అలాంటి ఎజెండాను బి.జె.పి. ముందుకు తేవటం మూలంగానే కోయంబత్తూర్ లో మత కలహాలు రేగాయి. దేశంలోని దక్షిణ భాగం ఇంత వరకూ మత కలహాలకు దూరంగా ఉన్న సంగతి అందరికీ తెలిసిందే. ఢిల్లీ గద్దె మీద కూర్చోవాలన్న కోరిక నెరవేరాలంటే కాషాయ మూకలు తమకు బలంలేని కేంద్రాలలో అలాంటి ఘర్షణలను రెచ్చగొట్టి తీరుతాయి. దక్షిణాదిన ఇటీవల జరిగిన ప్రేలుళ్లలో ఆశ్చర్యకరమైన విషయమేమంటే కాషాయ మూకలకు ముస్లిం మత ఛాందసుల వత్తాసులభించటం. ఎన్నికలు సమీపించేకొద్దీ దేశ సమైక్యతకు ప్రజాక్షేమానికి భంగం కలిగించేరీతిలో కాషాయ కూటమి జనాన్ని మత ప్రాతిపదికన చీలుస్తుంది. చేయాల్సినదంతా చేస్తుంది.

ప్రత్యేక తరహా బూర్జువా పార్టీ

తనది ప్రత్యేకత గల పార్టీగా ఇంత కాలంగా బి.జె.పి. చాటుకుంటూ వచ్చింది. దాని మాటల్లోనే చెప్పాలంటే, ముఖ కవళికల్లోను, నడకలోను, సిద్ధాంతంలోను వ్యక్తిత్వంలోను పాలక పార్టీలతో, ప్రత్యేకించి కాంగ్రెసుతో పోల్చడానికి వీలేదని కోతలు కోస్తుండేది. ఉత్తరప్రదేశ్ లో మెజారిటీ సంపాదించటానికి అది పన్నిన పన్నాగం దాని ముఖంమీది ముసుగును తొలగించింది. ఎలాంటి విలువలు లేని పచ్చి అవకాశవాదం అని బయటపడింది. ఉత్తరప్రదేశ్ కు సంబంధించి చూస్తే ములాయంసింగ్ గవర్నమెంటుకు బి.ఎస్.పి. మద్దతు ఉపసంహరించుకోగానే ఆ గవర్నమెంటును రద్దు చేయాలని బి.జె.పి. పట్టు పట్టింది. బి.ఎస్.పి.కి మద్దతు ఇచ్చి గద్దె మీద కూర్చోబెట్టింది. ఇక తర్వాత వరసల్లో బి.ఎస్.పి. బి.జె.పి. ప్రభుత్వానికి మద్దతు ఉపసంహరించగానే నీతి సూత్రాలంటూ గొంతు చించుకుంది. తన బలాన్ని శాసన సభలోనే రుజువు చేసుకునే అవకాశం ఇవ్వాలని కోరింది. సభలో అది మెజారిటీ ఎలా సంపాదించిందీ అందరికీ తెలిసిందే. ప్రజాస్వామ్యాన్ని అత్యంత హేయంగా భ్రష్టు పట్టించింది.

దాని నడక పచ్చి అవకాశవాదమని, కేంద్రంలో గద్దె మీద

కూర్చోవటానికి ఏదైనా చేయటానికి సిద్ధమని నగ్నంగా బయటపడింది. అధికార వ్యమోహంతో రాజకీయ అవినీతికి పాల్పడటానికి బి.జె.పి. మచ్చుతునక అని ఈనాడు అందరికీ స్పష్టమైంది.

దీనంతటికి తగ్గట్టుగానే దాని చరిత్ర అంతా ముఠా కుమ్మలాటలతో నిండి ఉందని అన్ని రాష్ట్రాలలోను బి.జె.పి. కుదిపేస్తోందని వెల్లడవుతుంది. అధికార వ్యమోహం, వ్యక్తిపూజ దాని నాయకుల ప్రధాన లక్షణం. అది ఏ రాష్ట్రంలో అధికారంలో ఉంటే అక్కడల్లా ముఠాకుమ్మలాటలే. కాంగ్రెసుకు దీనికి ఏదైనా తేడా అంటూ ఉంటే అది తుడుచుకుపోతున్నది.

ఇవాళ భారత పార్లమెంటరీ ప్రజాస్వామిక పతనానికి బి.జె.పి.ది దగ్గరి మార్గం. నేరస్థులు, అవకాశవాదులదే దీనిలో పై చేయి. దాని నాయకుల అవినీతిలోనూ, గుత్త పెట్టుబడిదారీ కార్పొరేషన్లతోగల లింకుల్లోనూ - మహారాష్ట్ర, రాజస్థాన్ లలాగ దీని వ్యక్తిత్వ లక్షణం గోచరిస్తుంది.

ఇక సిద్ధాంతం సంగతి చెప్పనే అక్కరలేదు. దాని ప్రధాన కార్యదర్శులలో ఒకరు బహిరంగంగానే చెప్పారు. బి.జె.పి. ముఖానికి కవచం వాజ్ పాయి అని.

తనను ప్రజాస్వామిక పార్టీగా గుర్తించడని ప్రత్యామ్నాయం కోసం ఇతర పార్టీలకు కవచం విజ్ఞప్తి చేస్తుంది. అసలు ముఖం పాసిస్టు తరహా హిందూరాష్ట్ర నిర్మాణానికి పిలుపిస్తుంది.

చరిత్ర నుంచి కొన్ని ఉదాహరణలను గుర్తుచేసుకోక తప్పదు. నాజీ ఫాసిజం ఇలాగే తలెత్తింది.

ఇలాంటి ఎత్తుగడతోటే జర్మనీ ప్రజల మద్దతు సంపాదించటానికి హిట్లర్ ఆనాడు 'నేషనల్ సోషలిజం' అనే నినాదం ఇచ్చాడు. జర్మనీ ప్రజలను బురిడీ కొట్టించాడు. ఒకసారి మద్దతు పొందిన తర్వాత ప్రజలు ఎలా మోసానికి గురయ్యారో, మానవాళికి వ్యతిరేకంగా ఎలాంటి ఘోర నేరాలు జరిగాయో చరిత్రే సాక్షి. ఇవాళ బి.జె.పి. ఇలాంటి నాటకాన్ని ఆడజూస్తోంది. దేశ స్వాతంత్ర్యాన్ని తాకట్టుపెట్టడానికి వెనుకాడని అవకాశవాదులే ఇలాంటి కిరాతక పన్నాగాలకు బలి అవుతారు.

ఆ విధంగా కాషాయ మూక ఈ రోజున తన నాలుగు సూత్రాల ఆధారంతో ప్రజలను మభ్యపెట్టి ఫాసిస్టు హిందూ రాష్ట్ర నిర్మాణానికి ప్రజల మద్దతు పొందాలని చూస్తోంది.

స్థిరత్వ నినాదం

మరొక అవకాశం ఇచ్చి చూడండి అని కాషాయమూక ఈ పూర్వరంగంలోనే భారత ప్రజలను వేడుకొంటున్నది. తాను మాత్రమే స్థిరత్వం ప్రసాదించగలనని చాటుతున్నది.

హిట్లరు, ముస్సోలినులు స్థిరత్వం అంటూ ఇలాంటి నినాదాలే ఇచ్చారు. ప్రజల్లోనున్న అసంతృప్తిని తమ కనుకూలంగా మలుచుకోవటానికి ఫాసిస్టు శక్తులు ఎల్లవేళలా కృషి చేస్తూనే వచ్చినవి. ఇవాళ బి.జె.పి. అణ్ణాయుధాల గురించి ప్రస్తావిస్తోంది. ప్రజల మనోభావాలను తన కనుకూలంగా మలచుకోవాలని చూస్తోంది. ఒకసారి కనుక ప్రజలు పరిమితంగానైనా ఆమోదం తెలిపితే హిట్లరు లాగా

మైనారిటీ అభిప్రాయాన్ని మెజారిటీగా మలచుకొని తీరుతారు.

బి.జె.పి. చెప్పే స్థిరత్వం విషయానికొస్తే హిట్లరు కూడా కొంత కాలం స్థిరత్వం చేకూర్చాడు. కాని దేనిని ఫణంగా పెట్టి?

లక్షల మంది చచ్చిపోయారు. చాలా మంది పీడనకు గురయ్యారు. ప్రపంచమంతా యుద్ధం వ్యాపించింది. స్థిరత్వానికై చెల్లించాల్సిన మూల్యం ఇదే గనుక అయితే స్థిరత్వం ఎవరి కోసం? అని ప్రశ్నించాలి.

స్థిరమైన పాలన కొంత కాలం ఉండ వచ్చుగాక. అదీ అనుమానమే. అయినా ప్రజలు మాత్రం సాంఘిక జీవనంలో స్థిరంగా ఉండలేరు. అలాంటి స్థిరత్వాన్ని భారత దేశం మాత్రం భరించజాలదు. దాని కోసం సమైక్యతను సమగ్రతను బలిపెట్టజాలదు.

ఒక విషయం గుర్తు చేసుకోవాలి. యుగయుగాల నుండి జనానికి ఒక విషయం తెలిసొచ్చింది. దుష్టత్వం నెగ్గాలంటే మంచితనం మౌనంగా ఉండాలి.

భారత ప్రజలు మౌనంగానూ ఉండజాలరు, మనకేం పట్టిందిలే అని కూడా అనుకోజాలరు దేశసమైక్యతను సమగ్రతనూ పరిరక్షించటానికి వారు చురుకుగా ముందుకురావాలి.

బి.జె.పి. కాషాయ దండు తమ ముసుగులన్నీ తొలగించింది. అధికారంపట్ల వ్యమోహంతోవారు అన్ని సూత్రాలను వదిలేస్తున్నారు.

1998 ఎన్నికలు భారత రాజకీయాల్లో ఒక గుర్తుగా మిగిలిపోతాయి. ప్రజలు కష్టపడి సాధించుకున్నదాన్ని ధ్వంసం చేయజూస్తే వారు సహించరు. లోకికతత్వం, ప్రజాస్వామ్యం, సామాజిక న్యాయం, ఫెడరలిజంల పునాదిపై నిర్మించుకున్న ఆధునిక భారత జాతిని విధ్వంసానికి గురికానివ్వరు.



పారిశ్రామిక వినిమయ ధరల సూచీ

(1982-100 పాయింట్ల పునాదిపై)

	సెప్టెంబర్	అక్టోబర్	నవంబర్
ఆలిండియా	361	365	4.93
హైదరాబాద్	332	336	5.23
గుంటూరు	358	361	5.60
గూడూరు	359	366	4.33
విశాఖపట్టణం	348	353	2.48
వరంగల్	341	345	2.36
కొత్తగూడెం	363	374	3.25
(రాష్ట్ర సూచీ)			
	సెప్టెంబర్	అక్టోబర్	
విజయనగరం	313	316	
రాజమండ్రి	344	349	2.55
విజయవాడ	351	355	
ఆదోని	360	363	2.33
ఎస్.ఎస్.బి.	353	357	2.52
ఎం.జి.పి.	356	361	2.49

ఒరిస్సా, హర్యానా విద్యుత్ బోర్డుల ప్రైవేటీకరణ - ఒక పరిశీలన

ప్రిబిర్ పుర్రాయస్త్రి

ఢిల్లీ సైన్స్ ఫోరం

ప్రపంచ పైనాన్స్ పెట్టుబడుల ప్రయోజనాల కోసం భారతదేశ విద్యుత్ రంగం మార్పిడిగా ప్రైవేటీకరించాలని ప్రపంచబ్యాంక్, దాని ఇతర భాగస్వాములు నిర్ణయించాయి. ఈ విస్తృత ఎజెండాలో భాగమే రాష్ట్ర విద్యుత్ బోర్డులపై (ఎస్.ఇ.బి.లు) ప్రస్తుతం వేస్తున్న వేటు.

ఎస్.ఇ.బి.ల కోసం “పునర్నిర్మాణ” పథకాలను రూపొందిస్తున్న సంప్రదింపుల బృందాలలో దేశానికి చెందిన లేదా విద్యుత్ రంగానికి చెందిన ఒక్క నిపుణుడు కూడా లేడనే విషయాన్ని గుర్తించాలి. ఏ నివేదికల ఆధారంగానైతే ఈ తీవ్ర చర్యలను చేపడుతున్నారో వాటిని రహస్యంగా వుంచు తున్నారు. ఎస్.ఇ.బి.లు ఎదుర్కొంటున్న సమస్యలకు ప్రత్యామ్నాయాలపై పూర్తి చర్చ జరిపేందుకు వాటిని వెల్లడించడం లేదు.

ముందుగా ప్రైవేటీకరించే వాటిలో ఒరిస్సా, హర్యానా రాష్ట్ర విద్యుత్ బోర్డులు వున్నాయి. ఈ రెండు బోర్డులను నిశితంగా పరిశీలించడం అవసరం. వాటిపై పడనున్న దుష్ప్రభావాన్ని చూడాలి. ఈ రెండు బోర్డులకు పూర్తిగా భిన్నమైన డిమాండ్ స్వరూపాలు వున్నాయి. భిన్నమైన సమస్యలను అవి ఎదుర్కొంటున్నాయి. అయినప్పటికీ ప్రపంచ బ్యాంక్ నిపుణులు అవి ఒకేరకమైన పరిష్కారాన్ని అనుసరించాలని, విడగొట్టి, ప్రైవేటుపరం చేయాలని సిఫారసు చేశారు.

ఒరిస్సాలో పరిణామాలు

ఒరిస్సాకు విస్తృతమైన జల విద్యుత్ సామర్థ్యం వుంది. అక్కడ దీర్ఘకాలం క్రితమే జల విద్యుత్ ఉత్పత్తి ప్రారంభమయింది. దానిపై పెట్టిన పెట్టుబడులు ఇప్పటికే తిరిగి వచ్చాయి. జల విద్యుత్ ప్రాజెక్టులకు ఇంధనం అవసరముండదు గనుక వాస్తవానికి అది ఉచితంగా లభించే విద్యుత్తే అవుతుంది. దీని ఫలితంగా ఒక్కొక్కటి 210 మెగావాట్ల సామర్థ్యం గల సరికొత్త ఐ.బి. లోయ యూనిట్లు రెండింటితో సహా ఒరిస్సాలో విద్యుదుత్పత్తి వ్యయం చాలా స్వల్పం. అది

యూనిట్ కు ఒక్క రూపాయి కంటే కొంచెం అధికం. అంతేగాక ఒరిస్సాలో వ్యవసాయానికి విద్యుత్ ఉపయోగం స్వల్పంగా వుంటుంది. కనుక ఒరిస్సా రాష్ట్ర విద్యుత్ బోర్డు (ఒ.ఎస్.ఇ.బి.)కు వచ్చిన సమస్య వ్యవసాయ రంగానికి సబ్సిడీలు యివ్వడం వల్ల వచ్చింది కాదు.

వ్యవసాయ రంగం లోడ్ తక్కువగా వున్నప్పటికీ ఒరిస్సా రాష్ట్ర విద్యుత్ బోర్డు తీవ్ర ఆర్థిక సమస్యలను ఎదుర్కొంటోంది. ఒరిస్సాలో అధికారికంగా పేర్కొంటున్న దాని కంటే ట్రాన్స్మిషన్ లోనూ, పంపిణీలోనూ ఎక్కువ విద్యుత్ వృధా అవుతోంది. రవాణా, పంపిణీ (టి అండ్ డి)లో 22 శాతం వృధా అవుతున్నట్లు ఒ.ఎస్.ఇ.బి. పేర్కొనగా, వాస్తవానికి అది 43 శాతం వున్నట్లు ఇప్పుడు వెల్లడించారు. కనుక బోర్డు ఆర్థిక సంక్షోభంలో పడటానికి పెద్ద మొత్తంలో ఉన్న టి అండ్ డి నష్టం లేదా విద్యుత్ చోర్యం ప్రధాన కారణమై వుండాలి. ఈ రెండు కేసుల్లోనూ బోర్డును విడగొట్టి ప్రైవేటీకరణ చేయడం గాక యితర ప్రత్యామ్నాయాలున్నాయి.

ఒ.ఎస్.ఇ.బి.ని విడగొట్టడంలో తొలిదశ బోర్డు ఆస్తులకు తిరిగి విలువ కట్టడం. తద్వారా ఇప్పటికే ఒరిస్సా ప్రజలు చెల్లించిన జల విద్యుత్ కేంద్రాలకు ప్రస్తుత రీఫ్లెస్ మెంట్ వ్యయాల ప్రకారం లెక్కలు గట్టి ఒరిస్సా జల విద్యుత్ కార్పొరేషన్ కు బదిలీ చేస్తారు. తిరిగి విలువ గట్టడంలోని ముఖ్య వుద్దేశమేమంటే ఆ వ్యయాలను తిరిగి ఒరిస్సా ప్రజలు విద్యుత్ ఛార్జీల రూపంలో ఇంతకుముందే తాము చెల్లించిన విద్యుత్ ప్రాజెక్టులకు చెల్లించాల్సి వుంటుంది. రెండవదశ విద్యుత్ పంపిణీని ప్రైవేటీకరించడం. దీనికి అవసరమైన చర్యలను ఇప్పటికే చేపట్టారు.

విద్యుత్ పంపిణీ ప్రైవేటీకరణకు సంబంధించి ఢిల్లీ సమీపంలోని గ్రేటర్ నోయిడాలో ఏమి జరిగిందో మనం ఒక్కసారి పరికించవచ్చు. అక్కడ ఆర్.పి. గోయంకా గ్రూపుకు పంపిణీకి అనుమతి ఇచ్చారు.

పంపిణీకి సంబంధించిన ఆస్తులపై యాజమాన్యం ఇంకా యు.పి.ఎస్.ఇ.బి.కే వుంది. వాస్తవ పంపిణీ, సేకరణ వంటి వాటిని గోయంకా గ్రూపు నిర్వహిస్తోంది. విద్యుత్ ఛార్జీలను పెంచి, వాటిని వసూలు చేసిన అనంతరం ఆ గ్రూపు తాను పంపిణీ చేసిన విద్యుత్ కు యు.పి.ఎస్.ఇ.బి.కి ఏమీ చెల్లించలేదు. పైపెచ్చు యు.పి.ఎస్.ఇ.బి. ఆస్తులను తనకు బదిలీ చేయాలని అది ఇప్పుడు చెబుతోంది. అనంతరం తాము ఆ ఆస్తులను తాకట్టు పెట్టి యు.పి.ఎస్.ఇ.బి.కి చెల్లిస్తామంటోంది. మరోమాటలో చెప్పాలంటే ఆ గ్రూపు యు.పి.ఎస్.ఇ.బి. సొంత ఆస్తులనే తాకట్టు పెట్టి యు.పి.ఎస్.ఇ.బి.కి చెల్లిస్తుందన్న మాట. “నోయిడాలో ఆ గ్రూపు చూపిన సామర్థ్యానికి మెచ్చుకోలు సూచకంగా తూర్పు ఢిల్లీ పంపిణీ వ్యవస్థను కూడా అదే షరతులపై దానికి అప్పగించాలని ఢిల్లీ ప్రభుత్వం యోచిస్తోంది.”

దేశంలోని పైనాన్స్ పెట్టుబడులకు ప్రతినిధులుగా వున్న ‘ఆర్థిక’ పత్రికలు (పింక్ ప్రెస్) ఒరిస్సా పునర్నిర్మాణాన్ని ఒక నమూనాగా మెచ్చుకున్నాయి. పునర్నిర్మాణం అనంతరం పెట్టుబడులు పెట్టేందుకు ప్రైవేట్ పెట్టుబడిదారులు సిద్ధపడతారు గనుక ఒరిస్సాలోకి కుప్పలుతెప్పలుగా పెట్టుబడులు వస్తాయని అంచనా వేశారు. అయితే పునర్నిర్మాణం అనంతరం కూడా ఎలాంటి నూతన పెట్టుబడులు రాలేదు. ఒ.ఎస్.ఇ.బి.తో గతంలో చర్చలు జరిపిన కంపెనీలు కూడా ఈ ప్రాతిపదికనే ఎలాంటి కార్యక్రమాన్నైనా ప్రారంభించాల్సివుంది.

ప్రజలపై పడబోయే ప్రభావం ఏమిటి?

ఈ పునర్నిర్మాణం వల్ల ముందుగా నష్టపోయేది గ్రామీణ ప్రాంతాలు. రెండవ ప్రమాదం ప్రైవేట్ పంపిణీదారుల మోసానికి గృహ వినియోగదారులు నష్టపోతారు. లాభపడేది పరిశ్రమలు. వాటికి తక్కువ ధరలకు విద్యుత్ ను అందజేయకపోతే అవి తమ సొంత జనరేటర్లను

విర్వాటుచేసుకోగలవు. “మొత్తంమీద ఒరిస్సా ప్రైవేటీకరణవల్ల దేశంలో ఇప్పటికే అతితక్కువగా ఉన్న గ్రామీణ విద్యుత్ సరఫరా విస్తృతపడకపోగా గృహ వినియోగదారులు ఎక్కువ ఛార్జీలను చెల్లించాల్సివుంటుంది. దీనివల్ల ప్రయోజనం పొందబోతున్నది ప్రైవేట్ పెట్టుబడిదారులు. వారు గత ఒ.ఎస్.ఇ.బి. ఆస్తులను ముఖ్యంగా పంపిణీకి సంబంధించినవి లేదా మొత్తంగా పరిశ్రమనే హస్తగతం చేసుకోగలరు.”

ఏ విధమైన ప్రయోజనం లేదు

హర్యానా పరిస్థితి ఒరిస్సా పరిస్థితికి భిన్నంగా ఉంటుంది. హర్యానాలో అత్యధిక వ్యవసాయ డిమాండ్, పారిశ్రామిక డిమాండ్ ఉన్నందున క్రాస్ సబ్సిడీ ప్రయోజనాలు ఏమంత అధికంగా లేవు. కనుక హర్యానాలో వ్యవసాయ విద్యుత్ ఛార్జీలపై పునర్నిర్మాణ ప్రభావం ముఖ్యంగా ఉంటుంది. హర్యానా రాష్ట్ర విద్యుత్ బోర్డు (హెచ్.ఎస్.ఇ.బి.) ప్రైవేటీకరణ అనంతరం కూడా హర్యానా ప్రభుత్వం అవసరమైన సబ్సిడీలను అందజేస్తుంది గనుక వ్యవసాయరంగ విద్యుత్ ఛార్జీలు యూనిట్కు 0.50 పైసలకు మించి పెరగబోవని హర్యానా ముఖ్యమంత్రి బస్సీలాల్ ఇటీవల తెలిపారు. అయితే 1995 ధరలతో పోలితే నాలుగేళ్ళలోనే వ్యవసాయ విద్యుత్ ఛార్జీలు యూనిట్కు రు.3.65కు, ఇతరులకు రు.6లకు పెరగవచ్చునని హర్యానా ప్రభుత్వ కన్సల్టెంట్లు అయిన నేషనల్ ఎకనామిక్ రీసెర్చ్ అసోసియేట్స్ (ఎన్.ఇ.ఆర్.ఎ.) తయారుచేసిన నివేదిక స్పష్టంగా తెలిపింది. వ్యవసాయ విద్యుత్ ఛార్జీలు తక్షణమే ఒక్కరూపాయికి పెరిగినా “ఈ సబ్సిడీ నాలుగేళ్ళ అనంతరం సంవత్సరానికి రు.1,000 కోట్లకు, పదేళ్ళలో రు.2,000 కోట్లకు పైగాను” ఉండగలదని ఎన్.ఇ.ఆర్.ఎ. అంచనా వేసింది. “హెచ్.ఎస్.ఇ.బి. ప్రస్తుతం ఎదుర్కొంటున్న నష్టాలకంటే ఈ సంఖ్య చాలా హెచ్చు. ప్రపంచ బ్యాంకు, హర్యానా ప్రభుత్వం ప్రతిపాదించిన ప్రైవేటీకరణ విధాన తప్పుడు స్వభావాన్ని అది వెల్లడిస్తోంది.” దీనివల్లమొంటే వ్యవసాయ దారులు ప్రస్తుతం చెల్లిస్తున్న విద్యుత్ ఛార్జీలకు కనీసం ఆరురెట్లు ఎక్కువ చెల్లించాల్సి ఉంటుంది. ఇదేగాక హర్యానా ప్రభుత్వం ప్రైవేట్ సంస్థలకు రు.1,000 కోట్లకు పైగా ‘సబ్సిడీల’ క్రింద చెల్లించాల్సి ఉంటుంది.

హర్యానా రాష్ట్ర విద్యుత్ బోర్డు ఆర్థిక స్వస్థత ఖచ్చితంగా ఆందోళనకరమైనదే. కానీ అత్యంత లాభదాయకమైన దాని ఆస్తులను ప్రైవేటీకరిస్తే ఇంకా పెద్ద సమస్యలు తలెత్తుతాయి. అవి:

- ప్రైవేట్ సంస్థలకు ఆసక్తి ఉండని విస్తృతమైన గ్రామీణ పంపిణీ ప్రాంతాలు హర్యానా ప్రభుత్వానికి వదిలివేయబడతాయి.

- హెచ్.ఎస్.ఇ.బి.కి చెందిన విలువైన ఆస్తులను హస్తగతం చేసుకునే ప్రైవేట్ సంస్థలకు చెల్లించాల్సిన సబ్సిడీ ప్రస్తుతం హెచ్.ఎస్.ఇ.బి. ఎదుర్కొంటున్న నష్టాలస్థాయి కంటే చాలా అధికంగా ఉంటుంది.

కనుక హెచ్.ఎస్.ఇ.బి. ప్రైవేటీకరణ హర్యానా విద్యుత్ రంగం ఎదుర్కొంటున్న సమస్యలను ఏవిధంగానూ పరిష్కరించడం లేదా హర్యానా ప్రభుత్వ ఆర్థిక వనరులను మెరుగుపరచడం చేయలేదు.

ప్రపంచబ్యాంక్ ఇచ్చిన తప్పుడు అభిప్రాయం

పై ‘పునర్నిర్మాణం’ అనంతరం పెద్దసంఖ్యలో ఉద్యోగులు, ఇంజనీర్లు అదనంగా ఉండగలరని ఎన్.ఇ.ఆర్.ఎ. నివేదిక కూడా స్పష్టంగా గుర్తించింది. అప్పుడు ఒక విషయం మాత్రం స్పష్టం. తన ప్రైవేటీకరణ కార్యక్రమంలో హర్యానా ప్రభుత్వం పెద్దఎత్తున నష్టాలను చవిచూస్తుంది లేదా వ్యవసాయ విద్యుత్ ఛార్జీలు పెరగదని, అదనపు ఉద్యోగులు ఉండబోరని చెబుతూ హర్యానా ప్రభుత్వం తప్పుడు అభిప్రాయాన్ని కల్గిస్తోందనుకోవాలి. హెచ్.ఎస్.ఇ.బి. ప్రైవేటీకరణ కార్యక్రమంలో భాగంగా 25 శాతానికి పైగా కార్మికులు తమ ఉద్యోగాలను కోల్పోనున్నట్లు ఒక ప్రాథమిక విశ్లేషణ తెలిపింది.

రాష్ట్ర విద్యుత్ బోర్డులను విడగొట్టాలని ప్రస్తుతం ప్రపంచబ్యాంకు, కేంద్ర ప్రభుత్వాలు వాదిస్తున్నాయి. ఒరిస్సా ఇప్పటికే ఆపని చేసింది. హర్యానా, రాజస్థాన్, యు.పి., గుజరాత్ ల ప్రతిపాదనలు ప్రస్తుతం రూపకల్పనలో ఉన్నాయి. నియమితులైన కన్సల్టెంట్లు సహజంగా అమెరికా నుంచి నియమితులైనవారు గుండుగుత్తగా ప్రైవేటీకరణకు అనుకూలంగా ఉన్నారు. అన్ని నివేదికలలోని సారం ఒకటిగానే ఉంది. ప్రైవేట్ సంస్థలు అత్యధిక సామర్థ్యాన్ని

కలిగివుంటాయని అంటున్నారు. తరువాత ప్రైవేటీకరణ ఆకర్షణీయంగా కన్పించేలా అంకెలను తయారుచేస్తారు. ప్రైవేటీకరణ ఫలితంగా పెరిగే ఛార్జీలు, ప్రైవేట్ సంస్థలకు రాష్ట్రాలు పెద్దమొత్తంలో సబ్సిడీలు కల్పించాల్సిరావడం వంటి వాటిని నివేదికలో ఏదోమూలన దాచి వుంచుతారు.

హెచ్.ఎస్.ఇ.బి. నియమించిన కన్సల్టెంట్లు ఎన్.ఇ.ఆర్.ఎ. స్వయంగా ఒక పెద్ద పెట్టుబడి నిధిని నిర్వహించే సంస్థలో భాగంగా ఉంది. అలాంటి సంస్థలకు ప్రభుత్వ ఆస్తుల ప్రైవేటీకరణ తేలికగా పెట్టుబడుల అవకాశాలను కల్పిస్తుంది. కనుక ఈ కన్సల్టెంట్లు తమ విస్తృత ఎజెండాలో భాగంగా ప్రభుత్వ ఆస్తుల ప్రైవేటీకరణనే తప్పనిసరిగా సిఫారసు చేస్తారు.

ఎన్.ఇ.బి.ల సమగ్ర వ్యవస్థను విచ్ఛిన్నం చేస్తే తలెత్తే మరో సమస్య ఏమంటే విద్యుత్ ఛార్జీలు ముఖ్యంగా వ్యవసాయరంగ విద్యుత్ ఛార్జీలు విపరీతంగా పెరుగుతాయి. గ్రిడ్ నిర్వహణలో తీవ్ర సమస్యలు తలెత్తగలవు. ప్రైవేటీకరణ కార్యక్రమంలో రహస్య ఎజెండాను దాచివుంచిన సంస్థలు ఈ కీలకరంగాన్ని మరమ్మత్తు చేయజాలని విధంగా ధ్వంసం చేయకముందే దేశంలో ఒక చర్చ జరపడం అవసరం.

కార్మికుల ముందున్న తక్షణ కర్తవ్యాలు

ఒరిస్సా, హర్యానాలు ప్రారంభం మాత్రమే. ప్రభుత్వ, రాష్ట్ర రంగంలో గత 50 సంవత్సరాలుగా నిర్మించుకున్న రు.600-800 వేల కోట్ల ఆస్తులు ప్రమాదంలో ఉన్నాయనేది ప్రజలముందున్న సమస్య. ఈ మొత్తం పునర్నిర్మాణం వెనుక ఉన్న అసలు ఆంతర్యం ఈ ఆస్తులను ప్రైవేటు, విదేశీ పెట్టుబడులకు అప్పగించడమే. “జాతీయ ప్రయోజనాలను రక్షించేందుకు ఈ దేశంలోని బూర్జువా వర్గం ఏమాత్రం ఆసక్తిని చూపనప్పటికీ కార్మికవర్గం ఆసక్తిని చూపాల్సి ఉంది. ఇలాంటి జాతీయ ఆస్తులు బహుళజాతి సంస్థల పరం కాకుండా కార్మికులు అడ్డుకోవాలి.” ఇప్పటికే ఎన్.ఇ.బి. లలోని ఉద్యోగులు, ఇంజనీర్లు ఇలాంటి ప్రైవేటీకరణకు వ్యతిరేకంగా ఐక్యంగా ముందుకు వస్తున్నారు. ఎన్.ఇ.బి.ల పునర్నిర్మాణం, ప్రైవేటీకరణకు వ్యతిరేకంగా పోరాడటం అంటే ప్రజల ఆస్తులను కాపాడటమే. ఎన్.ఇ.బి.లలోని కార్మికులు నాయకత్వం వహించాల్సి ఉన్న పోరాటం ఇది.

కొంత కౌత్సరుచేస్తున్న ఆయిల్ కంపెనీలు

ఈ మధ్య కాలంలో అనేక స్కాంలు, కిక్ బాక్స్ చాలా బయట పడ్డాయి. వీటన్నిటి అర్థం ఒక్కటే- లంచాలు. అనేకం బయటపడ్డా, లోతుగా పరిశోధించబడి, నిరూపించబడినవి అతి తక్కువ. పత్రికలు కూడా వీటికి ఇవ్వవలసిన ప్రాధాన్యత ఇవ్వటం లేదు. ఆ విధంగా అందరిచేత నిర్లక్ష్యం చెయ్యబడింది, సరిగా వెలుగు చూడనిది 'ఆయిల్ స్కాం'. మన దేశంలోని ప్రధాన చమురు క్షేత్రాలు బొంబాయి ప్రాంతం, తపతీ నదీ ప్రాంతం, ఆంధ్రప్రదేశ్ లోని కృష్ణా-గోదావరి తీర ప్రాంతం. ఈ ప్రాంతాలన్నింటిలోను పూర్వం ఓ.ఎన్.జి.సి., ఆయిల్ ఇండియా లిమిటెడ్ (ఓ.ఐ.ఎల్.)-ఈ రెండు ప్రభుత్వరంగ సంస్థలు చమురు అన్వేషించి, త్రవ్వ వెలికి తీసేవి. 1990లో అన్నీ ప్రైవేటు పరం చెయ్యాలనే వాదన ప్రారంభమయ్యింది. దానితో పై మూడు ప్రధాన ప్రాంతాలలో 'ఉత్పత్తిలో భాగస్వామ్యం' అనే పేరుతో స్వదేశీ, విదేశీ గుత్త సంస్థలకు ఇవ్వడం జరిగింది.

1990-91లో దేశంలో నిధుల కొరత ఏర్పడింది. ఈ నిధుల కొరత వలన చమురు ఉత్పత్తికి ప్రభుత్వం వనరులు సమకూర్చలేక ప్రపంచబ్యాంకు దగ్గర అప్పు అర్థించింది. ప్రపంచబ్యాంకు రు.15వేల కోట్ల రుణం ఇవ్వటానికి అంగీకరించింది. కాని ఓ.ఎన్.జి.సి., ఓ.ఐ.ఎల్ తోపాటు విదేశీ సంస్థలకు కూడా వాటా ఇవ్వాలని ఆంక్ష పెట్టింది. ప్రభుత్వం ఈ ఆంక్షలను అంగీకరించి చమురు క్షేత్రాల అభివృద్ధికి అప్పు తెచ్చుకుంది.

ఈ ఆంక్షల అమలులోనే డబ్బు సంచులు చేతులు మారాయి. ఆనాటి మంత్రి సతీష్ శర్మ (కాంగ్రెస్) ఇందులో కీలక పాత్రధారి.

1992 ఆగస్టులో 12 మధ్యతరహా, 31 చిన్న తరహా చమురు క్షేత్రాల త్రవ్వకానికి పెట్రోలియం మంత్రిత్వ శాఖ టెండర్లు పిలిచింది. ఈ క్షేత్రాలలో ముక్తా-పన్నా ప్రాంతం కూడా ఉన్నది. అప్పటికే ఆ ప్రాంతంలో ఓ.ఎన్.జి.సి. రు.500 కోట్లు ఖర్చు పెట్టింది. ఈ ప్రాంతాలలో ఉత్పత్తి చేసిన ముడుచమురును ఓ.ఎన్.జి.సి. బారెల్ సుమారు రు.300కి ప్రభుత్వానికి అమ్మేది. 1993లో ఈ టెండర్లు ప్రభుత్వం ఆమోదం పొంది, ఆయా కంపెనీలకు అప్పగించటం జరిగింది. ఈ సందర్భంలోనే రిలయన్స్ కంపెనీ, (అంబానీ) సతీష్ శర్మకు రు.4కోట్లు ముడుపులు అందజేసింది. ఈ విషయాన్ని ఆయన ప్రైవేటు సెక్రటరీ సఫియా స్వయంగా అంగీకరించారు.

న్వయంకృషితో అభివృద్ధి చేసిన ప్రాంతాలను అప్పగించటంవలన మన దేశం పెద్దఎత్తున ఆర్థిక వనరులు కోల్పోయింది. పన్నా-ముక్తా, తపతీ ప్రాంతం అభివృద్ధికి ఓ.ఎన్.జి.సి. రు.676.52 కోట్లు ఖర్చు పెట్టింది. ఎన్రాన్ (అమెరికా), రిలయన్స్ కంపెనీలతో జరిగిన ఒప్పందంలో ఈ సొమ్ము ఓ.ఎన్.జి.సి.కి చెల్లించాలనే నిబంధన లేదు. దానివల్ల ఎన్రాన్, రిలయన్స్ కంపెనీలకు అది వడ్డీంచిన విస్తరిలాగా అయ్యింది. ఓ.ఎన్.జి.సి. సొమ్ము బూడిదలో పోసిన పన్నీరయ్యింది. అదే ప్రభుత్వం రవ్వక్షేత్రాన్ని (కృష్ణా-గోదావరి ప్రాంతం) కూడా లీజుకు ఇచ్చింది. ఆ విషయంలో రు.173 కోట్లు ఓ.ఎన్.జి.సి.కి చెల్లించాలని

చెప్పింది. ఇది చాలా తక్కువ సొమ్ము. అంతేకాకుండా ఈ సూత్రాన్ని ఎన్రాన్-రిలయన్స్ ల విషయంలో అమలు చెయ్యలేదు.

అక్కడితో లూటీ ఆగలేదు.

ముక్తా-పన్నాలో ఉత్పత్తి అయిన ఆయిల్ ని అంతర్జాతీయ ధరతోపాటు అదనంగా ఇంకొక నాలుగు డాలర్లు (రు.140) కలిపి కొనుక్కోటానికి ప్రభుత్వం అంగీకరించింది. అంటే ఓ.ఎన్.జి.సి. వద్ద బారెల్ రు.300కు కొన్న ప్రభుత్వం ఈ ప్రైవేటు సంస్థల వద్ద సుమారు రు.700-800 మధ్య కొనటానికి అంగీకరించింది. దానివల్ల మొత్తం ఆయిల్ ధరలు పెరిగి ప్రజల మీద భారాలు పడవెయ్యాలి లేదా సబ్సిడీలు పెంచాలి. ఆ విధంగా ప్రభుత్వ ఖజానాకు కన్నం పడింది.

ఓ.ఎన్.జి.సి. పెట్టిన ఖర్చు ఎన్రాన్-రిలయన్స్ లు తీర్చనవసరం లేదనటానికి కారణం ఓ.ఎన్.జి.సి.కి 40 శాతం వాటా ఇవ్వటం వలన.

ఈ ప్రాంతాలను కేవలం రు.12కోట్లు ప్రభుత్వానికి చెల్లించి గుత్త సంస్థలు తమ స్వాధీనం చేసుకున్నాయి.

ఈ ఒప్పందాల అమలుతో ఆనాటి మంత్రి సతీష్ శర్మకు మరింత ధైర్యం కలిగి, ఓ.ఎన్.జి.సి.కి ఉన్న చమురు అన్వేషణ, వెలికి తీయటం (ఇందులో గ్యాస్ కూడా ఉంది) మొదలయిన వాటిలైసెన్సులను ప్రైవేటు సంస్థలకు ధారాధత్తం చెయ్యటం జరిగింది. ఆ విధంగా ఓ.ఎన్.జి.సి. రు.500 కోట్లు నష్టపోయింది. దీనివల్ల లాభపడిన సంస్థలు - వీడియోకాన్, కమాండ్ పెట్రోలియం అండ్ రవ్వ ఆయిల్ ప్రై.లి., (సింగపూర్, దీని మాతృసంస్థ మరుబెనీ అనే జపాన్ సంస్థ)

ఈ పద్ధతిలో, ఆనాటి కాంగ్రెస్ ప్రభుత్వంలో ఉన్న అవినీతి గోత్రీకుల వల్ల, ఎటువంటి ప్రయాస లేకుండానే ఈ గుత్తసంస్థలు కొన్ని వందల కోట్ల రూపాయలు తమ జేబులో వేసుకున్నాయి. ఈ అవినీతి భాగోతం అంతా ఏ సంస్థా పరిశోధించింది కాదు. మన దేశపు కంట్రోలర్ అండ్ ఆడిటర్ జనరల్ తన లెక్కల తనిఖీ సందర్భంగా వెలుగు చూసింది. ప్రభుత్వం చేసుకున్న ఈ ఒప్పందాలు దేశ ప్రయోజనాలకు హానికరం. కాబట్టి దీని మీద విచారణ జరిపించాలని కొన్ని స్వచ్ఛంద సంస్థలు ఢిల్లీ హైకోర్టులో కేసు దాఖలు చేశాయి. (సివిల్ రిట్ పీటిషన్ 2030/1997 ఢిల్లీ హైకోర్టు) ఆ కేసు విచారణలో ఉన్నది.

ఇంకొక విచిత్రమైన అంశం ఉన్నది. ఓ.ఎన్.జి.సి., ఆయిల్ ఇండియాల కాళ్ళు, చేతులు నరికేసి ప్రైవేటు వారికి చమురు నిక్షేపాలు ఉన్న ప్రాంతాలను పూలలో పెట్టి అప్పగించినా ఆయిల్ ఉత్పత్తి మాత్రం పెరగలేదు. పైగా తగ్గిపోయింది. దీనివల్ల ఆయిల్ విదేశాల నుండి ఎక్కువ మోతాదులో దిగుమతి చేసుకోవలసి వచ్చింది. మనకు ఆయిల్ అమ్మిన కంపెనీలలో కొన్ని ఇక్కడ కాంట్రాక్టు తీసుకున్నవి కూడా ఉన్నాయి. ఆ విధంగా ఈ విదేశీ కంపెనీలు రెండు పక్కలా మనల్ని వాయిస్తున్నాయి. దీనితోపాటు ఈ విదేశీ సంస్థలు తాము కాంట్రాక్టు తీసుకున్న ప్రాంతాలలో చమురు నిక్షేపాలు కనుక్కోటానికి ఎంత ఖర్చు పెట్టాయి, వెలికి తీయటానికి ఎంత ఖర్చు పెట్టాయి, కొత్త ప్రాంతాలలో

తవ్వకానికి ఎంత ఖర్చు పెట్టాయి మొదలయిన వివరాలు ప్రభుత్వానికి అందజేయలేదు. సంపూర్ణ సమాచారం ప్రభుత్వం దగ్గర లేదు. ప్రపంచం అంతా వ్యాపించి ఉన్న ఈ సంస్థలు తమ లాభాల ప్రకారం ఒక దేశంలోని సంస్థను మూసి వెయ్యటం, లేదా ఉత్పత్తి తగ్గించటం లేదా మరో దేశంలో సంస్థను ప్రారంభించటం చేస్తాయి, చేస్తున్నాయి. అంతేగాని ఏ దేశ ప్రయోజనాలు, అభివృద్ధి వాటికి పట్టలేదు, పట్టదు.

ఇప్పటికయినా ఈ దేశంలో ప్రైవేటీకరణ మంత్రం జపించే మేధావులు ఒకసారి ఆలోచించుకుంటే మంచిది. మరో కీలక రంగమైన ఆర్థిక రంగంలో కూడా ప్రైవేటు వారికి అనుమతి ఇస్తానని తెలిపి, సంవత్సరానికి 12 కొత్త బ్యాంకులుగాని, బ్రాంచీలుగాని ప్రారంభించటానికి ప్రభుత్వం ఒప్పుకొంది. డిసెంబర్ రెండవ వారంలో ముగిసిన ప్రపంచ వాణిజ్య సంస్థతో ఆ మేరకు అంగీకరిస్తూ సంతకాలు చేసింది. దీని ప్రభావం ఇంకా తీవ్రంగా ఉంటుంది. ప్రైవేటీకరణ ప్లేగువ్యాధిలా వ్యాపిస్తున్నది. ప్రజలందరినీ అధోగతి పాలుచెయ్యక ముందే దీన్ని ఎదిరించాల్సి ఉన్నది.

కవిత

భనదాహం

నాటి కలం ఫిలిం
అందించాయి
అతి ఖనందైన
విజ్ఞానం వినోదం
సామాజిక స్పృహతో

నటి కలం ఫిలిం
అందిస్తున్నాయి
అతి హేయమైన
హింసాయుత ఆశ్చర్యం
దుష్ట భనదాహంతో

ఇట్టి లాభాపేక్ష కేవలం
పెట్టుబడిదారీ లక్షణం
ఎంతకష్టమైనా మార్చాలి
యీ వ్యవస్థను తక్షణం.

జి వెంకటేశ్వర్లు, ఒంగోలు.

తీర్పురాజుగన నాదేశపు మేధావుల గీతి

రచన: కస్తీమో

స్వచ్ఛానువాదం: కేంద్ర ప్రభుత్వద్వారా అయినందున స్వేచ్ఛలు- కోల్పోయిన రెండవ తరగతికి చెందిన ఒక భారత పౌరుడు)

రాజకీయాలకు అతీతంగా

పట్టి పట్టనట్లు

మడిగట్టుకు కూచున్న

నా దేశపు మేధావుల్లారా!

మీరేం చేస్తున్నారని

నా భారత ప్రజలు

నిలదీసి అడిగే రోజొకటి

వస్తుంది.

దేశం అణువణువునా

హరించుకు పోతుంటే

మీకు పట్టడం లేదా అని

సంజాయిషీ అడిగే రోజొకటి

వస్తుంది.

మీ అందమైన దుస్తుల్ని గురించి

మధ్యాహ్నం నిండుగా చేసే భోజనాల

తర్వాత

కమ్మటి నిద్ర గురించి

అణువదార్థం గురించి, మీరు చేసే

చచ్చు చర్చల గురించి

ఎవరూ పట్టించుకోరు

మీ అర్థశాస్త్రం విజ్ఞానం గురించి

రాజ్యాంగ వివాదాల గురించి

వ్యాకరణ పాండిత్యం గురించి

సాహిత్య మీమాంసల గురించి

ఎవ్వరూ అడుగబోరు.

మీ లోపల పిరికితనాన్ని చూసుకొని

మిమ్మల్ని మీరు అసహ్యించుకొంటూ

చెప్పకొనే చచ్చు మాటల్ని

ఎవ్వరూ వినరు.

అబద్ధాల నీడలో విహరించే

మీ ఆత్మ సమర్థనల్ని

ఎవడూ ఒప్పుకోడు

ఆ రోజున

నా భారతీయులు

రాజకీయాలు పట్టని మీ పుస్తకాల్లోకి

ఎక్కని వాళ్ళు!

మీకు రోజూ చాకిరీలు చేసిన వాళ్ళు

పాలుపోసిన వాళ్ళు

కూరగాయలు తెచ్చిన వాళ్ళు

చెప్పలు కుట్టిన వాళ్ళు

గుడ్డలు ఉతికిన వాళ్ళు

ఇల్లు పూడ్చిన వాళ్ళు

అంటు తోమిన వాళ్ళు

రిక్షాలు లాగిన వాళ్ళు

సరుకులు మోసిన వాళ్ళు

చొక్కాలు కుట్టిన వాళ్ళు

కుక్కల్ని మొక్కల్ని పెంచిన వాళ్ళు

ధాన్యం పండించిన వాళ్ళు

వాళ్ళు అడుగుతారు

మిమ్మల్ని తీర్పు రోజున

పేదవాళ్ళు తిండికి లేక చచ్చిపోతుంటే

మీరేం చేస్తున్నారని

రాజకీయాలు మాకు పట్టవని

దూరంగా కూచున్న మేధావుల్లారా!

మీకప్పుడు చెప్పడానికి సమాధానం

ఉండదు

మీ గుండెల్ని ఉక్కుముక్కు కాకి లాంటి

నిజం పాడుస్తూంటుంది

ఆ తీర్పు రోజున

సిగ్గుతో తలవంచుకొని నిలబడతారు

మీరు.

పెన్షన్ స్కీం

బూటకపు సమీక్ష కంటేతుడుపు సహాయం

ప్రభుత్వ పెన్షన్ స్కీంని సి.ఐ.టి.యు. తప్పుబట్టిన కారణాల్లో అతి ముఖ్యమైన అంశం ఒకటుంది. పెన్షన్ మొత్తాన్ని జీవన వ్యయ సూచికతో ముడిపెట్టే ఎటువంటి ఏర్పాటు అందులో లేదు.

వినియోగదారుల ధరల సూచికలోని ప్రతి పెరుగుదలకు కరువు భత్యం కూడా పెరుగుతుంది. అందుచేత పెన్షన్ నిధికి సమకూరే నిధుల మొత్తం కూడా పెరుగుతుంది. ఆ విధంగా పెన్షన్ నిధి పెరుగుదల ధరలసూచీతో ముడిపడి ఉంటుంది. ఐతే ప్రభుత్వం మాత్రం పెన్షన్ నిధిని ధరలసూచీతో సంధానం చేయనని అంటోంది. గవర్నమెంట్ పెన్షన్ స్కీంలోని అనేక లోసుగుల్లో ఇది ఒకటి.

అయినప్పటికీ ఎ.ఐ.టి.యు.సి., ఐ.ఎన్.టి.యు.సి., బి.ఎం.ఎస్., హెచ్.ఎం.ఎస్.లలో గవర్నమెంట్ స్కీంకి తీవ్రమైన మద్దతుదారులున్నారు. “ధరలసూచీ వంటి పలు సవరణల చేర్చుకోసం వత్తిడి తేవడం, ఆందోళన చేయడం కొనసాగిస్తాం.” అని కూడా అన్నారు. ప్రభుత్వం వీరి కళ్ళకు కూడా గంతలు కట్టింది. స్కీముకి సంబంధించిన సంవత్సర సమీక్షలో ఆ మార్పు చేర్పులేవో చేద్దాం” అంది.

1996 నవంబర్ లో మొట్టమొదటి సంవత్సర సమీక్ష జరిగింది.

రెండోది ఇప్పుడు జరగనుంది. అయితే మొదటి సంవత్సర సమీక్షకు ఏ గతి పట్టిందో తెలుసా? ఇ.పి.ఎఫ్. సెంట్రల్ బోర్డ్ ఆఫ్ ట్రస్టీస్ 22-10-1997న సమావేశమై, సమీక్షపై ఒక రిపోర్టు సమర్పించింది. అది ఏం చెప్పిందయ్యా అంటే -

ఒక భీమా నిపుణుణ్ణి నియమించారు. 17 లక్షల మంది అవసరార్థులు ఉండగా కేవలం 9 లక్షల మంది వివరాలను మాత్రమే అతనికి ఇచ్చారు.

“వివరాల సేకరణ అనే లక్ష్యాన్ని అందుకోలేదు. పైగా చాలా ప్రాంతాలు ఏ వివరాలూ ఇవ్వలేదు. ఇ.పి.ఎఫ్.ఓ. వివరాల నుండి పొందిన మా అనుభవం ద్వారా విపరీతమైన ప్రాంతీయ అసమతుల్యతను మేము గుర్తించాము. అందువల్ల వివరాల మీద ఆధారపడటం అనేది కేవలం ఒకానొక పరిధి వరకే పరిమితమై ఉంటుంది”. అని స్వయంగా భీమా నిపుణుడే వక్కాణించాడు. “ప్రస్తుత దశలో పరిపూర్ణమైన మదింపు సాధ్యమయ్యేది కాదు” అన్న ముక్తాయింపు నిచ్చాడు.

భీమా నిపుణుడు ఒక తాత్కాలిక మదింపుని వేసి, 4 శాతం సహాయానికి (రిలీఫ్) వీలుకలిగే ఒక తాత్కాలిక సిఫారసు చేశాడు. అది

బూటకపు పెన్షన్ స్కీం అమలుకు సాయపడిందెవరు?

మోసపూరితమైన ఈ పెన్షన్ స్కీం మొదట ఒక ఆర్థినెట్స్ గా పరిచయం చేశారు. కేంద్రంలోని అప్పటి వరసంహారావు ప్రభుత్వం పెన్షన్ స్కీంకి సంబంధించిన జిల్లాల పార్లమెంటులో పాస్ చేయించలేక పోయింది. ఐతే మరో ఆర్థినెట్స్ తీసుకురావడం ద్వారా స్కీముని మాత్రం అలాగే ఉంచారు. కేంద్రంలో యునైటెడ్ ఫ్రంట్ ప్రభుత్వం ఏర్పడిన తర్వాత సి.ఐ.టి.యు. చొరవ తీసుకొని అప్పటి లేబర్ మినిస్టర్లు శ్రీ రామూవాలియా, శ్రీ ఎం.అరుణాచలంలను కలసి, పెన్షన్ స్కీంలో తేవలసిన మార్పుల గురించి క్లుగ్ణంగా వివరించింది. ఒక వేళ స్కీంలో గట్టి మార్పులు తీసుకురావడానికి ప్రభుత్వం ఇష్టపడకపోతే, కనీసం స్కీంలో చేరాలా వద్దా అనే విషయాన్ని కార్మికుల ఇష్టానికి వదిలేయమని అభ్యర్థించింది. ఆ ఇద్దరు మంత్రులూ దీనికి విముఖత చూపారు. స్కీంని గనుక కార్మికుల ఇష్టానికి వదిలేస్తే దాంట్లో ఎవరూ చేరరు అన్న అభిప్రాయాన్ని ఇ.పి.ఎఫ్. కమిషనర్ వ్యక్తం చేశాడు. (అంటే స్కీం వల్ల కార్మికులకు నష్టమే అన్న విషయం వారికి స్పష్టంగా తెలుసన్నమాట) అదే సమయంలో, దురదృష్టవశాత్తూ నాలుగు కేంద్ర ట్రేడ్ యూనియన్లు - ఐ.ఎన్.టి.యు.సి., హెచ్.ఎం.ఎస్., బి.ఎం.ఎస్., ఎ.ఐ.టి.యు.సి.లు పెన్షన్ స్కీం చట్టబద్ధతకై ప్రభుత్వం మీద ఒత్తిడి తేవడానికి ముందుకొచ్చాయి. “దేశంలోని మొత్తం యూనియన్లలోని కార్మిక శక్తిలో 75 శాతానికి మేము ప్రాతినిధ్యం వహిస్తున్నాం” అని 1996 జూలై 22న ఆ నాలుగు సంస్థలూ రాసిన ఉమ్మడి లేఖలో పేర్కొన్నాయి. “ప్రస్తుత పార్లమెంట్ సమావేశాల్లోనే పెన్షన్ జిల్లాల పాస్ చేయించండి” అని అప్పటి కార్మిక మంత్రి శ్రీ అరుణాచలంపై వత్తిడి తెచ్చాయి.

“ఏదేమైనా సరే ప్రస్తుత ఆర్థినెట్స్ ని లుప్తం కానియవద్దు. అలా చేస్తే లక్షలాది కార్మికులు నష్టపోతారు” అని ప్రభుత్వానికి నొక్కి చెప్పాయి. ఈ నాలుగు కేంద్ర ట్రేడ్ యూనియన్ల ధృఢ వైఖరితో ధైర్యం తెచ్చుకున్న ప్రభుత్వం పార్లమెంట్ లో పెన్షన్ జిల్లాల పాస్ చేయించింది. ఆ విధంగా ఈ పెన్షన్ స్కీం కార్మిక వర్గం నెత్తి మీద రుద్దబడింది.

మార్పు చేర్పుల కోసం వత్తిడి తెస్తాం, ఆందోళన చేస్తాం అన్న ట్రేడ్ యూనియన్లు కిమ్మనకుండా ఉరుకున్నాయి. ప్రభుత్వం సంగతి ఇక చెప్పేదేముంది. ఈ పెన్షన్ స్కీంలో ఇప్పటి వరకు ఎటువంటి మార్పులూ తీసుకురాలేదు.

కార్మికుల కడుపు కొట్టే కుట్రల యత్నం

అప్పు ఇచ్చే వాళ్ళు సాక్షాత్తు భగవత్ స్వరూపులైనప్పుడు వారి మాట జవదాటడానికి సహజంగానే వీలుండదు. నూతన ఆర్థిక విధానాలు, సరళీకృత ఆర్థిక విధానాలు, మార్కెట్ ఆర్థిక వ్యవస్థ లాంటి వాటి మోజులో పడ్డ కేంద్ర, రాష్ట్ర ప్రభుత్వాలు ప్రపంచబ్యాంకు, అంతర్జాతీయ ద్రవ్యనిధి సంస్థలు విధించే రుణాలకోసం మోరసాచి వేచి చూస్తున్న దశలో ఆ సంస్థలు పెట్టే షరతులకు తలొగ్గక తప్పదు. విదేశీ పెట్టుబడులు కుప్ప తెప్పలుగా వచ్చి పడాలంటే అమలులో ఉన్న అనేక సంక్షేమ చట్టాలను, సబ్సిడీలను రద్దు చేయాలని ప్రపంచ బాంకు అంతర్జాతీయ ద్రవ్యనిధి సంస్థ ఎప్పటి నుంచో పోరు పెడుతున్నాయి. కార్మికుల హక్కుల పరిరక్షణ కోసం పకడ్బందీ చట్టాలు అమలులో ఉన్నంత కాలం విదేశీ పెట్టుబడులు ఆశించినంతగా రావడానికి అవకాశం లేదని ఈ రెండు ఆర్థిక సంస్థలు చాలా రోజులుగా మన పాలక వర్గాలకు చెబుతూనే ఉన్నాయి. కార్మిక చట్టాలు విస్తారంగానూ, హక్కుల పరిరక్షణకు కట్టుబడిన గానూ ఉన్నంత కాలం మన దేశంలో పెట్టుబడి పెట్టే విదేశీ కంపెనీలు చొకగా దొరికే కార్మిక శక్తిని కొల్లగొట్టి లాభాలు నొల్లుకు పోవడానికి ఆస్కారం ఉండదు. ఈ ఆర్థిక సంస్థలు వత్తిడికి లొంగి కార్మికుల హక్కులకు పూచీపడే చట్టాలను నిర్వీర్యం చేయడానికి వీటిని సవరించాలన్న ప్రతిపాదన చాలా కాలంగా నలుగుతోంది. గత ప్రభుత్వాలు కూడా ఈ ప్రయత్నం చేసి కార్మికుల వత్తిడిని ఎదుర్కోలేక ఆ ప్రయత్నాన్ని విరమించాయి. ఇప్పుడు స్వదేశీ ఆర్థిక విధానాలను గుత్తకు తీసుకున్నామని చెప్పుకునే బి.జె.పి. నేతృత్వంలోని కేంద్ర ప్రభుత్వం దాదాపు 15 చట్టాలను సవరించాలని ప్రయత్నిస్తోంది. ఒక వైపున ప్రభుత్వ రంగ సంస్థలను నిర్వీర్యం చేసి అవి ఖాయిలా పడేట్టు చేసి చివరకు బి.ఐ.ఎఫ్.ఆర్.కు నివేదించి, మరోవైపున ప్రభుత్వ రంగ సంస్థలలో పెట్టుబడిని ఉపసంహరించి ఆ రకంగా కూడా దేశ పారిశ్రామికాభివృద్ధిలో గణనీయమైన పాత్ర నిర్వహించిన ప్రభుత్వ రంగాన్ని నిరుగర్చడానికి నూతన ఆర్థిక విధానాలు అమలులోకి వచ్చినప్పటి నుంచే ప్రయత్నాలు జరుగుతున్నాయి. ఇప్పుడు పారిశ్రామిక వివాదాల చట్టం, కార్మిక సంఘాల చట్టం, కాంట్రాక్టు కార్మికుల చట్టం, వేతనాల చట్టం లాంటి కీలకమైన శాసనాలను సవరించి వీటిని మార్కెట్ వ్యవస్థ పురోగతికి అనుగుణంగా మార్చాలని బి.జె.పి. కూటమి ప్రభుత్వం ప్రయత్నిస్తోంది. ఈ చట్టాలను సవరించినందువల్ల వ్యాపార సంస్థలకు వెసులుబాటు కలిగించడమే కాక దీర్ఘకాలంలో అవి పోటీని తట్టుకుని నిలబడడానికి కూడా వీలు కలుగుతుందన్నది కేంద్ర కార్మిక శాఖ చెప్పే కుంటిసాకు. కార్మికులను తొలగించే విధానాన్ని సులభతరం చేయడం, కాంట్రాక్టు కార్మికులను విరివిగా ఉపయోగించుకునే అవకాశం కల్పించడం, మహిళలను అర్హరాత్రి వరకు పనిచేయించేట్టు వీలు కల్పించడం, కార్మిక సంఘాలకు గుర్తింపు ఇచ్చే విధానాన్ని కఠినతరం చేయడం ఈ సవరణ ప్రతిపాదనలోని మౌలికాంశం. ఖాయిలా పడిన పరిశ్రమల్లో కార్మికుల తొలగింపును సులభతరం చేయడానికి వీలుగా కార్మిక చట్టాలను సవరించాల్సి ఉందని కేంద్ర కార్మిక శాఖ మంత్రి సత్యనారాయణ్ జతయీ ఇటీవల సెలవిచ్చారు. కార్మికులను యధేచ్ఛగా తొలగించే అవకాశం లేకుండా 1976లో పారిశ్రామిక వివాదాల చట్టాన్ని సవరించారు. ఇప్పుడు దీన్ని సవరించి కార్మికుల తొలగింపు సునాయాసంగా జరిగేట్టు చేయాలని ఆలోచిస్తున్నారు. అంటే మూడు నెలల నోటీసు లేదా మూడు నెలల జీతం చెల్లింపు అన్న బాదర బందీలు లేకుండా ఇష్టం వచ్చినట్టుగా కార్మికులను తొలగించే అవకాశం కల్పిస్తారన్నమాట.

మార్కెట్ ఆర్థిక వ్యవస్థ పరిధినిల్లడానికి అనుగుణంగా కార్మిక చట్టాలను మార్చాలన్నది అసలు లక్ష్యం. మార్కెట్ ఆర్థిక వ్యవస్థను ఆవాహన చేస్తున్న వారు మార్కెట్ చాలా హేతు బద్ధంగా వ్యవహరించే ధోరణి కలిగి ఉంటుందనే ఆర్థిక అసమానతలను అదే సరిదిద్దుతుందని వాదిస్తారు. పారిశ్రామిక ప్రగతి సాధిస్తే జనాభా యావత్తు అభివృద్ధి చెందుతుందన్న భ్రమే ఈ వాదనలకు మూలకారణం. కాని 1991లో నూతన ఆర్థిక విధానాలను అమలు చేసినప్పటి నుంచీ స్థూల జాతీయ ఉత్పత్తిలో స్వల్ప పెరుగుదల కనిపిస్తే కనిపించి ఉండొచ్చు. కాని ఈ ఆర్థిక విధానాలు కేవలం సంపన్నులను మరింత సంపద్యంతంగానూ, మధ్య తరగతిలో పై అంతస్తు వారిని కింది స్థాయికి నెట్టడానికి, మధ్య తరగతి వారిని పేదలుగా మార్చడానికి, పేదలను నిరుపేదలుగా మార్చడానికి మాత్రమే ఉపకరించాయన్నది అనుభవంలోకి

వచ్చిన నగ్నసత్యం. అభివృద్ధి తోపాటు సామాజిక న్యాయం ముడిపడి ఉండాలన్న అమర్త్యసేన్ లాంటి నోబెల్ గ్రహీతలు గగ్గోలు పెడుతున్నది ఈ వ్యత్యాసాల పెరుగుదలను ఆమూలాగ్రం అధ్యయనం చేసినందువల్లే. సేన్ కు నోబెల్ బహుమతి వచ్చినందుకు దేశం గర్వపడుతోందని సగర్వంగా ప్రకటించిన ప్రధానమంత్రి వాజ్ పేయి నాయకత్వంలోని బి.జె.పి. కూటమి ప్రభుత్వమే సామాజిక న్యాయాన్ని మరింత పలచన చేసే ఉద్దేశంతోనే కార్మిక చట్టాలను మార్చాలని సంకల్పించడం యాభుచ్చికంగా జరుగుతున్న వ్యవహారం మాత్రం కాదు. మార్కెట్ ఆర్థిక వ్యవస్థను అనుసరించడం ప్రస్తుత పరిస్థితులలో అనివార్యం అన్న వాదనలను తర్కం కోసం అంగీకరించినా సమాజ సమగ్రాభివృద్ధికి పూచీ పడకపోతే వినాశకరమైన పరిణామాలు ఎదుర్కోక తప్పదు. ఈ అసమానతలను మరింత పెంచడమే బి.జె.పి. లక్ష్యంగా కనిపిస్తోంది. కాంట్రాక్టు కార్మికులను నియమించుకునే సదుపాయాలను పెంచడం అంటే ఇలాంటి కార్మికులు తమ శ్రమశక్తిని కారు చౌకగా అమ్ముకోవాల్సిన అనివార్య పరిస్థితిని కల్పించడం అన్న మాట. చట్టబద్ధంగా వారికి వేతనాలు దక్కకుండా చేయడం, ఉపాధి హామీ లేకుండా చేయడం అన్నమాట. స్వయంచాలక యంత్రాల కారణంగా ఇప్పటికే ఉపాధి అవకాశాలు సన్నగిల్లాయి. నూతనే ఆర్థిక విధానాలు ఉపాధి అవకాశాలను పెంచిన జాడలు ఎక్కడా కనిపించడంలేదు. తత్ఫలితంగా నిరుద్యోగ సేన శాశ్వతంగా నిరుద్యోగులుగా మిగిలిపోవాల్సిన అగత్యం ఏర్పడింది. దీనికి తోడు కంప్యూటర్ సంస్థలలో ఓవర్ టైమ్ లేకుండా 12 గంటల పాటు షిఫ్టులు నడిపే అవకాశాన్ని కల్పించాలనుకోవడం కూడా మేధో శ్రమను పైతం కొల్లగొట్టడానికి ద్వారాలు తెరవడమే అవుతుంది. కాంట్రాక్టు కార్మిక చట్టం నుంచి సమాచార సాంకేతిక పరిశ్రమలకు మినహాయింపు ఇవ్వాలని, మూడేళ్ళ కాలంలో 720 రోజులు పనిచేస్తేనే ఉద్యోగులను ఖాయం చేయాలని కూడా ప్రభుత్వం ఆలోచిస్తోంది. ప్రభుత్వ అనుమతి లేకుండానే పదిశాతం మందిని తొలిగించే వెసులుబాటు కల్పించాలని మరో ఆలోచన కూడా ఉంది. రాష్ట్ర ప్రభుత్వం కూడా ఈ విషయంలో ఏమీ తక్కువ తినలేదు. పరిశ్రమలను తనిఖీ చేసే పేరిట పారిశ్రామికులను వేధించకూడదని చంద్రబాబు ప్రభుత్వం ఒక జీ.ఓ.కూడా జారీ చేసింది. కాని ప్రస్తుతం అమలులో ఉన్న కార్మిక చట్టాలేవీ సునాయాసంగానో, ప్రభుత్వ ఔదార్యం కారణంగానో రూపొందినవి కావు. ఒక్కొక్క శాసనం వెనుక కార్మిక వర్గ నిరంతర, సుదీర్ఘ పోరాటాల చరిత్ర ఉంది. కొన్ని చట్టాల కోసం కార్మికులు రక్తం చిందించిన సందర్భాలూ ఉన్నాయి. ఈ చట్టాల సవరణే జరిగితే ఉద్యోగ వ్యవస్థ శిథిలమవుతుంది. ఇది కేవలం చట్టాలను ధ్వంసం చేయడం కాదు ప్రజల జీవన విధానాన్ని దెబ్బతీయడం.

-అక్టోబర్ 24, 'ఆంధ్రభూమి' సంపాదకీయం

పారిశ్రామిక వినియోగ ధరల సూచీ (1982-100 పాయింట్ల వునాదిపై)			
	జులై	ఆగస్టు	సెప్టెంబర్
ఆలిండియా	411	413	4.93
హైదరాబాద్	382	382	5.23
గుంటూరు	393	396	5.60
గూడూరు	421	427	4.33
విశాఖపట్నం	391	393	2.48
వరంగల్	409	411	2.36
కొత్తగూడెం	430	432	3.25
రాష్ట్ర సీఐఐ			
విజయనగరం	352	359	-
రాజమండ్రి	383	392	2.55
విజయవాడ	388	395	-
ఆదోని	397	404	2.33
ఎస్.ఎస్.బి.	395	404	2.52
ఎం.జి.పి.	394	401	2.49

“ప్రపంచంలో అందరికీ ఇల్లు, తిండి, బట్టలు, వైద్యం, అనేక సామాజిక సేవలూ తగినంతగా పొందుతూ ప్రామాణిక జీవితాన్ని అనుభవించే హక్కు ఉంది. విద్య, వని, సామాజిక భద్రత పొందే హక్కు ప్రపంచంలో ప్రతి మానవుడికీ ఉంది”

1948లో వెలువడిన ‘ప్రపంచ మానవ హక్కుల ప్రకటన’లోని సువర్ణక్షరాలు ఇవి!

ఆనాడు ఎన్నెన్నో ఆశలతో ప్రపంచంలోని అన్నిదేశాలూ ఆ ప్రకటనపై సంతకం చేశాయి. ఆ మానవ హక్కుల ప్రకటనని తమ ఆశాజ్యోతిగా, దిక్సూచిగా భావించాయి. పేదదేశాలు దానిపై గంపెడన్ని ఆశలు పెట్టుకున్నాయి.


ఆ ప్రకటన రూపొంది సరిగ్గా 50 సంవత్సరాలు గడిచాయి. కాని ఇన్నాళ్ళుగా మానవాళికి వారిగిందేమిటి?! మానవ హక్కుల ప్రకటనలోని ఏ ఆశయాన్ని ఆచరణలో సాధించగలిగారు. కనీసం ఒక్కటైనా ఉందా?!

ఇదేనా మానవాభివృద్ధి?

ఐక్య రాజ్యసమితి అభివృద్ధి ప్రణాళిక(యు.ఎన్.డి.పి.) ప్రచురించిన ‘1998 మానవాభివృద్ధి నివేదిక’ లోని వాస్తవాలు వళ్ళు జలదరింప చేస్తున్నాయి.

1975 నుండి 1997 మధ్యకాలంలో ప్రపంచవ్యాప్త వినమయం 6 రెట్లు పెరిగింది. అయితే వినియోగపరిపాటిలో వున్న దారుణమైన అసమానతలు మాత్రం దిగ్భ్రాంతికి గురిచేస్తున్నాయి. ప్రపంచవ్యాప్త వినిమయంలో ఈనాడు అతినంపన్న దేశాలలోని 20% మంది ధనవంతులు చేస్తున్న వినియోగం 86% ఉంటే, ప్రపంచ వ్యాప్తంగా అత్యంత నిరుపేదలు చేస్తున్న వినియోగం కేవలం 1.3% మాత్రమే! ధనికుల, పేదల కొనుగోలు శక్తిలో ఎంత భారీమైన వ్యత్యాసం ఉందో ఇది తెలియజేస్తోంది!!

అభివృద్ధి చెందుతున్న దేశాలలో నివసించే 440 కోట్ల మంది ప్రజానీకంలో 270 కోట్ల మందికి మౌలిక పారిశుధ్య సౌకర్యం లేదు. 150 కోట్ల మందికి త్రాగునీరు అందుబాటులో లేదు. 90 కోట్ల మందికి అధునాతన మందుల గురించి అసలు తెలీనే తెలీదు. చదువుకునే పిల్లల్లో 20% మంది కనీసం 5వ తరగతి వరకు కూడా చదవలేక పోతున్నారు. 200 కోట్ల మంది ప్రజలు



రక్తలేమి(అనేమియా)తో బాధపడుతున్నారు. మనుషుల్లా ఎదగడానికి కావలసిన తిండిగాని, పోషక పదార్థాలు గాని లేక దాదాపు అస్థిపంజరాలలా బతుకులు వెళ్ళబుచ్చుతున్నారు. ఇదేనా మానవాభివృద్ధి?

ఘోరమైన అసమానతలు

పేదల పరిస్థితి ఇలా ఉంటే ప్రపంచ జనాభాలో 20శాతంగా వున్న 100కోట్ల మంది ధనికుల పరిస్థితి మరోలా ఉంది.

ప్రపంచవ్యాప్తంగా మాంసం, చేపలు వినియోగంలో 45%(పేదలు 5%మాత్రమే) మొత్తం శక్తి వనరుల్లో 58%(పేదలు 4%), టెలిఫోన్లలో 74%(పేదలు 1.5%), కాగితంలో 84%(పేదలు 1.1%), మోటారు వాహనాల్లో 87%(పేదలు 0.5% ధనికులే వినియోగించుకుంటున్నారు.

అపరకుభేదాలకు, అత్యంత నిరుపేదలకు వినిమయంలో ఉన్న ఈ భారీమైన వ్యత్యాసాన్ని పరికిస్తే ‘మానవాభివృద్ధి’ ఎంత ‘చక్కగా’ ఉందో ఇట్టే బోధపడుతుంది. పెట్టుబడిదారీ సమాజం ఊడర గొడుతున్న ‘అభివృద్ధి’ ఎవరి ప్రయోజనం కోసమో ఇట్టే తెలిసిపోతుంది. సమస్త హక్కులు, సమస్త సౌకర్యాలు, సమస్త విలాసాలూ - అన్ని ధనవంతుల కోసం మాత్రమే. అట్టడుగు స్థాయిలోని ప్రజలు పుట్టినప్పటినుంచి రెక్కలు ముక్కులు చేసుకుంటూ, అన్ని రకాల వస్తువులనూ చవకగా ఉత్పత్తి చేస్తూ సరైన తిండి, బట్ట, ఇల్లు లేక పశుప్రాముఖ్యతలకు తూచి వరకు దిక్కులేని చావు చావలసి వస్తుంది. ఇదేనా మానవాభివృద్ధి?!

V ప్రపంచ వ్యాప్తంగా ‘వినిమయం’లో ఉన్న వ్యత్యాసం కేవలం ధనిక, పేద దేశాల మధ్యనే కాదు. ధనిక దేశాల్లో పైతం మరోపక్క దుర్భర దారిద్ర్యం తాండవిస్తోంది.

ఇంకెంతకాలం ఈ ‘అమానుష అభివృద్ధి’

ధనిక దేశాల్లోని 10కోట్లమంది పేదలకు ఇళ్ళులేవు. 4కోట్ల మందికి ఉద్యోగాలు లేవు. మరో 5కోట్ల మందికి సరైన తిండి లేదు.

అమెరికాలో 17% మంది, బ్రిటన్ లో 15% మంది నిరుపేదలే.

ప్రపంచ మానవ హక్కుల ప్రకటన ప్రకారం సంపన్న దేశాలు తమ అపార సంపదలను పేదల, పేద దేశాల సౌభాగ్యం కోసం మళ్ళించవలసిన అవసరం ఉంది. కాని వాస్తవంలో జరుగుతున్నదేమిటి?

- ప్రపంచవ్యాప్తంగా ప్రాథమిక విద్యకై చేస్తున్న ఖర్చు 25,000 కోట్ల రూపాయలైతే ఒక్క అమెరికాలోని స్త్రీల సౌందర్య సాధనాలపై పెడుతున్న ఖర్చు రు.34,000 కోట్లు!

- ప్రపంచ వ్యాప్తంగా త్రాగునీరు, పారిశుధ్యాలకై పెడుతున్న ఖర్చు రు.38,000 కోట్లు అయితే ఐరోపాలో ఐస్ క్రీంలకై రు.46,000 కోట్లు, సిగరెట్లకై రు.420,000 కోట్లు ఖర్చు చేస్తున్నారు.

- ప్రపంచ వ్యాప్తంగా మౌలిక ఆరోగ్యం, పోషకాహారాలపై పెడుతున్న ఖర్చు రు.57,000కోట్లు అయితే ఐరోపా, అమెరికాలో కుక్కలు, పిల్లులు వంటి

పింపుడు జంతువులపై పెడుతున్న ఖర్చు రు.71,000 కోట్లు!


ఇలా చెబుతూ పోతే చాలా ఉన్నాయి. దీని సారాంశాన్ని ఒక్క మాటలో చెప్పాలంటే ప్రపంచంలోని అత్యధిక ప్రజలు కూడా, గూడు, బట్టవంటి కనీససౌకర్యాలు కూడా తీరక దుర్భరమైన దారిద్ర్యంతో అల్లాడుతూ ఉంటే కేవలం ‘కొందరు’ మాత్రమే సుఖంగా, సంతోషంగా ఉంటున్నారు. ఇదేనా మానవాభివృద్ధి?!

మరో భయంకరమైన సత్యం కూడా మానవాభివృద్ధి నివేదిక ద్వారా వెలుగులోకి వచ్చింది. అభివృద్ధి చెందిన దేశాలలోని వినిమయం 2.5% చొప్పున క్రమంగా పెరుగుతూ ఉంటే, అభివృద్ధి చెందుతున్న దేశాలలోని అభివృద్ధి ఒకేచోట ఉండిపోవటంగానీ, క్రమక్రమంగా దిగజారడం

గాని జరుగుతోంది. ఉదాహరణకు ఒక ఆఫ్రికా గృహస్థుడు 25 సంవత్సరాల క్రితం చేసిన వినియోగం కంటే ఈనాడు 20% తక్కువగా చేస్తున్నాడు. తీవ్రమవుతున్న పర్యావరణ సమస్య పర్యావరణానికి ధనికులు అపారమైన నష్టం కలిగిస్తున్నారు. నేలను, గాలిని, నీటిని గాని జరుగుతోంది. ఉదాహరణకు ఒక ఆఫ్రికా గృహస్థుడు 25 సంవత్సరాల క్రితం చేసిన వినియోగం కంటే ఈనాడు 20% తక్కువగా చేస్తున్నాడు.

తీవ్రమవుతున్న పర్యావరణ సమస్య

పర్యావరణానికి ధనికులు అపారమైన నష్టం కలిగిస్తున్నారు. నేలను, గాలిని, నీటిని



తీవ్రంగా కలుషితం చేస్తున్నారు. అయితే ఈ కాలుష్యం తాలూకు దుష్ఫలితాలను మాత్రం పేదలు అనుభవిస్తున్నారు.

ప్రతి ఏడూ 150 లక్షల ఎకరాల సాగుభూమి ఎడారిగా మారిపోతుంది. భూగోళం వేడెక్కుతున్న ఫలితంగా ఊహించని ప్రకృతి విపత్తులు అనేకం తలెత్తుతున్నాయి. ధనికుల మూలంగా (వారు చేసే కాలుష్యం కారణంగా) వ్యవసాయ యోగ్యమైన భూమిని పోగొట్టుకున్న పేదలు వ్యవసాయం కోసం కొత్తగా అడవుల్ని నరకడంతో పర్యావరణానికి మరింత నష్టం కలుగుతోంది. అందువల్ల ఈ అపసవ్యచక్రం అలా అలా సాగుతూనే వుంది.

అభివృద్ధి చెందుతున్న దేశాలలో ప్రతి ఏడూ 200 కోట్ల మంది ప్రజలు నీటి ద్వారా వ్యాప్తి చెందే వ్యాధుల బారిన పడుతున్నారు. వీరిలో 30లక్షల మంది పిల్లలతో సహా 50 లక్షల మంది చనిపోతున్నారు. సీసంతో కూడిన పెట్రోలియం నాయువులను నిరంతరం పీల్చడంతో లక్షలాది పిల్లల మెదళ్ళు దుర్బలమైపోతున్నాయి. రోడ్లపక్కనే జీవించే లక్షలాది నిర్బాగ్యులు మెదడు, ఊపిరితిత్తుల వ్యాధులకు గురవుతున్నారు.

ఈ కాలుష్యానికి ధనికులే కారణం

పర్యావరణాన్ని ధనికులు ఎలా నాశనం చేస్తున్నారో ఒకసారి గమనించండి.

1995లో అమెరికా నుండి వాతావరణంలోకి విడుదల చేయబడ్డ బొగ్గుపులుసు నాయువు(కార్బన్ డై ఆక్సైడ్) తలసరిగా 20.5 మెట్రిక్ టన్నులు ఉంది. ప్రపంచవ్యాప్తంగా విడుదలైన మొత్తం కార్బన్ డై ఆక్సైడ్ 2300 కోట్ల టన్నులు. అయితే ఇందులో ఆసియా, లాటిన్

అమెరికా, ఆఫ్రికా, అరేబియా దేశాలన్నీ కలిసి విడుదల చేసిన కార్బన్ డై ఆక్సైడ్ కేవలం 800 కోట్ల టన్నులు మాత్రమే! తలసరి పెట్రోల్ వినిమయం అమెరికాలో రోజుకి 3 లీటర్లు, కెనడా, ఆస్ట్రేలియాల్లో రోజుకి 2 లీటర్లుగా ఉంది. అభివృద్ధి చెందుతున్న దేశాలలో పెట్రోల్ వినియోగం దీనికి దరిదాపుల్లో ఎక్కడా లేదు. కనీసం నెలకు 1

లీటర్ తలసరి వినియోగం కూడా లేదు. అయినప్పటికీ ధనిక దేశాలు వెదజల్లే కాలుష్యం తాలూకూ ఫలితాలని ఈ దేశాల ప్రజలు అనుభవిస్తున్నారు! ఎంత భారీమైన విషయం!!

ఇవన్నీ చూస్తుంటే ప్రపంచంలో ఇప్పుడు జరుగుతున్న అభివృద్ధి యొక్క నిజస్వరూపం ఏమిటో స్పష్టంగా తెలుస్తోంది. ఇది మానవాభివృద్ధి ఎంత మాత్రం కాదు. ఇది భూగోళపు వినాశనం! అసలైన తిరోగమనం!!

అసలు విలన్ ఎవరు?

ప్రపంచ ప్రజలకు జరుగుతున్న ఈ అన్యాయమంతటికీ కారణం ఒకటే. అది పెట్టుబడి దారీ విధానం! అదే ఈ ‘అమానుష అభివృద్ధి’లో అసలు విలన్.

మాటలకు చేతలకు ఏమాత్రం పొంతనలేని పెట్టుబడిదారీ దేశాల్లా కాకుండా, ‘ప్రపంచమానవ హక్కుల ప్రకటన’ను సోవియట్ యూనియన్ తు.చ.తప్పక అమలు చేసింది.

ఆ దేశం ప్రతి ఒక్కరికీ ఉద్యోగాలను కల్పించింది. ప్రజలందరికీ ఉచితంగా విద్య, వైద్యం అందించింది. తిండి - బట్టల గురించి ఇక చెప్పేదే లేదు.

అలాంటి సోవియట్ యూనియన్ నే “మేము మానవ హక్కుల ఛాంపియన్లం” అని చెప్పుకునే పెట్టుబడిదారీ దేశాలు సర్వనాశనం చేశాయి. సమస్త శక్తులు కూడగట్టి ఆ దేశాన్ని చిన్నాభివృద్ధి చేశాయి. ఆ దేశ ప్రజలను దివాళా తీయించాయి. దాని ఫలితంగా ఒకనాటి అధునాతన దేశం ఈనాడు “అభివృద్ధి చెందుతున్న” దేశాల స్థాయికి జారిపోయింది. నూతన పెట్టుబడిదారీ రష్యాలో ఈనాడు అసంఖ్యాక యువతులు సరిహద్దులు దాటి హోటళ్ళలో పనిచేయడానికో, వ్యభిచార వృత్తి చేపట్టడానికో తరలిపోతున్నారంటే పెట్టుబడిదారీ దేశాలు ఆ దేశానికి ఎలాంటి గతి పట్టించాయో అవగతమవుతుంది.

మన కర్తవ్యం

నిజమైన మానవాభివృద్ధి అంటే ఏమిటో పెట్టుబడిదారీ వ్యవస్థ నెలకొని వున్న దేశాలలోని ప్రజలకు అర్థమయ్యేలా కార్మికవర్గం చెప్పాలి. ఈ సందేశాన్ని మూలమూలాలకీ తీసుకుపోవాలి. ఇప్పటి ఈ అమానుష అభివృద్ధి అంతమయ్యే వరకు కార్మిక వర్గం నిద్రపోకూడదు.

సెప్టెంబర్ 26న రాష్ట్ర రాజధాని హైదరాబాద్‌లో వేలాది అంగన్‌వాడీ ఉద్యోగులు బ్రహ్మాండమైన ప్రదర్శన నిర్వహించారు. అంగన్‌వాడీ సెంటర్లను మదర్స్ కమిటీలకు అప్పజెప్పు రాష్ట్ర ప్రభుత్వం జారీ చేసిన జి.ఓ.48ని ఉపసంహరించాలని నినదించిన రాష్ట్రం నలుమూలల నుండి వచ్చిన దాదాపు 20వేల మంది అంగన్‌వాడీ వర్కర్లు, హెల్పర్లు ఈ ప్రదర్శనలో పాల్గొన్నారు. రాష్ట్రంలోని వివిధ ప్రాంతాల నుండి 26 ఉదయం నగరానికి చేరే అన్ని రైళ్ళు వేలాది అంగన్‌వాడీ ఉద్యోగులతో కిటకిటలాడాయి. వరంగల్, ఖమ్మం, కర్నూలు తదితర జిల్లాల నుండి దాదాపు వెయ్యి మంది ముందు రోజు రాత్రికే నగరానికి చేరుకున్నారు. సుదూర ప్రాంతాలైన శ్రీకాకుళం, చిత్తూరు జిల్లాలతో సహా అన్ని జిల్లాల నుండి అంగన్‌వాడీ మహిళలు ప్రదర్శనకు తరలివచ్చారు. అన్ని జిల్లాలే కాదు, రాష్ట్రంలోని మొత్తం 209 ప్రాజెక్టులలో 206 ప్రాజెక్టుల నుండి ప్రదర్శనలో పాల్గొన్నారు. మైళ్ళ తరబడి నడిచిగాని రైల్వే స్టేషన్‌కు చేరుకోలేని మారుమూల గ్రామాల నుండి కూడా పెద్దసంఖ్యలో గిరిజన మహిళలు వచ్చారు. వృద్ధులైన హెల్పర్లు కూడా పట్టుదలగా ప్రదర్శనలో నడిచారు. జిల్లా, ప్రాజెక్టు బ్యానర్లు, సి.ఐ.టి.యు. జండాలుతో సాగిన ప్రదర్శన ఉప్పొంగిన ఎర్ర సముద్రాన్ని తలపించింది. ఇందిరా పార్క్ నుండి ప్రారంభమైన ప్రదర్శన అశోక్‌నగర్ చౌరస్తా మీదుగా ఆర్.టి.సి. క్రాస్‌రోడ్స్‌కు చేరుకోగానే మహిళలు క్రాస్‌రోడ్స్‌లో బైరాయింపు జరిపారు. హఠాత్తుగా వేలాది

ఎర్రసముద్రంలా కదం తొక్కిన అంగన్‌వాడీలు

మహిళలు నడిరోడ్డుమీద బైరాయించడంతో పోలీసులు నిశ్చేష్టులయ్యారు. ట్రాఫిక్‌ను మళ్ళించినప్పటికీ వందలాది వాహనాలు నిలిచిపోయాయి. మధ్యాహ్నం 2 గంటల నుండి 5 గంటల వరకు అంగన్‌వాడీ ఉద్యోగులు రాస్తారోకో జరిపారు. రెవెన్యూ మంత్రి దేవేందర్‌గౌడ్ యూనియన్ నాయకులను చర్చలకు ఆహ్వానించి, జి.ఓ.లో మార్పులు చేయడానికి అంగీకరించి, ఇతర సమస్యలపై కూడా త్వరలోనే జాయింట్ సమావేశం ఏర్పాటు చేసి పరిష్కారానికి కృషి చేస్తామని హామీ ఇచ్చిన అనంతరం అంగన్‌వాడీ ఉద్యోగులు రాస్తారోకోను ఉపసంహరించి తమ గ్రామాలకు వెళ్ళారు.

ప్రదర్శన రాస్తారోకోలకు ఆంధ్రప్రదేశ్ అంగన్‌వాడీ వర్కర్స్ అండ్ హెల్పర్స్ యూనియన్ ప్రధాన కార్యదర్శి శ్రీమతి కె.హేమలత, రాష్ట్ర నాయకురాలు బి.రోజాలతోపాటు అఖిల భారత ప్రజాతంత్ర మహిళా సంఘం ప్రధాన కార్యదర్శి శ్రీమతి బృందాకరత్, రాష్ట్ర మహిళా సంఘం అధ్యక్ష, ప్రధాన కార్యదర్శులు మల్లు స్వరాజ్యం, పుణ్యవతి, మహిళా సంఘం రాష్ట్ర ఉపాధ్యక్షురాలు, శాసనసభ్యురాలు శ్రీమతి పుతుంబాక భారతి,

సి.పి.ఎం. శాసనసభాపక్ష నాయకులు శ్రీ పాటూరు రామయ్య, సి.ఐ.టి.యు. రాష్ట్ర కార్యదర్శి శ్రీ సుధాభాస్కర్, వ్యవసాయ కార్మిక సంఘం రాష్ట్ర ప్రధాన కార్యదర్శి శ్రీ పి.మధు, బీడి అండ్ సిగార్స్ వర్కర్స్ యూనియన్ రాష్ట్ర నాయకురాలు శ్రీమతి అరుణ అఖిలభారత అంగన్‌వాడీ ఉద్యోగుల ఫెడరేషన్ ఉపాధ్యక్షురాలు లలితమ్మ, కమిటీ సభ్యురాలు జగదీశ్వరీరాణి నాయకత్వం వహించారు. ఎన్.ఎస్.ఐ., డి.వై.యచ్.ఐ., సి.ఐ.టి.యు. నాయకులు, కార్యకర్తలు వలంటీర్లుగా విశేషమైన కృషి చేశారు.

ప్రదర్శనకు ముందు ఇందిరాపార్క్ వద్ద జరిగిన బహిరంగసభలో యూనియన్ నాయకులతోపాటు బృందాకరత్, మల్లు స్వరాజ్యం, పుణ్యవతి, సుధాభాస్కర్, మధు, పాటూరు రామయ్య, పుతుంబాక భారతి, రాష్ట్రస్త్రీ శిశు సంక్షేమశాఖ ఉద్యోగుల సంఘం నాయకులు శ్రీ సోమశేఖర్, రవికుమార్, అధికారుల సంఘం ప్రతినిధి శ్రీమతి హాతియాబాయిలు ప్రసంగించారు.

ప్రదర్శన, రాస్తారోకోలతో వ్యక్తమైన పట్టుదల, రాష్ట్ర అంగన్‌వాడీ ఉద్యోగులలో జి.ఓ.48 పట్ల పెల్లుబుకుతున్న ఆగ్రహానికి, నిరసనకు అద్దం పడుతున్నది. రాష్ట్రంలో దాదాపు 60 వేల మంది అంగన్‌వాడీ వర్కర్లు, హెల్పర్లు అతిహీనమైన గౌరవ వేతనానికి వెట్టిచాకిరీ చేస్తున్నారు. పేరుకు పార్ట్ టైం వర్కర్లయినా, అనేక పథకాల అమలు బాధ్యత అప్పజెప్పు ప్రభుత్వం వీరిచేత రోజంతా పనిచేయిస్తున్నది. పాదుపు, అక్షరాస్యత, జన్మభూమి, బాలికల పథకం, గర్భిణీస్త్రీల పథకం, ఎన్.ఐ.ఎన్. సర్వే, బి.పి.ఎల్. సర్వే తదితర అనేక బాధ్యతలు వీరిపైన వేస్తున్నారు. అదనపు పనికి అదనపు వేతనం ఇస్తామని, పండుగ అలవెన్స్ ఇస్తామని స్వయానా ముఖ్యమంత్రి నిండు సభలో చేసిన వాగ్దానం నీటిమూటగానే మిగిలింది. నింగికెగసే ధరలతో, అర్థాకలితో బ్రతుకు లీడిస్తుంటే, గోరుచుట్టుపై రోకటిపోటులా ఇప్పుడు ప్రభుత్వం వారి జీవితాలను మదర్స్ కమిటీలకు అప్పజెప్పు జి.ఓ. 48 జారీ చేసింది. అంగన్‌వాడీ వర్కర్లు, హెల్పర్లు నియామకాలు, వారి వేతనాల చెల్లింపు, వారిపై క్రమశిక్షణా చర్యలు తీసుకునే అధికారంతో సహా, సెంటర్ల నిర్వహణ మొత్తం మదర్స్ కమిటీలకు ఈ జి.ఓ. అప్పజెప్పున్నది. ప్రజల భాగస్వామ్యం పేరిట ప్రభుత్వం చేపడుతున్న

జి.వో. 48లోని ముఖ్యంశాలు

1. అంగన్‌వాడీ ఉద్యోగుల నియామకాలను గతంలో కలెక్టర్ చైర్మన్‌గా, జిల్లా ప్రాజెక్టు డైరెక్టర్ కన్వీనర్‌గా ఉన్న సెలక్షన్ కమిటీ స్థానంలో, సూపర్‌వైజర్ కన్వీనర్‌గా ఏ గ్రామానికి ఆ గ్రామంలో సెలక్షన్ కమిటీలు ఏర్పాటు చేసారు. ఇందులో - స్థానిక స్వచ్ఛంద సంస్థ ప్రతినిధి, డ్వాక్రా, స్వయం సహాయ, ఐ.జి.ఎ. గ్రూపుల సభ్యులు, లబ్ధిదారుల తల్లులు, అందరూ పంచాయితీలోని మహిళా సభ్యులు, సభ్యులుగా ఉంటారు. సర్పంచ్ లేదా ఉపసర్పంచ్ ప్రత్యేక ఆహ్వానితులుగా ఉంటారు.
2. పైన పేర్కొన్న సభ్యుల జనరల్ బాడీలో అంగన్‌వాడీ వర్కర్‌ను, హెల్పర్‌ను ఎన్నుకోవాలి. చదువుకున్న, చురుకైన స్థానిక యువతి ఎంపిక అయ్యేలా సూపర్‌వైజర్ బాధ్యత తీసుకోవాలి.
3. ఈ జనరల్ బాడీలోనే లబ్ధిదారుల తల్లులతో ఒక కమిటీ ఏర్పాటు చేయాలి. ఆ కమిటీ ప్రెసిడెంట్, సెక్రటరీలను ఎన్నుకోవాలి. వీరు 1 సం॥ ఆ పదవిలో ఉంటారు.
4. మదర్స్ కమిటీ అంగన్‌వాడీ సెంటర్ నిర్వహణను పర్యవేక్షించాలి. ప్రతి కుటుంబం నుండి జనరల్ బాడీలో నిర్ణయించిన అత్యధిక మొత్తం చందాలు వసూలు చేసి కమ్యూనిటీ ఫండ్‌ను నిర్వహించాలి. బ్యాంక్ అకౌంట్ తెరవాలి. స్టాక్ తీసుకున్నట్లు సంతకం చేయాలి. ప్రతిరోజూ ఆహార పంపిణీని తనిఖీచేసి సంతకం చేయాలి. సెంటర్ నిర్వహణకు అవసరమైన నిధులను కమ్యూనిటీ ఫండ్‌నుండి వినియోగించాలి.
5. వర్కర్, హెల్పర్ల 'గౌరవ వేతనం' కమ్యూనిటీ ఫండ్ ఖాతాలో జమవేయబడుతుంది.
6. అంగన్‌వాడీ వర్కర్ పని సంతృప్తికరంగా లేకపోతే లేదా తీవ్ర అవకతవకలకు పాల్పడితే ఆమెను జనరల్ బాడీ తొలగించవచ్చు.

ధరల సూచి తయారీ ప్రకటన

ట్రేడ్ యూనియన్ల అభ్యంతరం

కేం ద్ర కార్మిక మంత్రిత్వ శాఖలోని లేబర్ బ్యూరో ఇటీవల ఒక ప్రకటన చేసింది. కార్మిక వర్గ కుటుంబాల ఆదాయం, ఖర్చుల గురించి సర్వే జరుపుతామని ఆ ప్రకటన సారాంశం. సి.ఐ.టి.యు, ఇతర కేంద్ర ట్రేడ్ యూనియన్లు ఆ ప్రకటనకు అభ్యంతరం తెలుపుతూ జాయింట్గా ఒక లేఖను కార్మిక మంత్రికి రాశారు. వినిమయ ధరలసూచికను సమీక్షించి కొత్త సూచిక తయారు చేసే దానికంటే ముందుగా ప్రతి దశలోనూ ట్రేడ్ యూనియన్లను సంప్రదించవలసి ఉంది. 1977లోనే సమీక్ష కోసం ఏర్పాటు చేసిన రాథ్ కమిటీ ఇలాంటి సూచనను ఆనాడే చేసింది. అయినా ఆ సూచనను లెక్కచేయకుండా లేబర్ బ్యూరో ఏకపక్షంగా సర్వే చేస్తామంటూ ఇప్పుడు ప్రకటన చేసింది. ఈ నిర్లక్ష్యం పట్ల తమ వ్యతిరేకతను తెలపడానికే ట్రేడ్ యూనియన్లు లేఖ రాశాయి.

కార్మికులకు సంబంధించిన గణాంకాలు తయారు చేసేటప్పుడు ట్రేడ్ యూనియన్లను సంప్రదించాలనే అలా చేస్తేనే గణాంకాలు తయారు చేసే యంత్రాంగం మీద కార్మికులకు నమ్మకం వుంటుందని అంతర్జాతీయ కార్మిక సంస్థ (ఐ.ఎల్.ఓ) ఆదేశించింది.

రాథ్ కమిటీ తన సిఫార్సులు చేసిన తర్వాత 1981-82 సంవత్సరంలో ధరల పెరుగుదలకు సంబంధించి గణాంకాలు సేకరించినప్పుడే లేబర్ బ్యూరో ఆ సూచనలను పాటించలేదు. ఆ సేకరణ ఫలితంగా తయారైన ధరల సూచీలో అనేక తప్పులు దొర్లాయి. వాటిని సరిదిద్దకుండా ఇప్పుడు మరలా కొత్త సూచిక తయారు చేస్తే సూచిక పడిపోవడం ఖాయం. కొత్త సూచిక ఆధారంగా పాతదాన్ని మార్చేటప్పుడు కూడా దాని ప్రభావం వుంటుంది. ధరలను సేకరించే పట్టికలోనే లోపం ఉంది. దానిని తక్షణం సరిదిద్దాల్సి వుంది.

ఈ పని చేయకుండా 78 కేంద్రాలను ఎంపిక చేసుకొని ఆ ప్రదేశాల్లో కార్మికుల కేంద్రీకరణ ఏవిధంగా ఉన్నది తెలపడంటూ ట్రేడ్ యూనియన్లను అడుగుతోంది లేబర్ బ్యూరో. అంతేకాదు కొన్ని రాష్ట్రాల్లో ట్రేడ్ యూనియన్ల రాష్ట్ర శాఖల వద్దకు లేబర్ బ్యూరో ప్రతినిధులు నేరుగా వెళ్ళి సమాచారం అడుగుతున్నారు. ప్రభుత్వాధికారులతోనూ, రీసెర్చి సంస్థలతోనూ సంప్రదిస్తే సరిపోదు. అసలు కొత్తగా సర్వే జరిపే దానికంటే ముందుగానే ట్రేడ్ యూనియన్లతో సక్రమంగా సంప్రదించాలి. అలాంటిది జరపకుండా 1998-99 సంవత్సరాలకు సర్వే చేయతలపెట్టడం ఆ పనిని అప్పుడే ప్రారంభించడం తగదని కేంద్ర ట్రేడ్ యూనియన్లు సంయుక్తంగా వారి అభిప్రాయాన్ని లేఖ ద్వారా తెలియజేశాయి. చర్చల కోసం వెంటనే కేంద్ర ట్రేడ్ యూనియన్ల సమావేశం జరపాలని కార్మిక మంత్రిని కోరాయి.

కె.ఎల్.మహేంద్ర (ఎ.ఐ.టి.యు.సి.), ఆర్.వేణుగోపాల్ (బి.ఎం.ఎస్.), ఎం.కె.పాంథే (సి.ఐ.టి.యు.), ఆర్.ఎ.మిట్టల్ (హెచ్.ఎం.ఎస్.), చండీదాస్ (ఐ.ఎన్.టి.యు.సి.) గార్లు లేఖపై సంతకాలు చేశారు.

ధరల సూచికలో దగాను బట్టబయలు చేస్తూ ఒక ప్రచార కరపత్రాన్ని సి.ఐ.టి.యు. కొన్ని సంవత్సరాల క్రితమే అచ్చువేసి పంచిన విషయం గుర్తు చేసుకోవడం అవసరం.

మచిలీపట్నంలో

ప్రైవేటీకరణ వ్యతిరేక సదస్సు

కేం ద్ర, రాష్ట్ర ప్రభుత్వాలు అనుసరిస్తున్న ప్రైవేటీకరణ విధానాలకు వ్యతిరేకంగా సాగే పోరాటాలకు సి.ఐ.టి.యు. పూర్తి మద్దతునిస్తుందని, ఈ పోరాటాల్లో ప్రజలను భాగస్వాములను చేయాలనే డిశంబర్ 14న కృష్ణా జిల్లా మచిలీపట్నంలో జరిగిన ప్రైవేటీకరణ వ్యతిరేక జిల్లా సదస్సులో సి.ఐ.టి.యు. రాష్ట్ర నాయకుడు కా॥ వై. సిద్దయ్య అన్నారు. ప్రైవేటీకరణ విధానాలకు వ్యతిరేకంగా ఐక్య ఉద్యమాలు నడపాలని అన్నారు. ఎన్.జి.ఓ.ల సంఘం రాష్ట్ర ప్రధాన కార్యదర్శి శ్రీ టి. సుధాకర్ ప్రసాద్ మాట్లాడుతూ ప్రభుత్వపు ఉద్యోగ, కార్మిక వ్యతిరేక విధానాలకు వ్యతిరేకంగా జె.ఎ.సి.ని ఏర్పాటు చేసి ఆందోళనలు చేశామని, ఫలితంగా ప్రభుత్వం దిగి వచ్చిందని అన్నారు. ప్రైవేటీకరణకు వ్యతిరేకంగా సి.ఐ.టి.యు. చేస్తున్న కృషి ప్రశంసనీయమైందని పేర్కొన్నారు. సి.ఐ.టి.యు. కృష్ణా జిల్లా ప్రధాన కార్యదర్శి శ్రీ డి.వి.కృష్ణ ప్రైవేటీకరణకు వ్యతిరేకంగా జిల్లాలో చేసిన కృషిని వివరించారు. అనంతరం ప్రైవేటీకరణకు వ్యతిరేకంగా పెట్టిన తీర్మానాన్ని సదస్సుకు హాజరైన ఉద్యోగులందరూ ఏకగ్రీవంగా ఆమోదించారు. ఈ సదస్సుకు జిల్లా నలుమూలల నుంచి అన్ని రంగాల నుండి 1200 మంది ఉద్యోగులు, ఉపాధ్యాయులు, ప్రభుత్వ రంగ సంస్థల కార్మికులు హాజరయ్యారు. సదస్సు జిల్లాలోని ఉపాధ్యాయులను ఉత్సాహపరిచింది.

స్థానిక సదస్సులు-గేట్ మీటింగులు

ఈ సదస్సు జయప్రదం చేసేందుకు సి.ఐ.టి.యు. కార్యకర్తలు నెల రోజుల పాటు దళాలుగా ఏర్పడి, జిల్లాలోని అన్ని రంగాలలోని ఉద్యోగులను కలసి, ప్రైవేటీకరణకు వ్యతిరేకంగా ప్రచారం చేశారు. అన్ని డివిజన్లలో మధ్య తరగతి ఉద్యోగులు సమావేశాలు నిర్వహించారు. తిరువూరు, జగ్గయ్యపేట, గుడివాడ, మైలవరం, నూజివీడు, మచిలీపట్నంలో ప్రైవేటీకరణ వ్యతిరేక సదస్సులు జరిగాయి. అన్ని సంఘాలను సమావేశ పరచి ఏర్పాట్లు చేశారు. మచిలీపట్నంలోని బి.ఇ.ఎల్, ఎల్.ఐ.సి, పోస్టల్, టెలికం, ఆర్.టి.సి, ఎన్.జి.ఓ, విద్యుత్, ఆర్ అండ్ బి, ఇరిగేషన్ ఉద్యోగుల సంఘాల నాయకులు పాల్గొని ప్రైవేటీకరణ వ్యతిరేక సదస్సు జయప్రదం గూర్చి నొక్కి చెప్పారు.

కరపత్రాల ప్రచారం

సదస్సుకు సన్నాహంగా మూడు రకముల కరపత్రాలు 30,000 పంచారు. 500 లెటర్లు వేసి సదస్సు జయప్రదం చేయమని కోరుతూ జిల్లాలోని అన్ని సంఘాల నాయకులకు అందించారు. అన్ని సి.హెచ్.సి. లకు లెటర్లు వ్రాసారు. అనుబంధ సంఘాలన్నీ సదస్సుకు హాజరవుమని కోరుతూ వందలాది లెటర్లు వేసారు. 1500 వాల్ పోస్టర్లు వేసి ప్రతి ఆఫీసు వద్ద అతికించారు. ఆర్ అండ్ బి, ఇరిగేషన్ సంఘాలు జీప్ ప్రచారం చేశాయి.

అంతర్జాతీయం

శ్రీలంకలో కార్మికుల పరిస్థితి

శ్రీలంకలోని అతి ముఖ్యమైన కార్మిక సంస్థలలో ఒకటైన సిలోన్ ఫెడరేషన్ ఆఫ్ ట్రేడ్ యూనియన్స్ (సి.ఎఫ్.టి.యు.) 1997 నవంబరు 29న రాజధాని కొలంబోలో 23వ ప్రతినిధుల మహాసభను జరుపుకొంది. ఈ మహాసభకు సి.ఐ.టి.యు.ని కూడా ఆహ్వానించారు. సి.ఐ.టి.యు. తరపున కా॥ ఎ.కె.పద్మనాభన్ గారు హాజరయ్యారు.

సి.ఎఫ్.టి.యు. సదస్సుకు 60 మంది మహిళలతో మహా 403 మంది ప్రతినిధులు పాల్గొన్నారు. వారిలో అత్యధికులు యువతరానికి చెందిన వారు కావడం విశేషం. సదస్సులో జరిగిన చర్చలు, జనరల్ సెక్రటరీ కా॥ సుభాసింగ్ గారు చదివిన రిపోర్టు ఒక విషయాన్ని స్పష్టం చేశాయి. దక్షిణాసియా ప్రాంతంలోని దాదాపు అన్ని అభివృద్ధి చెందుతున్న దేశాలు ఒకే విధమైన సమస్యల్ని ఎదుర్కొంటున్నాయి.

శ్రీలంకలో 1977 ఉండి 94 వరకు 17 సంవత్సరాల కాలం యు.ఎన్.పి. ప్రభుత్వం అధికారంలో ఉంది. అది తన పరిపాలనా కాలంలో శ్రామికవర్గాన్ని, ట్రేడ్ యూనియన్లని వారి ప్రజాస్వామిక హక్కుల్ని తీవ్రంగా అణచివేసింది. సంస్కరణల పేరిట ప్లాంట్ షప్ తో సహా పలు ప్రభుత్వ సెక్టార్లను ప్రైవేటీకరణ చేయడంతో అనేకమంది కార్మికులు ఉపాధి కోల్పోయి వీధుల పాలయ్యారు. వివిధ సెక్టార్లలో పని చేసే చాలా మంది వర్కర్లు ప్రైవేటీకరణకు బలయ్యారు. దీనికి నిరసనగా జాయింట్ యాక్షన్ కమిటీ ఆధ్వర్యంలో ఒక ఐక్య ఉద్యమం నడిచింది.

1994 సార్వత్రిక ఎన్నికల్లో పాత ప్రభుత్వం ఓడిపోయి, ఎన్.ఎల్.ఎఫ్.పి. నేతృత్వంలోని పీపుల్స్ అలయన్స్ అధికారంలోకి వచ్చింది. అయితే శ్రామికవర్గం, బడుగు ప్రజలు ఈ ప్రభుత్వం మీద పెట్టుకున్న ఆశలు కూడా నీరుగారిపోయాయి. ప్రభుత్వం ప్రపంచ బ్యాంకు, ఐ.ఎం.ఎఫ్.ల ఆదేశాలు పాటించడంతో సమస్యలు మరింత తీవ్రమయ్యాయి. ప్లాంట్ షప్, టెలికమ్యూనికేషన్స్, వంటగ్యాస్, స్ట్రీట్ ఇండస్ట్రీ, ఓడరేవులకు కూడా ప్రైవేటీకరణ విస్తరించింది.

ప్రైవేటైజేషన్ వల్ల తలెత్తే ధరల పెరుగుదల, నిరుద్యోగం, కాంట్రాక్టు లేబర్

పద్ధతి, క్యాజువల్ లేబర్ పద్ధతి, చట్టాలు సరిగ్గా అమలుపరచకపోవడం వంటి తీవ్ర సమస్యలు అక్కడ తలెత్తాయి. 1993-97 మధ్య ప్రజల జీవన వ్యయం 51 శాతానికి పెరిగిపోయింది. శ్రీలంక రూపాయి విలువ దారుణంగా ఒక యు.ఎస్. డాలర్ కి 60 రూపాయలుగా పడిపోయింది.

వర్కర్స్ చార్టర్ ని అమలు చేయమని కార్మికులు ఎన్నో ఏళ్లుగా కోరుతున్నారు. చార్టర్ ని అమలు చేస్తానని హామీ ఇచ్చి అధికారంలోకి వచ్చిన పీపుల్స్ అలయన్స్ ప్రభుత్వం చార్టర్ రూపొందించడానికి తగిన చర్యలు చేపట్టింది. వివిధ ట్రేడ్ యూనియన్ల భాగస్వామ్యంతో చివరకు వర్కర్స్ చార్టర్ రూపొందింది. అయితే సహజంగానే ఎంప్లాయర్స్ ఫెడరేషన్ దానిని వ్యతిరేకించింది.

1995లో చార్టర్ ని అధికారికంగా ముద్రించారు. బిల్లుగా రూపొందడం కోసం పార్లమెంటులో చర్చకు పెట్టారు. అయితే ప్రెసిడెంట్ జోక్యం చేసుకొని బిల్లు వాయిదా పడేలా చేశారు. ఎంప్లాయర్స్ ఫెడరేషన్ ఒత్తిడి వల్లనే ప్రెసిడెంట్ ఆ పని చేస్తారన్నది బహిరంగ రహస్యం. ట్రేడ్ యూనియన్ల గుర్తింపు, వివిధ చట్టాల అమలు మొదలైన అంశాలు చార్టర్ లో ఉన్నాయి. అందుకే యాజమాన్య వర్గాలు దాన్ని బలహీనంగా మార్చాలని ప్రయత్నిస్తున్నాయి. తీవ్రమైన ఒత్తిడి తెస్తున్నాయి. ఈ నేపథ్యంలో చార్టర్ అమలు కోసం కార్మికులు తమ గొంతులు విప్పారు. ఉద్యమం దిశగా నడుం బిగించారు.

శ్రీలంకలో ట్రేడ్ యూనియన్ల హక్కులు కాలరాయబడుతూ ఉన్నాయి. స్వేచ్ఛా విఫణి ప్రాంతాల్లో 'బ్యూరో ఆఫ్ ఇన్ వెస్టిమెంట్స్' కింద వస్తున్న పరిశ్రమల్లో వర్కర్లు యూనియన్లు ఏర్పాటు చేసుకోవడానికి అనుమతించడంలేదు. ఈ విషయమై పలు ఆందోళనలు జరిగాయి. కొన్ని చోట్ల సమస్య వరిష్కారానికై ఆయా కంపెనీలు యూనియన్లతో చర్చలు జరిపేలా కార్మికులు ఒత్తిడి తీసుకొచ్చారు.

టాటాలు, మళయాలం ప్లాంట్ షప్ వంటి భారతీయ గుత్తాధిపతులు ప్లాంట్ షప్ సెక్టార్ లో కాలు పెట్టారు. మేజర్ సెక్టార్లకు కొత్తగా ఏమంత విదేశీ పెట్టుబడిరాలేదు.

గార్మెంట్, సిరమిక్ పరిశ్రమలు చౌకగా దొరికే శ్రామికుల కోసం వెతుకుతున్నాయి. 35,000కు పైగా బాల కార్మికులు, ముఖ్యంగా ఆడపిల్లలు ఈ పరిశ్రమల్లో పని చేస్తున్నారు. సిలోన్ టోబాకో వంటి పెద్ద పరిశ్రమలు నిధుల లేమి వల్ల పలు శాఖల్ని మూసివేయడంతో పెద్దఎత్తున కార్మికులు ఉపాధి కోల్పోయారు. శ్రీలంక ప్రజల్లో లిబరైజేషన్ పట్ల ఎన్నో భయసందేహాలు ఉన్నాయి.

బంగాళాదుంపలు, ఉల్లిగడ్డలు, మిరపకాయలు వంటి ఆహార పదార్థాల దిగుమతుల వల్ల శ్రీలంక వ్యవసాయరంగం తీవ్రమైన సంక్షోభాన్ని ఎదుర్కొంటుంది. ఈ అన్ని సమస్యలకు తోడు దేశంలోని ఉత్తర ప్రాంతంలో అంతర్యుద్ధం కొనసాగుతుంది. అంతర్యుద్ధం ప్రభావం తీవ్రంగా ఉంది. శ్రామిక వర్గం జాతుల పునాదిగా విడిపోయింది. ప్రజా వ్యతిరేక విధానాలకు, శక్తులకు వ్యతిరేకంగా కార్మిక వర్గం సంఘటితం కావల్సిన అవసరం ఉంది.

ట్రేడ్ యూనియన్ల కార్యకలాపాల మధ్య చక్కటి సమన్వయం, మంచి సహకారం ఉండాలని సి.ఐ.టి.యు. తమ సందేశంలో నొక్కి చెప్పింది. 'హిందూ మహా సముద్ర ప్రాంతం' వంటి ప్రాంతాల ప్రాంతీయ సమన్వయం సాధించే విషయంలో ఇండియాలోని సి.ఐ.టి.యు., ఇతర ట్రేడ్ యూనియన్లు చేసిన కృషిని వివరించింది.

గ్లోబలైజేషన్ కు వ్యతిరేకంగా జరిగిన హవానా (క్యూబా) సదస్సు గురించి విపులీకరించింది. ప్రస్తుత అంతర్జాతీయ పరిస్థితుల్లో ట్రేడ్ యూనియన్ల మధ్య ప్రాంతీయ మరియు అంతర్జాతీయ సహకారానికి, సమన్వయానికి కావల్సిన చర్యలు చేపట్టవలసి ఉందని సి.ఎఫ్.టి.యు. మహాసభలో అందరూ అంగీకరించారు.

మనలాగే శ్రీలంక వర్కర్లు కూడా తీవ్రమైన సమస్యలను ఎదుర్కొంటున్నారు. ఇండియాలో వివిధ స్థాయిల్లో, ట్రేడ్ యూనియన్ల మధ్య సహకార సమన్వయాలు బలపరచేందుకు చేపట్టిన అన్ని చర్యల్ని కొనసాగించాలి. ప్రస్తుత పరిస్థితులలో సమన్వయం అనేది ఒక అత్యవసరమైన అవసరం.

ఫిలిప్పీన్స్ లో సామ్రాజ్యవాద తొత్తు ప్రభుత్వానికి తీవ్రమైన ప్రతిఘటన

ఫిలిప్పీన్స్ లో మరోసారి ఆయిల్ ధరలు పెరిగాయి. దీనికి నిరసనగా ప్రజాస్వామిక శక్తుల ఆధ్వర్యంలో భారీ సామూహిక నిరసన చర్యలు మొదలయ్యాయి. ఈ విడు అగస్టు 8న సామూహిక నిరసన చర్యలు విజయవంతంగా ప్రారంభమయ్యాయి. జాతీయ స్థాయిలో ర్యాలీలు, మార్చింగ్ లు, ప్రదర్శనలు నిర్వహించారు. ఇవన్నీ ట్రాన్స్ పోర్టు సమ్మెకు తోడయ్యాయి. ఫలితంగా రాజధానిలోను దేశంలోను అనేక ప్రాంతీయ కేంద్రాల్లోనూ ఆర్థిక కార్యకలాపాలు స్తంభించిపోయాయి.

మూడు ఆయిల్ కంపెనీలు అగస్టు 1న కొత్తగా ఆయిల్ ధరను పెంచాయి. ఫిలిప్పీన్స్ కరెన్సీ పీసో విలువ పడిపోయింది అన్న సాకుతో ఈ కంపెనీలు ధరలు పెంచాయి. ఏడాది కాలంలో ఆయిల్ ధరలు పెరగడం ఇది ఆరోసారి. అందుకు ప్రజలు అగ్రహంతో మండిపడుతున్నారు. ఆయిల్ సమస్యని అన్నికొణాల నుండి విశ్లేషించిన వామపక్ష అసమ్మతివాదులు ఏడేళ్ళ గుర్తింపుల ఆధిపత్యాన్ని తీవ్రంగా ఖండించారు. దేశంలోని సామ్రాజ్యవాద తొత్తు ప్రభుత్వాన్ని అంతం చేయమంటూ ప్రజలకు పిలుపునిచ్చారు. 'కిలుసాంగ్ మాయో యునో' (కె. ఎం. యు), దాని అతివాద ట్రాన్స్ పోర్టు కేంద్రం పి.ఐ.ఎస్.టి.ఓ.ఎస్. (పిస్టన్), వివిధ వర్గాల సమాఖ్య అయిన బోయాన్ సంయుక్తంగా ఉద్యమానికి నాయకత్వం వహించాయి.

అగస్టు 8న దేశంలోని 100% ట్రాన్స్ పోర్టు స్తంభించిపోయింది. రాజధాని మనీలాలో ఉదయం అరింటికే 70-80% ట్రాన్స్ పోర్టు స్తంభించింది. రాజధాని మనీలాలో అన్ని ప్రధాన రహదారులని ప్రదర్శకులు మూసివేశారు. కార్మికులు, ఉద్యోగులు, వివిధ యూనియన్లకు చెందిన వర్కర్లు, విద్యార్థులు అన్ని వర్గాలకు చెందిన ప్రజలు నిరసన ప్రదర్శనల్లో పాల్గొన్నారు.

"ప్రజల డిమాండ్ కు ప్రభుత్వం తలవంచకపోతే ఏం జరుగుతుందో చెప్పడానికి ఇదొక చిన్న ఉదాహరణ మాత్రమే" అన్నారు. కె.ఎం.యు. అధినేత క్రిస్టన్ బెల్లాన్.

కోర్కెల సాధనకై ఉద్యమించండి

సింగరేణి కార్మికులకు ఐదు జాతీయ సంఘాల విజ్ఞప్తి

నేడు సింగరేణి కార్మికులు ఎదుర్కొంటున్న సమస్యలు అన్ని ఇన్ని కావు. అనేక ప్రధాన సమస్యలతో పాటు తక్షణం పరిష్కరింపబడాలిన్న సమస్యలు కూడా చాలా కాలంగా పరిష్కారానికి నోచుకోకుండా ఉండిపోయాయి. కార్మికుల తక్షణ సమస్యల పరిష్కారాన్ని విస్మరిస్తూ ముందు ఉత్పత్తి-ఉత్పాదకత పెరగాలని యాజమాన్యం వాదిస్తోంది. ఒక వంక అధికారులకు ప్రమోషన్లు ఇస్తూనే మరో వంక కార్మికులు ఏమీ కోరకూడదని అంటోంది.

యాజమాన్యం కార్మికుల పట్ల నిర్లక్ష్యంగా వ్యవహరిస్తోంది. జబ్బులకు, ప్రమాదాలకు గురై మెడికల్ అన్ ఫిట్ అయిన కార్మికుల డిపెండెంట్లకు ఉద్యోగాలివ్వడం లేదు. అలాగే వాలంటరీ రిటైర్మెంట్ తీసుకున్న కార్మికుల పిల్లలకు కూడా ఉద్యోగాలివ్వడం లేదు. ఉద్యోగాలిచ్చే అధికారాన్ని కార్పొరేట్ కు బదిలీ చేశాక పరిస్థితి మరింత అధ్వాన్నంగా మారింది. ఖాళీలు లేవన్న సాకు చెబుతూ కార్పొరేట్ వారు సంవత్సరాల తరబడి జాప్యం చేస్తున్నారు. అదే సమయంలో ప్రతి ఏరియాలోనూ అదనంగా కార్మికులు అవసరమని స్థానిక అధికారులు చెబుతున్నారు. పరిశ్రమలో సహజంగా ఏర్పడే ఖాళీలను కూడా భర్తీ చేయడంలేదు. ప్రమోషన్లు ఇవ్వడంలేదు. సంవత్సరాల తరబడి యాక్టింగ్ లు ఇచ్చి పని జరుపుకుంటున్నారు. 6వ వేతన ఒప్పందం 18 నెలల క్రితం నుండి అమలులోకి రావలసి వుండగా, నేటికీ పురోగతిలేదు. యాజమాన్యం అనుసరిస్తున్న ఈ విధానాలన్నిటి పట్ల కార్మికులు తీవ్ర అసంతృప్తితో ఉన్నారు. ఈ సమస్యలతోపాటు పలు ప్రధాన సమస్యలని వెంటనే పరిష్కరించాలని కోరుతూ ఐదు జాతీయ సంఘాలు 17.12.97న ఛైర్మన్ అండ్ మేనేజింగ్ డైరెక్టర్ కి ఒక మెమోరాండం సమర్పించాయి.

కార్మికులను తీవ్రంగా కలవరపరుస్తున్న సమస్యల పరిష్కారం కోసం ఐదు కేంద్ర కార్మిక సంఘాలు-సింగరేణి కాలరీస్ ఎంప్లాయిస్ యూనియన్ (సి.ఐ.టి.యు.), సింగరేణి కాలరీస్ వర్కర్స్ యూనియన్ (ఎ.ఐ.టి.యు.సి.), సింగరేణి కోల్ మైన్స్ లేబర్ యూనియన్ (ఐ.ఎన్.టి.యు.సి.), సింగరేణి మైనర్స్ అండ్ ఇంజనీరింగ్ వర్కర్స్ యూనియన్ (హెచ్.ఎం.ఎస్.), సింగరేణి కోల్ మైన్స్ కార్మిక సంఘ (బి.ఎం.ఎస్.) ఒక ఐక్య కార్యాచరణ పథకాన్ని సిద్ధం చేశాయి. యాజమాన్యం వెంటనే కదిలి 1997 డిసెంబరు 31లోగా ఐదు కేంద్ర కార్మిక సంఘాలతోనూ చర్చించి సమస్యలను పరిష్కరించాలని కోరాయి. ఇచ్చిన గడువులోగా యాజమాన్యం చొరవ చూపించకపోతే కార్మికులను చైతన్యపరుస్తూ ముందుకు ఉద్యమించడానికి కార్యక్రమం చేపట్టాయి.

కార్యక్రమం

ఐదు కేంద్ర కార్మిక సంఘాల ఆధ్వర్యంలో

బహిరంగ సభలు

- 2.1.98 గోదావరిఖనిలో
- 3.1.98 రామకృష్ణాపురంలో
- 5.1.98 కొత్తగూడెంలో

ధర్నాలు

12.1.98 అన్ని జనరల్ మేనేజర్ కార్యాలయాల ముందు

నిరాహార దీక్షలు

19.1.98 నుండి 23.1.98 వరకు అన్ని ఏరియాల్లోని జి.ఎం. ఆఫీస్ ల ముందు (ఐదు రోజులు)

పై పోరాట కార్యక్రమంలో కార్మికులు పెద్దఎత్తున పాల్గొని జయప్రదం చేయవలసిందిగా కార్మిక సంఘాలు కోరాయి. సింగరేణికి చెందిన అన్ని ఏరియాలలోని మైన్స్, ఓపెన్ కాస్టులు, డిపార్టుమెంట్ లో ఆఫీసుల్లో పని చేసే మొత్తం కార్మికులు, ఇతర సిబ్బంది పై ఆందోళనా కార్యక్రమంలో అధిక సంఖ్యలో పాల్గొనవలసిందిగా కోరుతున్నాయి. ఈ పోరాటం వల్ల కూడా యాజమాన్యం దిగిరాకపోతే పోరాటాన్ని తీవ్రతరం చేసే తదుపరి కార్యక్రమం నిర్ణయించబడుతుంది.

కర్నూలులో చిన్న వ్యాపారుల రిలే నిరాహార దీక్షలు

కర్నూలులో చిన్న వ్యాపారులు సి.ఐ.టి.యు. ఆధ్వర్యంలో 17-12-97 నుండి కలెక్టర్ ఆఫీసు ముందు రిలే నిరాహార దీక్షలు ప్రారంభించారు. టౌన్ లో రోడ్డుకు ఇరువైపులా బజ్జీల బండ్లు, బీడీ బంకులు, పూలు-పండ్లు పెట్టుకొని జీవిస్తున్న వ్యాపారులు - రోడ్డు వెడల్పు కార్యక్రమంలో వివిధ బంకులను ఆర్ అండ్ బి, మున్సిపాలిటీ అధికారులు కూల్చి వేయడంవల్ల దిక్కులేని వాళ్లయ్యారు. వీధిన పడ్డ చిన్న వ్యాపారులు తమకు ప్రత్యామ్నాయ ఉపాధి చూపించాలని, సంబంధిత ప్రభుత్వ స్థలంలో చిన్న చిన్న షెడ్లు నిర్మించి ఇవ్వాలని కోరుతూ 'రోడ్డు పైడు చిన్న వ్యాపారస్తుల సంఘం' (సి.ఐ.టి.యు.) ఆధ్వర్యంలో రిలే నిరాహార దీక్షలు ప్రారంభించారు.

ఐ.సి.ఇ.యు. నిర్వహణలో పల్వేపోలియో కార్యక్రమం

దేశవ్యాప్త పోలియో నిర్మూలన కార్యక్రమంలో భాగంగా 7-12-97న జరిగిన పల్వేపోలియో చుక్కల కార్యక్రమం కోసం ఇన్స్పెక్టర్స్ కార్పొరేషన్ ఎంప్లాయిస్ యూనియన్, గిద్దలూరు యూనిట్ వారు స్థానిక భీమా కార్యాలయం ఆవరణలో ఒక పోలియో పోస్టును నిర్వహించారు. గిద్దలూరు యూనిట్ నభ్యులు ఎంతో ఉత్సాహంతో ఈ కార్యక్రమంలో పాల్గొన్నారు. మొత్తం 157మంది చిన్నారులకు చుక్కలు వేశారు. ఈ కార్యక్రమాన్ని పర్యవేక్షించిన కా.జె.సురేష్ బాబు పిల్లల తల్లిదండ్రులకు ఎ.ఐ.ఐ.ఇ.ఎ. యొక్క ఔన్నత్యాన్ని, ఇన్స్పెక్టర్స్ రంగంపై జరుగుతున్న దాడిని క్లుప్తంగా వివరించారు.

బిల్డింగ్ వర్కర్స్ యూనియన్ జిల్లా కమిటీ సమావేశం

ఖమ్మం జిల్లా బిల్డింగ్ వర్కర్స్ యూనియన్ జిల్లా కమిటీ 8.11.97న ఖమ్మంలోని గుమస్తాల సంఘ భవనంలో జరిగింది. గత కమిటీ సమావేశం తర్వాత జరిగిన కార్యకలాపాలను కమిటీ సమీక్షించింది. భవిష్యత్తులో చేపట్టవలసిన పనులను రూపొందించింది. ప్రస్తుతం ఖమ్మం, మధిర, ఇల్లందు డివిజన్లలో డివిజన్ కమిటీలు

ఉన్నాయి. కొత్తగా 1998 జనవరి నాటికి భద్రాచలం, పాల్వంచ, కొత్తగూడెం, పాలేరులలో డివిజన్ కమిటీలను ఏర్పాటు చేయాలని సమావేశం నిర్ణయించింది. నూతన కమిటీ సభ్యులకు, జిల్లా డివిజన్ బాధ్యులకు ఫిబ్రవరి 1998 చివరినాటికి రాజకీయ తరగతులు నిర్వహించాలని, డివిజన్ కమిటీ సదస్సులు, సమావేశాలు జరిపేటప్పుడు కరపత్రాలు, పత్రికా ప్రకటనలు వంటి వాటి ద్వారా ప్రచారం చేయాలని, సంఘ కార్యకలాపాలకు సంబంధించిన ఖర్చులను జిల్లా కేంద్రం నుండి చెల్లించాలని జిల్లా కమిటీ నిర్ణయించింది.

రూ.15,000/- విరాళమిచ్చిన సూర్యవంశీ స్పెషింగ్ మిల్ కార్మికులు

భువనగిరిలోని సూర్యవంశీ స్పెషింగ్ మిల్ కార్మికులు నల్గొండలో జరిగిన పి.పి.ఐ.(ఎం) 19వ రాష్ట్ర మహాసభలకు పదిహేనువేల రూపాయలు విరాళంగా ఇచ్చారు. మహాసభలు జయప్రదం కావడానికి ఇలా ఆర్థికంగానే గాక ఇతరత్రా పనులతో కూడా బాగా తోడ్పడ్డారు.

ఆకివీడులో రైస్ మిల్లు కార్మికులకు రాజకీయ విజ్ఞాన తరగతులు

ఆకివీడులో సి.ఐ.టి.యు. అనుబంధంగా ఉన్న రైస్ మిల్లు కార్మికులకు నవంబర్ 23, 24 తేదీలలో స్థానిక మార్కెట్ యార్డులో రాజకీయ విజ్ఞాన తరగతులు జరిగాయి. మొదటిరోజున "వర్గాలు-వర్గపోరాటాలు" అను పాఠ్యాంశాన్ని సి.ఐ.టి.యు. ఆకివీడు పట్టణ అధ్యక్షుడు శ్రీ అప్పి కొండ జగన్నాథం, రెండవరోజున "నూతన ఆర్థిక పారిశ్రామిక విధానాలు-కార్మికవర్గంపై వాటి ప్రభావం" అనే పాఠ్యాంశాన్ని సి.ఐ.టి.యు. ఆకివీడు పట్టణ ప్రధాన కార్యదర్శి శ్రీ బి.సత్యనారాయణ బోధించారు. ఈ తరగతులకు పట్టణం నలుమూలల నుండి మొదటిరోజు 650మంది, రెండోరోజు 350మంది రైస్ మిల్లు కార్మికులు హాజరయ్యారు. రైస్ మిల్లు వర్కర్స్ యూనియన్, సి.ఐ.టి.యు. పట్టణ కమిటీల ఆధ్వర్యంలో జరిగిన ఈ క్లాసులకు రైస్ మిల్లు వర్కర్స్ యూనియన్ అధ్యక్షులు శ్రీ పి.రంగరాజు ప్రిన్సిపాల్ గా వ్యవహరించారు.

ఉద్యమ వార్తలు



పంజాబ్ నేషనల్ బ్యాంక్ సిబ్బంది సామూహిక లంచ్ టైం ప్రదర్శన

నష్టాలొస్తున్నాయి అన్న సాకుతో పంజాబ్ నేషనల్ బ్యాంక్ విజయవాడలోని తన గవర్నర్ పేట బ్రాంచాఫీసుని డిసెంబర్ 15న మూసివేసింది. అంతేకాదు. అతి తక్కువ వేతనాలు పొందే స్వీపర్లతో సహా మొత్తం 14మంది ఉద్యోగులని రాష్ట్రంలోని మూలమూలలకు బదిలీ చేసింది.

నష్టాల్లో నడుస్తున్న బ్రాంచిని బాగుచేయడానికి యాజమాన్యం ఎటువంటి చర్యలూ చేపట్టలేదు. నష్టాలకు పూర్తి బాధ్యత యాజమాన్యందే. వ్యాపారం పెంచడంలోను, 'ఎగవేతదార్ల'కు ఇచ్చిన రుణాలు తిరిగి రాబట్టడంలోను యాజమాన్యం పూర్తిగా విఫలమయింది. యాజమాన్యపు అసమగ్రమైన విధానాలకు ఉద్యోగులు బలిపశువులయ్యారు. దీనికి నిరసనగా ఎ.పి.బి.ఇ.ఎఫ్.తో కలసి 16.12.97న హైదరాబాద్ లోని రీజనల్ ఆఫీసు ముందు 'ది బ్యాంక్ ఎంప్లాయిస్ ఫెడరేషన్ ఆఫ్ ఇండియా-ఎ.పి.' లంచ్ టైంలో సామూహిక ప్రదర్శన చేసింది. బి.ఇ.ఎఫ్.ఐ.-ఎ.పి., ఇతర యూనియన్ల ప్రతినిధివర్గం రీజనల్ మేనేజర్ ని కలసి బ్రాంచి మూసివేయడం పట్ల తమ నిరసన తెలియజేసి, బదిలీ ఆర్డర్లు వెంటనే వెనక్కి తీసుకోవాలని డిమాండ్ చేశారు.

సి.ఐ.టి.యు. కార్యాలయానికి

గ్యాస్ లైట్ బహూకరణ

భీమవరంలోని మోడరన్ స్పెషిల్ (తూరలు) కంపెనీ వర్కర్స్ యూనియన్ కార్మికులు భీమవరం సి.ఐ.టి.యు. కార్యాలయానికి రూ.550.00 ఖరీదు చేసే ఒక గ్యాస్ లైట్ ని బహూమతిగా ఇచ్చారు. ఈ సందర్భంగా సి.ఐ.టి.యు. పట్టణ కమిటీ కార్మికులకు తన కృతజ్ఞతలు తెలిపింది.



ఉద్యమ వార్తలు

భవన నిర్మాణ కార్మిక సంఘం

గూడూరు డివిజన్ కమిటీ సమావేశం

నెల్లూరు జిల్లా భవన నిర్మాణ కార్మిక సంఘం గూడూరు డివిజన్ కమిటీ సమావేశం



ది.2.12.97న గూడూరు డివిజన్ ఆఫీసులో జరిగింది. శ్రీ ఎస్.మునిరత్నంగారు అధ్యక్షత వహించారు. సభ్యత్వాల పునరుద్ధరణ డిసెంబర్ నెలాఖరులోగా పూర్తిచేయాలనీ, ఏరియా కమిటీలను ఏర్పాటు చేయాలనీ, ఇండ్ల స్థలాలకు అర్జీలు పెట్టే పనిని చేపట్టాలని ఈ సమావేశంలో తీర్మానించారు. ఆఫీసుబేరర్లుగా కిందివారిని ఏకగ్రీవంగా ఎన్నుకొన్నారు. గౌరవ అధ్యక్షులు-శ్రీవి.వి.రమణయ్య; అధ్యక్షులు-శ్రీ ఎస్.కె. మస్తాన్ సాహెబ్; ఉపాధ్యక్షులు-శ్రీ ఎస్.కె.ముక్తుం సాహెబ్, శ్రీ ఎస్.రామాచారి; కార్యదర్శి- శ్రీ పుటా శంకరయ్య; సహాయ కార్యదర్శులు-శ్రీ పర్వతాల శివయ్య; శ్రీ ఎస్.శేఖరాచారి; కోశాధికారి-నూర్ మస్తాన్ సాహెబ్. నెల్లూరు జిల్లా భవన నిర్మాణ కార్మిక సంఘం ఉపాధ్యక్షులు కా.ఎ.మస్తానయ్యగారు, గూడూరు టౌన్ సి.ఐ.టి.యు. అధ్యక్షులు శ్రీ ఎస్.రాబర్ట్ గార్లు కూడా ఈ సమావేశానికి హాజరయ్యారు.

డోర్నకల్ లో 250 మంది

బ్యాండ్ మేళం కళాకారుల సమావేశం

ఖమ్మం, వరంగల్ జిల్లాలలోని గార్ల,

కారేపల్లి, బయ్యారం, కామేపల్లి, డోర్నకల్ లకు చెందిన 250 మంది బ్యాండ్ మేళం కళాకారులు (కార్మికులు) మండల కేంద్రమైన డోర్నకల్ లో ఇటీవల సమావేశమయ్యారు. అనంతరం వృత్తిద్రెస్సులలో, వాయిద్యాలతో డోర్నకల్ వీధుల్లో ప్రదర్శన జరిపారు.

ఖమ్మం జిల్లా సి.ఐ.టి.యు. నాయకులు శ్రీ అయితపు మంగపతిగారు ఈ సందర్భంగా మాట్లాడుతూ - బ్యాండ్ కళాకారులకు సంవత్సరంలో 100 రోజులే పని ఉంటుందనీ, మిగతా రోజుల్లో వారు వ్యవసాయ కార్మికులుగాను, ఇతర రంగాలలో కూలీలుగానూ బతుకులీడుస్తున్నారనీ, ప్రభుత్వం వారి సమస్యలను పట్టించుకోవడం లేదనీ అన్నారు. మహబూబాబాద్ డివిజన్ నాయకులు శ్రీ బొమ్మన అశోక్ కుమార్ గారు మాట్లాడుతూ బ్యాండ్ కళాకారులకు రాష్ట్రంలో ఎటువంటి సదుపాయాలూ లేవనీ, ప్రభుత్వం వెంటనే ఈ విషయంలో తగిన చర్యలు చేపట్టాలనీ అన్నారు. సమావేశానికి శ్రీ తాళ్లూరి బాబూసాబ్ అధ్యక్షత వహించారు. 50 ఏళ్లు దాటిన బ్యాండ్ కళాకారులకు వృద్ధాప్యపు పెన్షన్ ఇవ్వాలనీ, బ్యాండ్ కళాకారుల పిల్లలకు ఉచిత విద్యాసౌకర్యం కల్పించాలనీ, కళాకారులు వాయిద్య సామాగ్రి కొనుక్కో నేందుకు బ్యాంకులలో సబ్సిడీపై లోన్లు ఇవ్వాలనీ సమావేశంలో తీర్మానాలు చేశారు.

పాదిలిలో ఎస్.డబ్ల్యు.ఎఫ్. ధర్మా

ఎ.పి.ఎస్.ఆర్.టి.సి. పాదిలి డిపో మేనేజర్ అనుసరిస్తున్న పక్షపాత వైఖరికి నిరసనగా స్టాఫ్ అండ్ వర్కర్స్ ఫెడరేషన్ పాదిలి డిపో కమిటీ 18.11.1997న డిపో ఆఫీస్ వద్ద ధర్మా నిర్వహించింది. ఎ.డి.సి. కంట్రోలర్స్ షఫలింగ్ విధానములో న్యాయవిరుద్ధంగా ఆర్డర్స్ జారీ చేయడం సమంజసంగా లేదు. ప్రస్తుతం ఇచ్చిన షఫలింగ్ ఆర్డర్స్ నిలిపివేయాలని, ఆర్డినరీ చార్జ్ లో జరిగిన అవకతవకలు సరి చేయాలని, స్టాఫ్ రెస్ట్రూం వెంటనే ఏర్పాటు చేయాలని, మహిళా కండక్టర్లకు మౌలిక సదుపాయాలు కల్పించాలని, డిపోలో డాక్టర్ ను నియమించాలని డిమాండ్ చేస్తూ డిపో మేనేజర్ కు మెమోరాండం సమర్పించారు. ఈ కార్యక్రమంలో సి.ఐ.టి.యు. జిల్లా కార్యదర్శి శ్రీ జి.వి.కొండారెడ్డి పాల్గొన్నారు. షఫలింగ్ ఆర్డర్ వెనక్కు తీసుకోనియెడల పెద్దఎత్తున

ఉద్యమం చేపడతామని డిపో కమిటీ హెచ్చరించింది. ఈ ధర్మాకు డిపో కార్యదర్శి పి.ఎన్.భూషణం, జయసింహారెడ్డి, ముత్యాలు, బి.కె.మూర్తి నాయకత్వం వహించారు.

విద్యుత్ ప్రైవేటీకరణకు

నిరసనగా పికెటింగ్

రాష్ట్ర ప్రభుత్వ విద్యుత్ ప్రైవేటీకరణ విధానాలకు వ్యతిరేకంగా ఉభయ రైతు సంఘాలు ఇచ్చిన రాష్ట్ర వ్యాపిత పిలుపు మేరకు జిల్లా కేంద్రమైన ఒంగోలులోని ప్రకాశం భవనం ఎదుట 24.11.1997న పికెటింగ్ జరిగింది. పికెటింగ్ వలన ఉద్యోగులు ఆఫీస్ లోనికి ప్రవేశించ లేకపోయారు. ఈ సందర్భంగా ప్రసంగించిన నాయకులు విద్యుత్ ప్రైవేటీకరణ వలన పెద్దఎత్తున ప్రజానీకానికి జరుగబోవు నష్టాన్ని వివరించారు. ఉభయ సంఘాల జిల్లా కార్యదర్శులు శ్రీ ఎన్.రంగారావు, శ్రీ ఆర్.వెంకన్న, శ్రీ పమిడికోటయ్య తదితర నాయకులు పాల్గొన్నారు. సి.ఐ.టి.యు. జిల్లా కార్యదర్శి శ్రీ జి.వి.కొండారెడ్డి, ఎ.ఐ.టి.యు.సి. జిల్లా కార్యదర్శి శ్రీ ఎం.వెంకయ్య పికెటింగ్ కు మద్దతుగా కార్యక్రమంలో పాల్గొన్నారు.

గ్రామ సేవకుల

ధర్మా ప్రదర్శన

తమ సమస్యల పరిష్కారంకోసం 56 మండలాలకు చెందిన వెయ్యిమంది గ్రామ సేవకులు నవంబర్ 24న ఒంగోలు పట్టణంలో ప్రదర్శన, ధర్మా నిర్వహించారు. పట్టణంలో ప్రదర్శన అనంతరం కలెక్టర్ కార్యాలయం వద్ద ధర్మా జరిపి విసతి పత్రం సమర్పించారు. సమస్యలు పరిష్కరించగలనని కలెక్టర్ హామీ ఇచ్చారు. కార్యక్రమానికి గ్రామ సేవకుల సంఘం గౌరవాధ్యక్షులు శ్రీ ఎన్.ప్రభుదాస్, అధ్యక్షుడు శ్రీ డి.కోటేశ్వరరావు, కార్యదర్శి శ్రీ నాగేశ్వరరావు, సి.ఐ.టి.యు. జిల్లా కార్యదర్శి శ్రీ ఎ.రామాంజనేయమలు, శ్రీ నివాసరావు, వెంకటరామిరెడ్డి, గంగయ్య తదితరులు నాయకత్వం వహించారు.

నైట్ డ్యూటీలో

తోడు గ్యాంగ్ మెన్ కై డిమాండ్

డిసెంబర్ 2వ తేదీ నైట్ డ్యూటీ చేస్తున్న రైల్వే గ్యాంగ్ మెన్ కొప్పోలు కోటయ్య

చిన్న గంజాం ఉప్పుగుండు మధ్య రైలు ఢీకొని మరణించాడు. నైట్ డ్యూటీ గ్యాంగ్మెన్ కు తోడుగా మరో గ్యాంగ్మెన్ ను ఇవ్వాలని గత పది సంవత్సరాలుగా సి.ఐ.టి.యు. అనుబంధ దక్షిణ మధ్య రైల్వే ఎంప్లాయిస్ యూనియన్ డిమాండ్ చేస్తున్నది. అధికారులు పట్టించుకోలేదు. ఇకనైనా స్పందించి రాత్రి డ్యూటీలో ఇద్దరిని నియమించాలని సి.ఐ.టి.యు. డిమాండ్ చేస్తున్నది.

గ్రామ సేవకుల మార్వారు

ప్రాంతీయ సమావేశం

మార్వారు ఎమ్మార్వో కార్యాలయం వద్ద మార్వారు, యడ్లసర్పాడి, బల్లికురవ మండలాల గ్రామ సేవకుల ప్రాంతీయ సమావేశం మార్వారు మండల గ్రామ సేవకుల సంఘం అధ్యక్షులు శ్రీ గొట్టిపాటి సుబ్బారావు అధ్యక్షతన 10.12.1997న జరిగింది. ప్రకాశం జిల్లా అధ్యక్షులు శ్రీ కోటేశ్వరరావు మాట్లాడుతూ ప్రభుత్వం గ్రామ సేవకులకు అనేక జి.ఓ.లు విడుదల చేసినప్పటికీ అమలు జరగటం లేదని విమర్శించారు. కష్టజీవులకు గ్రామ సేవకులు అండగా నిలవాలని కోరారు. యడ్లసర్పాడి, బల్లికురవ, మార్వారు మండల గ్రామ సేవకుల సంఘం గౌరవాధ్యక్షునిగా శ్రీ సి.హెచ్. గంగయ్యను ఎన్నుకొన్నారు.

వికారాబాద్ లో మధ్యతరగతి

ఉద్యోగుల పిక్నిక్

రంగారెడ్డి జిల్లా వికారాబాద్ లోని ఆహ్లాదకరమైన అనంతగిరి హిల్స్ పై 16.12.98న 170 మంది మధ్యతరగతి ఉద్యోగులతో ఒక పిక్నిక్ జరిగింది. టీచర్లు, హాస్టల్ ఉద్యోగులు, ఇన్సూరెన్స్, బ్యాంకింగ్, పోస్టల్, టెలికమ్యూనికేషన్స్, ఇరిగేషన్, అంగన్ వాడీ, ఆర్టీసిలకు చెందిన ఉద్యోగులు, కార్మికులు ఈ పిక్నిక్ లో పాల్గొన్నారు.

ఈ సందర్భంగా ప్రైవేటీకరణ-వ్రత్యాన్నాయాలు అనే అంశంపై ఎన్.సి.ఐ.ఇ.ఎఫ్. ప్రధాన కార్యదర్శి శ్రీ కె.వేణుగోపాల్ ప్రసంగించారు. ప్రజానాట్యమండలి వారు మూఢనమ్మకాలు, శాస్త్రీయ ఆలోచనా విధానం వంటి అంశాలతో కూడిన ఒగ్గుకథను వినిపించారు. గ్రూపుగా పాటలు పాడారు. పిక్నిక్ సభ్యుల కోసం క్వీజ్ కార్యక్రమం, పాటల పోటీలు కూడా జరిగాయి.

క్వీజ్ కార్యక్రమాన్ని టీచర్లు నిర్వహించారు. భోజనాల బాధ్యతను పోస్టల్ శాఖ వారు తీసుకున్నారు. మొత్తానికి ఈ పిక్నిక్ ఎంతో ఉల్లాసంగా జరిగింది. ఇది జిల్లాలో జరిగిన మొదటి పిక్నిక్ కావడం వల్ల, పిక్నిక్ ప్రదేశంలో ప్రకృతి ఎంతో అందంగా ఉండటం వల్ల సభ్యులందరూ ఎంతో ఉత్సాహంగా అన్ని కార్యక్రమాల్లో పాల్గొని ఆనందించారు.

కార్మికులను వేధిస్తున్న

శామ్ క్రిగ్ సిస్టమ్స్ యాజమాన్యం

పైడిభీమవరం సమీపంలోని వరిశాం వద్ద గల శామ్ క్రిగ్ సిస్టమ్స్ (రింగ్స్) యాజమాన్యం అనుసరిస్తున్న కార్మిక వ్యతిరేక, చట్టవ్యతిరేక చర్యల్ని తీవ్రంగా ఖండిస్తున్నట్లు సి.ఐ.టి.యు. జిల్లా అధ్యక్ష, కార్యదర్శులు శ్రీ వి.జి.కె.మూర్తి, కె.శ్రీనివాసులు తెలిపారు. ఆ ఫ్యాక్టరీ మంచి లాభాలతో నడుస్తుంది. అయినా కార్మికులకు కనీస వేతనాలు చెల్లించడంలేదు. చట్టబద్ధమైన సెలవులుగాని, అపాయింట్ మెంట్ ఆర్డర్లుగాని లేవు. పి.ఎఫ్. అమలు సక్రమంగా లేదు. ఈ పరిస్థితులలో కార్మికులు చట్టబద్ధంగా యూనియన్ ను పెట్టుకొన్నారు. యాజమాన్యం యూనియన్ సభ్యులను వేధింపులకు కక్షసాధింపులకు గురి చేస్తుంది.

సి.ఐ.టి.యు. నాయకులు యాజమాన్యం యొక్క ఈ నిరంకుశ అప్రజాస్వామిక చట్టవ్యతిరేక వైఖరిని తాము తీవ్రంగా ఖండిస్తున్నట్లు తెలిపారు. ప్రజలు, ప్రజాప్రతినిధులు, మేధావులు, ప్రజాతంత్రవాదులంతా శామ్ క్రిగ్ సిస్టమ్స్ యాజమాన్యం దుశ్చర్యలను ఖండించాలని వారు కోరారు. ఈ విషయమై తాము జిల్లా కలెక్టరు, ఎస్.పి., మరియు లేబరు అధికార్లకు మెమోరాండాలను ఇచ్చినట్లు తెలిపారు.

ఇన్సూరెన్స్ ఉద్యోగుల ధర్నా

పార్లమెంటులో గతంలో ప్రభుత్వాన్ని భంగపాటుకు గురిచేసి, విశేష ప్రాధాన్యత సంతరించుకొన్న ఇన్సూరెన్స్ రెగ్యులేటరీ బిల్లును పార్లమెంటులో పునఃప్రవేశపెట్టే కేంద్ర ప్రభుత్వ ఆలోచననకు నిరసనగా, ఆలిండియా ఇన్సూరెన్స్ ఎంప్లాయిస్ అసోసియేషన్ పిలుపు మేరకు జీవిత భీమా, సాధారణ భీమా రంగాలలోని ఉద్యోగులందరూ తేది: 22.11.97న స్థానిక సూర్యామహల్ సెంటర్ లో ధర్నా నిర్వహించారు. ఈ ధర్నాకు

ఉ
ద్య
మ
వార్త
లు



తమ మద్దతు తెలియజేస్తూ సెంట్రల్ గవర్నమెంట్ ఎంప్లాయిస్ కో-ఆర్డినేషన్, ఎ.ఐ.బి.ఓ.సి. నాయకులు కా॥ సాంబశివరావు, ఎన్.సి.బి.ఇ. నాయకులు కా॥ కోటేశ్వరరావు, సి.ఐ.టి.యు. నాయకులు కా॥ శ్రీనివాస్, కా॥ సత్యనారాయణ, పీల్ లెన్ ఉద్యోగ నాయకులు కా॥ పట్టాభి, సాధారణ భీమా ఉద్యోగ సంఘం నాయకులు కా॥ కె.ఎస్.మూర్తి ప్రసంగించారు. వక్తలందరూ దేశ ప్రణాళికా రంగానికి ఇతోధిక సాయం అందిస్తున్న భీమా రంగాన్ని ప్రైవేటుపరం చేసే కేంద్ర ప్రభుత్వ ప్రయత్నాలను దుయ్యబట్టారు.

భవన నిర్మాణ కార్మికుల పిక్నిక్

శ్రీకాకుళం జిల్లా భవన నిర్మాణ కార్మిక సంఘం (సి.ఐ.టి.యు. అనుబంధం) ఆధ్వర్యంలో నవంబర్ 26న పట్నంలోని కలెక్టర్ బంగళా వద్ద గల వనాలలో పిక్నిక్ జరిగింది. సుమారు 150 మంది కార్మికులు ఇందులో పాల్గొన్నారు. ఈ పిక్నిక్ లో కార్మికులందరికీ పాటల పోటీ, వక్తుత్వ పోటీ, క్వీజ్ కార్యక్రమం నిర్వహించారు. కార్మికులందరూ ఎంతో ఉత్సాహంగా వీటిలో పాల్గొన్నారు. ఈ కార్యక్రమాలకు న్యాయనిర్ణేతలుగా కా॥ వెంకట్రావు పాణిగ్రాహి, కా॥ వెంకట్రావు వ్యవహరించారు.

అనంతరం సి.ఐ.టి.యు. జిల్లా ప్రధాన కార్యదర్శి కా॥ శ్రీనివాస్ కార్మికులనుద్దేశించి ఉవన్యసించారు. యూనియన్ అవసరం, యూనియన్ సభ్యుడిగా తమ బాధ్యత, తమ హక్కులకై పోరాడవలసిన విషయాలు ఆయన చెప్పారు. అనంతరం పోటీలలో గెలుపొందిన వారికి జిల్లా సంఘం నాయకులు కా॥ ఎం.ప్రభాకరరావు బహుమతి ప్రధానం చేశారు. జిల్లా సంఘం నాయకులు కా॥ సప్తరాజు, కా॥ శ్యామలరావు, కా॥ హరనాథ్ ఆధ్వర్యంలో పిక్నిక్ ఉత్సాహంగా జరిగింది.



ఉద్యమవార్తలు

కార్మికలోకం

శామ్ సిస్టమ్స్లో యూనియన్

పైడి భీమవరంలో గల శామ్ సిస్టమ్స్లోని సుమారు 400 మంది ఉద్యోగులు, కార్మికులు సంఘంగా ఏర్పడి, సి.ఐ.టి.యు.కి అనుబంధంగా వచ్చారు. యాజమాన్యం పోటీ సంఘం ఏర్పాటుకు ప్రయత్నించినప్పటికీ వీరంతా ఐక్యంగా ఉండి సంఘం ఏర్పరచారు. యాజమాన్యం కొన్ని ప్రాథమిక డిమాండ్లకు అంగీకరించి, ఆర్థిక డిమాండ్లకై త్వరలో మీటింగ్ ఏర్పాటు చేయడానికి ఒప్పుకుంది.

పట్టుదల అంటే....

వరంగల్ జిల్లా సి.ఐ.టి.యు. కమిటీ ప్రత్యేకంగా శ్రద్ధపెట్టి కార్మికలోకం పంపకాన్ని 294 నుండి 664కు నవంబరు నెలలో పెంచింది. 1997 జనవరిలో 81గా వున్న దానిని జూన్ కు 203కు చేర్చి అక్టోబరులో 288 నుండి ఒక్కసారిగా 356 సంవత్సర చందాలు పెంచి నవంబరుకు 644కు చేర్చింది.

పట్టుదల ఫలితమిది!
వరంగల్ జిల్లా కమిటీకి
అభినందనలు.

విద్యుత్ ప్రైవేటీకరణకు వ్యతిరేకంగా

పికెటింగ్, 24 మంది అరెస్టు

విద్యుత్ బోర్డు ప్రైవేటీకరణకు వ్యతిరేకంగా విజయనగరంలోని ఎమ్మార్వో కార్యాలయం ముందు సి.ఐ.టి.యు. ఆధ్వర్యంలో 25.11.97న పికెటింగ్ జరిగింది. ఈ పికెటింగ్ లో యునైటెడ్ ఎలక్ట్రిసిటీ ఎంప్లాయిస్ యూనియన్, డి.వై.ఎఫ్. షాపు ఎంప్లాయిస్ యూనియన్ నాయకులు, కార్మికులు, ఉద్యోగులు పాల్గొన్నారు.

విద్యుత్ బోర్డు ప్రైవేటీకరణ వల్ల దేశానికి ఏమాత్రం మేలు జరగదని, వ్యవసాయానికి పరిశ్రమలకు గండి పడుతుందని, కొత్తగా ఉద్యోగాలు ఏర్పాటు చేసే అవకాశం ఉండదని, కాబట్టి ప్రైవేటీకరణ ప్రయత్నాలను ప్రభుత్వం వెంటనే మానుకోవాలని కార్మికులు డిమాండ్ చేశారు. ప్రభుత్వం తన ప్రయత్నాలను మానుకోకుంటే తమ పోరాటం కొనసాగుతుందని హెచ్చరించారు.

పికెటింగ్ మూలంగా రెవెన్యూ సిబ్బంది పనులకు తీవ్ర అంతరాయం కలిగింది. ఈ సందర్భంగా 24 మంది కార్మికులు అరెస్టయ్యారు.

పెన్షన్ చట్టంలో మార్పులకై

ఐక్యంగా పోరాడాలి

పెన్షన్ స్కీంలో సమూలమైన మార్పుల కోసం కార్మికులు, ఉద్యోగులు ఐక్యంగా పోరాడాలని 27.11.97న విజయనగరం స్థానిక ఎన్.జి.ఓ. హాల్ లో సి.ఐ.టి.యు. ఆధ్వర్యంలో జరిగిన సదస్సులో సి.ఐ.టి.యు. జిల్లా సంయుక్త కార్యదర్శి శ్రీ ఎం.శ్రీనివాసా ప్రసంగిస్తూ అన్నారు. కార్మికుని దగ్గర నుండి అధిక సొమ్మును గుంజుకొని, మొక్కుబడిగా కొంత సొమ్మును ముట్టచెప్పే పెన్షన్ స్కీం నష్టదాయకం అన్నారు. పెన్షన్ లో చేరాలా? వద్దా? అనే నిర్ణయాధికారం కార్మికులకు వదిలేయాలని శ్రీనివాసా డిమాండ్ చేశారు. సి.ఐ.టి.యు. జిల్లా ప్రధాన కార్యదర్శి శ్రీ ఎం.కృష్ణమూర్తి మాట్లాడుతూ నూతన ఆర్థిక విధానాల్లో భాగంగా కేంద్ర ప్రభుత్వం పెన్షన్ స్కీం ప్రవేశపెట్టి కార్మికులను ఇబ్బందులకు గురి చేస్తుందన్నారు. సి.ఐ.టి.యు. జిల్లా కమిటీ సభ్యులు శ్రీ రెడ్డివేణు మాట్లాడుతూ కార్మికులంతా ఐక్యంగా పోరాడి పెన్షన్ స్కీంలో సవరణలను సాధించాలన్నారు. శ్రీ తమ్మినేని సూర్యనారాయణ సదస్సుకు అధ్యక్షత వహించారు. విజయనగరం, కొత్తవలస బొబ్బిలి, పార్వతీపురం, గరవిడిల నుండి 150 మంది కార్మికులు, ఉద్యోగులు పాల్గొన్నారు.

సింగరేణి కాలరీస్ ఎంప్లాయిస్ యూనియన్

ప్రైవేటీకరణ వ్యతిరేక సదస్సు

ప్రైవేటీకరణను ప్రభుత్వాలు పనిగట్టుకొని ప్రోత్సహిస్తున్నాయని బొగ్గురంగ

పరిశ్రమలు, విద్యుత్ బోర్డు, ఆర్టీసి తదితర సంస్థలను త్వరలో ప్రైవేట్ వ్యక్తులపరం చేసే అవకాశం ఉందని, ఇందువల్ల ప్రజలు అనేక ఇబ్బందులెదుర్కోవలసి వస్తుందని, ఈ ప్రైవేటీకరణకు వ్యతిరేకంగా పోరాటానికి సిద్ధంగా వుండాలని సింగరేణి కాలరీస్ ఎంప్లాయిస్ యూనియన్ (సి.ఐ.టి.యు.) ప్రధాన కార్యదర్శి పి.రాజారావు పిలుపునిచ్చారు.

నవంబరు 25న మంగళవారం నాడు గోదావరిఖని 8 ఇంక్లెన్ కాలనీ కమ్యూనిటీ హాల్ లో సింగరేణి కాలరీస్ ఎంప్లాయిస్ యూనియన్ (సి.ఐ.టి.యు.) రెండు బ్రాంచిల ముఖ్య కార్యకర్తల సదస్సు జరిగింది. ఈ సదస్సుకు కేంద్ర ఉపాధ్యక్షులు సి.హెచ్.నారాయణరెడ్డి అధ్యక్షత వహించారు. ప్రధాన వక్తగా శ్రీ పి.రాజారావు గారు మాట్లాడారు.

విద్యుత్ బోర్డు, ఆర్టీసి తదితర సంస్థలను ప్రైవేటీకరించడాన్ని వ్యతిరేకిస్తూ సి.ఐ.టి.యు. ముందుండి పోరాటం చేస్తున్నదన్నారు. ప్రపంచ పరిణామాల్లో ప్రతి ఒక్కరూ భాగస్వాములేనని సి.ఐ.టి.యు. అంతర్జాతీయ స్థాయి కార్మిక సంఘంగా ఎదిగేందుకు కృషి చేస్తున్నదని శ్రీ రాజారావు తెలిపారు.

ఈ కార్యక్రమంలో కేంద్ర నాయకులు ఆర్.కేశవరెడ్డి, బ్రాంచ్-1 సెక్రటరీ తుమ్మల రాజారెడ్డి, బ్రాంచ్-2 సెక్రటరీ ఇ.కుమార్, 167 మంది ముఖ్యకార్యకర్తలు తదితరులు పాల్గొన్నారు. ఈ సదస్సుకు బ్రాంచ్-1 ఆర్గనైజింగ్ సెక్రటరీ దేవేందర్ రెడ్డి వందనసమర్పణ చేశారు.

నంద్యాల మోటారు వర్కర్స్

యూనియన్ 5వ మహాసభ

నంద్యాల మోటారు వర్కర్స్ యూనియన్ 5వ మహాసభ నంద్యాలలో డిసెంబరు 13న బి.శంకరయ్యగారి అధ్యక్షతన జరిగింది. ఈ మహాసభకు ఆంధ్రప్రదేశ్ మోటారు వర్కర్స్ ఫెడరేషన్ రాష్ట్ర అధ్యక్షులు, కర్నూలు ఎమ్మెల్యే శ్రీ ఎం.ఎ.గౌహర్ గారు, సి.ఐ.టి.యు. జిల్లా కార్యదర్శి శ్రీ టి.షడ్రక్ గారు, మోటారు వర్కర్స్ జిల్లా కార్యదర్శి శ్రీ సుభాన్ గారు, ఆర్టీసి ఎస్.డబ్ల్యు.ఎఫ్. నాయకులు శ్రీ సామేలుగారు హాజరయ్యారు.

ఈ సందర్భంగా ఫెడరేషన్ రాష్ట్ర అధ్యక్షులు ఎం.ఎ.గఫూర్ మాట్లాడుతూ మోటారు కార్మికులు తమ హక్కుల సాధన కోసం రాష్ట్ర వ్యాప్తంగా సంఘటితం కావాలని పిలుపునిచ్చారు. దేశంలో మారుమూల ప్రాంతాల నుండి ధాన్యాలను మార్కెట్ కు, మార్కెట్ నుండి వివిధ ప్రాంతాలకు నిత్యావసర వస్తువులు ప్రజలకు చేరవేస్తూ దేశ సేవ చేస్తున్న మోటారు కార్మికులను కేంద్ర, రాష్ట్ర ప్రభుత్వాలు నిర్లక్ష్యం చేస్తున్నాయని విమర్శించారు.

ప్రభుత్వ అధికారులు ఆర్.సి. బుక్, లైసెన్సు, యూనిఫారం పేరుతో వేధిస్తున్నారని, కాని, యజమాని వారికి రావల్సిన జీతాలు భత్యాలు సక్రమంగా ఇస్తున్నారా లేదా అని విచారించడంలేదని అన్నారు. ఆర్టీసి అధికారులు స్పెషల్ డ్రైవ్ పేరుతో లారీ డ్రైవర్స్ ను వేధిస్తున్నారని, కాని అక్రమంగా నడుపుకుంటున్న ప్రైవేట్ బస్సుల జోలికి వెళ్ళడంలేదని అన్నారు. లారీ డ్రైవరు రోజుకు 10 గంటలు పని చేసినా నెలకు రు.800 కూడా ఇవ్వడంలేదన్నారు. సి.ఐ.టి.యు. జిల్లా కార్యదర్శి టి.షడ్రక్ మాట్లాడుతూ పి.వి.నరసింహ రావు అనుసరించిన నూతన ఆర్థిక, పారిశ్రామిక విధానాల వల్ల ట్రాన్సుపోర్టు రంగం కూడా ఇబ్బందులు ఎదుర్కొంటుందని అన్నారు. సి.ఐ.టి.యు.డివిజన్ కార్యదర్శి ఎస్.మస్తాన్ వలీ గారు మాట్లాడుతూ పి.ఎఫ్. అమలు జరిగితే కార్మికులకు పెన్షన్ వస్తుందని, కార్మికులు ఏకమై హక్కులు సాధించుకోవాలని అన్నారు.

యూనియన్ కార్యదర్శి రామరాజు నివేదిక ప్రవేశపెట్టారు. ఈ మహాసభకు యూనియన్ నాయకులు కె.ఎం.డి.గౌస్, సి.పి.ఎం. డివిజన్ కార్యదర్శి టి.రమేష్ కుమార్, బెతంచర్ల, ఆర్లగడ్డ, ఆత్మకూరు, కర్నూలు మోటారు వర్కర్స్ యూనియన్ నాయకులు పాల్గొన్నారు. ఈ సందర్భంగా యూనియన్ గౌరవాధ్యక్షులుగా బి.శంకరయ్య, అధ్యక్షేటు అధ్యక్షులుగా బి.రామరాజు, ప్రధాన కార్యదర్శిగా కె.ఎం.డి.గౌస్ తోపాటు 25 మందితో నూతన కమిటీ ఏకగ్రీవంగా ఎన్నుకున్నారు.

కంచెరపాలెంలో 400 మందితో

అసంఘటితరంగ కార్మికుల పిక్నిక్

కంచరపాలెం డివిజన్ కమిటీ (సి.ఐ.టి.యు.) నిర్వహణలో 23.11.97న ఆదివారం మాధవధారలో జరిగిన

అసంఘటితరంగ కార్మికుల పిక్నిక్ ఆహ్లాదకరంగా, విజ్ఞానదాయకంగా జరిగింది. ఈ పిక్నిక్ కు ఇండస్ట్రియల్ ఎస్టేట్ కార్మికులు, భవన నిర్మాణ, ముఠా, ఆటో కార్మికులు, తోపుడుబళ్ళ వర్తకులు తదితర రంగాలకు చెందిన సుమారు 400 మంది హాజరయ్యారు. ఆహ్లాదకరమైన ఆటపాటలతో సామాజిక, రాజకీయ విషయాల చర్చలు, ప్రసంగాలతో పిక్నిక్ విజ్ఞానదాయకంగా జరిగింది. ముఖ్యఅతిథిగా వచ్చిన సి.ఐ.టి.యు. జిల్లా ప్రధాన కార్యదర్శి ఈ సందర్భంగా మాట్లాడుతూ అసంఘటితరంగ కార్మికులకు ఇ.పి.ఎఫ్. కల్పించడంలో సంబంధిత అధికారులు శ్రద్ధ చూపడంలేదని అన్నారు. పి.ఎఫ్. సొమ్మును ప్రభుత్వం ఇతర పథకాలకు మళ్ళిస్తుందని విమర్శించారు. ఈ సౌకర్యాలను కల్పించుకునేందుకు అపరిష్కృతంగా వున్న అనేక సమస్యల పరిష్కారానికి అసంఘటిత రంగ కార్మికులు సంఘటితంగా ఉద్యమించాలని కోరారు. ఇలాంటి కార్యక్రమాలు కార్మికుల్లో సంఘటిత స్ఫూర్తి నింపుతాయన్నారు. సి.ఐ.టి.యు. కార్యదర్శి శ్రీ వి.ఎస్. పద్మనాభరాజు మాట్లాడుతూ అసంఘటితరంగ కార్మికుల సమస్యలపై సి.ఐ.టి.యు. సాగిస్తున్న కృషిని వివరించారు. అనంతరం పిక్నిక్ కు హాజరైన కార్మికులకు వివిధ ఆటలపాటల పోటీలను నిర్వహించారు. ఈ కార్యక్రమానికి శ్రీయుతులు జి.పోలేశ్వరరావు, ఎన్.కె.అచ్యుతన్, బి.నరసింగరావు, పి.రామచంద్రరావు, ఎన్.సోమేశ్వరరావు, శ్రీమతి పద్మ తదితరులు నాయకత్వం వహించారు.

గుంటూరు ఆర్టీసి డిపో వద్ద

కటాట్ తో కార్మికుల నిరసన

ఎ.పి.ఎస్.ఆర్.టి.సి. గుంటూరు-1 డిపో మేనేజర్ అనుసరిస్తున్న కార్మిక వ్యతిరేక విధానాలను ఎండగడుతూ సి.ఐ.టి.యు. గుంటూరు నగర కమిటీ డిపో ఎదుట డి.ఎం. అవలంబిస్తున్న విధానాలు తెలిపే కటాట్ ఏర్పాటు చేసింది. డి.ఎం. అనుసరిస్తున్న అక్రమ పనిష్మెంట్లు, ఆశ్రిత పక్షపాతం, అక్రమంగా కార్మికులను ట్రైనింగ్ కు పంపడం వంటి నిరంకుశ విధానాలను వెంటనే విడనాడాలని సి.ఐ.టి.యు. గుంటూరు నగర కమిటీ డిమాండ్ చేస్తున్నది. పెట్టిన కటాట్ వద్ద

ఉద్యమ వార్తలు



గుమిగూడిన కార్మికులు డి.ఎం.గారి చర్యలను అన్ని యూనియన్లు కలిసి వ్యతిరేకించేందుకు అందరూ కలవాలని అభిప్రాయం వెలిబుచ్చారు. డిపో మేనేజర్ అనుసరిస్తున్న విధానాలను నిరసిస్తూ ఆర్టీసిలో అన్ని కార్మిక సంఘాలు ఐక్యంగా పోరాడాలని సి.ఐ.టి.యు. కోరుతుంది.

తణుకులో మున్సిపల్ కార్మికుల

సంఘం రెండవ మహాసభ

ప్రభుత్వ మున్సిపల్ కార్మికులతో చేసుకున్న ఒప్పందాలలో ఏ ఒక్క అంశాన్ని నేటి వరకు ప్రభుత్వం పరిష్కరించ లేకపోయిందని సి.ఐ.టి.యు. జిల్లా అధ్యక్షులు శ్రీ చింతకాయల చంద్రరావు ఆవేదన వ్యక్తం చేశారు. నవంబరు 26న తణుకులో స్థానిక మున్సిపల్ కార్యాలయ ఆవరణలో జరిగిన మున్సిపల్ కార్మికుల సంఘం ద్వితీయ మహాసభలో ఆయన ముఖ్యఅతిథిగా పాల్గొని ప్రసంగించారు. సభకు తణుకు మున్సిపల్ వర్కర్స్ యూనియన్ (సి.ఐ.టి.యు.) అధ్యక్షులు శ్రీ గుండేపల్లి ఆంజనేయులు అధ్యక్షత వహించారు. కార్యదర్శి శ్రీ దువ్వాపు శేషారావు నివేదికను సమర్పించారు. ఈ మహాసభలో కార్మికుల సమస్యలను పరిష్కరించాలని కోరుతూ వివిధ తీర్మానాలను ఏకగ్రీవంగా ఆమోదించారు. ప్రభుత్వ ఉత్తర్వు ప్రకారం కార్మికుల నుండి మినహాయిస్తున్న పి.ఎఫ్. సొమ్మును బ్యాంకులలో జమ చేయాలనీ, ఎన్.ఎం.ఆర్. పోస్టులను తక్షణం పర్మినెంట్ చేయాలనీ, మున్సిపల్ కార్మికుల రాష్ట్ర నాయకులతో కుదుర్చుకున్న ఒప్పందాలను తక్షణం అమలు పరచాలని కోరుతూ మహాసభ తీర్మానించింది.



ఉద్యమవార్తలు

ఈ సభలో రాష్ట్ర మున్సిపల్ ఫెడరేషన్ ఉపాధ్యక్షులు శ్రీ మెట్టి మునియ్య, సి.ఐ.టి.యు. తణుకు డివిజన్ అధ్యక్ష, కార్యదర్శులు శ్రీ టి.మురళీ, డి.సీతారామయ్య, సహాయ కార్యదర్శి శ్రీ గార రంగారావు, కౌరు వెంకటేశ్వర్లు, సి.పి.ఎం. తణుకు డివిజన్ కార్యదర్శి జేతా గోపాలన్ పాల్గొన్నారు.

అనంతరం నూతన కార్యవర్గాన్ని ఎన్నుకొన్నారు. అధ్యక్షులుగా శ్రీ గారరంగారావు, ఉపాధ్యక్షులు శ్రీ బాలం పెద్దిరాజు, గిన్నిక్ష్మ ప్రధాన కార్యదర్శిగా శ్రీ దువ్వాపు శేషారావు, సహాయ కార్యదర్శులుగా శ్రీమతి బంగారు చంద్రావతి, సీతా సూర్యారావు, కోశాధికారిగా శ్రీ కొమరపురి శ్రీను, కమిటీ సభ్యులుగా శ్రీ గుండేపల్లి ఆంజనేయులు, బంగారు శ్రీనివాసరావు, తోట వెంకటరావు, కుక్కల వెంకటరంగారావు, నీలావు రామారావు, జక్కంశెట్టి సత్యనారాయణలను మహాసభ ఏకగ్రీవంగా ఎన్నుకున్నది.


గమనిక

1997 సంవత్సరానికి సంబంధించిన బకాయిల జాబితా అందరికీ పంపాము. బకాయిలను వెంటనే పంపించగలరు. పత్రికలను వెంటనే పునరుద్ధరించుకొనగలరు. విడిచందాదార్ల అద్రసులపై చందా ముగింపు తేది వేస్తున్నాం. ఒక నెలముందుగానే పునరుద్ధరించు కోగలరు.

మేనేజర్

అంగన్వాడీ కార్యకర్తల ధర్నా

అంగన్వాడీ ఉద్యోగులను ప్రభుత్వోద్యోగులుగా గుర్తించాలని, వర్కర్లకు నెలకు రు.1200, హెల్పర్లకు రు.800 జీతం ఇవ్వాలని, అదనపు పనికి అదనపు వేతనం చెల్లించాలని



డిమాండ్ చేస్తూ 8.12.97న అంగన్వాడీ కార్యకర్తలు విజయనగరం స్కూల్ కార్యాలయం ఎదుట ధర్నా నిర్వహించారు. యూనియన్ గౌరవాధ్యక్షులు శ్రీ రెడ్డి శ్రీరామ్మూర్తి, అధ్య

క్షురాలు ఎ.రాజ్యలక్ష్మి, సి.ఐ.టి.యు. జిల్లా సంయుక్త కార్యదర్శి ఎం. శ్రీనివాస ధర్నాను ద్వైశించి మాట్లాడారు. ఈ కార్యక్రమానికి శ్రీ రెడ్డి శ్రీరామ్మూర్తి, రాజ్యలక్ష్మి నాయకత్వం వహించారు. ధర్నా అనంతరం డిమాండ్లతో కూడిన వినతి పత్రాన్ని యూనియన్ నాయకులు కలెక్టరుకు అందజేశారు. 500 మంది అంగన్వాడీ కార్యకర్తలు విజయనగరం, గంట్యాడ, సాలురు, బొబ్బిలి, పార్వతీపురం, కురుపాం, గుమ్మలక్ష్మీపురం తదితర ప్రాజెక్టుల నుండి పాల్గొన్నారు. అంతకుముందు రైల్వేస్టేషన్ నుండి కలెక్టరేట్ వరకు ప్రదర్శన నిర్వహించారు.

విజయనగరం కలెక్టరేట్ వద్ద

గ్రామసేవకుల ధర్నా

రాష్ట్ర ప్రభుత్వం గ్రామసేవకులకు గతంలో ఇచ్చిన హామీలను నెరవేర్చాలని కోరుతూ

8.12.97న జిల్లా గ్రామసేవకుల సంఘం కలెక్టరేటు ఎదుట ధర్నా నిర్వహించింది. సి.ఐ.టి.యు. జిల్లా అధ్యక్షులు తమ్మినేని సూర్యనారాయణ, గ్రామసేవకుల సంఘం జిల్లా శాఖ అధ్యక్షులు కె.సి.హెచ్.



మారయ్య, సి.ఐ.టి.యు. జిల్లా కార్యదర్శి రెడ్డివేణు, జిల్లా కమిటీ సభ్యులు పి.చిట్టిబాబు, ఎస్.లక్ష్మణ ధర్నాను ద్వైశించి ప్రసంగించారు. జిల్లాలో 34 మండలాల నుండి 350 మంది గ్రామసేవకులు హాజరయ్యారు.

ఆంధ్రప్రదేశ్ గ్రామసేవకుల సంఘం

రంగారెడ్డి జిల్లా మహాసభలు

ఆంధ్రప్రదేశ్ గ్రామ సేవకుల సంఘం రంగారెడ్డి జిల్లా మహాసభలు డిసెంబర్ 13, 14, 15 తేదీల్లో హైదరాబాద్ లోని సి.ఐ.టి.యు. కార్యాలయంలో జరిగాయి. జిల్లా నలుమూలల నుండి వందమంది ప్రతినిధులు పాల్గొన్నారు. శాస్త్రీయ ఆలోచన, భూమి, భూసంబంధాలు, గ్రామ సేవకులు, కార్మికోద్యమ చరిత్ర, గ్రామ సేవకుల సంఘ నిర్మాణం-పటిష్ఠత అనే అంశాలమీద మూడు రోజులపాటు ప్రతినిధులకు బోధించడం జరిగింది. ఈ మూడురోజుల విద్య, వైజ్ఞానిక తరగతులను ఇబ్రహీంపట్నం శాసనసభ్యులు శ్రీ కె.రాములు ప్రారంభిస్తూ సామాజికంగా, ఆర్థికంగా, వెనుకబడిన వర్గాలకు చెందిన గ్రామ సేవకులు ఐక్యమత్యంతో పోరాటాలు నిర్వహించటం హర్షించదగ్గ విషయమని అన్నారు. అందులో భాగంగా జరుపుకొనే

ఈ తరగతులు మంచి ఉత్సాహాన్ని కలిగి స్తాయనీ, వైజ్ఞానికంగా ఎదుగుదలకు తోడ్పడతాయని పేర్కొన్నారు. సమాజంలో చీలికలు తేవటానికి చీడవురుగులు చాలా ఉంటాయనీ, వాటిని శక్తితో సమర్థ వంతంగా ఎదు

ర్కోవాలని కోరారు. కుల సంఘాలు, విచ్చిన్న ఉద్యమాలు, మతోన్మాదం ప్రభావాలకు పేద ప్రజానీకం, గ్రామ సేవకులు లోనుకాకూడదని, అలాంటి విచ్చిన్న ఉద్యమాలను తిప్పికొడుతూ సంఘాన్ని పటిష్ఠపర్చుకోవాలని హితవు చెప్పారు.

నూతన జిల్లా కమిటీ:

మూడు రోజులపాటు జరిగిన మహాసభ నూతన జిల్లా కమిటీని ఎన్నుకున్నది. జిల్లా గౌరవాధ్యక్షులుగా ఇబ్రహీంపట్నం శాసనసభ్యులు శ్రీ కె.రాములును ఎన్నుకొంది. అధ్యక్షులు శ్రీ కె.కృష్ణయ్య (పూడూర్), ఉపాధ్యక్షులుగా శ్రీ హనుమరెడ్డి (షామీర్ పేట్), వెంకటేశ్ (హయత్ నగర్), జయప్రకాశ్ (సర్కార్ నగర్), శీనప్ప (కుల్కచర్ల), రాంచంద్రయ్య (బంటారం), మల్కప్ప (యాల్వాలి), ఎ.జంగయ్య (యాచారం), ఎ.రఘు (తాండూరు), కె.చంద్రయ్య (హయత్ నగర్) ప్రధాన కార్యదర్శి శ్రీ ఇ.జంగయ్య (జిల్లా కేంద్రం), సహాయ కార్యదర్శులుగా గీతారాణి (షామీర్ పేట్), బి.రమేష్ (పరిగి), లక్ష్మీనారాయణ (మల్కాజిగిరి), శ్రీరాములు (ఇబ్రహీంపట్నం), రాంచందర్ (వికారాబాద్), లక్ష్మయ్య (మర్పల్లి), ఎం.డి.అలీ (ఫుట్ కేసర్), ఆర్గనైజింగ్ కార్యదర్శులుగా గోపాల్ (వికారాబాద్), కె.యాదయ్య (కందుకూర్), ఎం.అంజయ్య (పెద్దెములీ), అంజయ్య (మహేశ్వరం), లక్ష్మయ్య (నవాబ్ పేట్), కె.నర్సింహ్వా (శంషాబాద్), ఎం.డి.జహంగీర్ (పరిగి), రాములు (షాబాద్), కోశాధికారిగా శ్రీ బి.లింగప్ప (కుల్కచర్ల) ఆఫీసు బేరర్స్ గా ఎన్నికయ్యారు. వీరితోసహా మొత్తం 77 మందితో ఆంధ్రప్రదేశ్ గ్రామ సేవకుల సంఘం రంగారెడ్డి జిల్లా నూతన కమిటీ ఏకగ్రీవంగా ఎన్నికైంది.

తీర్మానాలు:

1. పోరాడి సాధించుకున్న జి.ఓ.ల అమలుకోసం, వివిధ స్థానిక సమస్యల పరిష్కారంకోసం డిసెంబర్ 30 నుండి జనవరి 5 వరకు, హక్కుల వారం పాటింపాలి.
2. జనవరి నెలలో సంఘ పటిష్ఠతకు కృషి చేయాలి.
3. మండలాల్లో పనిచేసే గ్రామ సేవకులకు విధి నిర్వహణలో ఎదురయ్యే సమస్యల పరిష్కారంకోసం పక్షం రోజులు మండల కమిటీలు చొరవ తీసుకోవాలి.

లీగల్ నోట్స్:

సస్పెండ్ అయిన

కార్మికుడికి

ఇ.ఎస్.ఐ. పథకం

వర్తిస్తుందా?

జవాబు: వర్తిస్తుంది (-సుప్రీంకోర్టు తీర్పు.)

ఇ.ఎస్.ఐ. అనేది భీమా పథకం. జీతం తీసుకొనే ప్రతి కార్మికుడు తన జీతంలో నుండి కొంత భాగాన్ని, దానికి సరిపడు సొమ్మును యజమాని కలిపి ఇ.ఎస్.ఐ. పథకానికి జమ చెయ్యటం జరుగుతుంది. ఇది చట్టం.

ఒక కార్మికుడు సస్పెండ్ అవటం అంటే, యజమాని క్రమశిక్షణా చర్య తీసుకొనే నిమిత్తం ఒక కార్మికుడిని తాత్కాలికంగా పనిలోకి రాకుండా నిలిపి వెయ్యటం. అతని మీద విచారణ పూర్తయి, చర్య తీసుకొనే వరకు ఈ సస్పెన్షన్ కొనసాగుతుంది. ఇక్కడ కార్మికుడు తాను పని చెయ్యను అనటం లేదు, యజమానే తన అవసరాల రీత్యా కార్మికుడిని పని చెయ్యనివ్వటం లేదు. ఆ విధంగా కార్మికుడి బాధ్యత లేదు. ఈ సస్పెన్షన్ కాలంలో కార్మికుడికి యజమాని జీతంలో కొంత భాగం చెల్లిస్తాడు. అది 50 శాతం కావచ్చు, 100 శాతం కావచ్చు. దీనిని సబ్సిస్టెన్స్ ఎలవెన్స్ అంటారు. ఇది కార్మికుడు యజమానికి తిరిగి చెల్లించడు.

ఈ కారణాల వల్ల ప్రధానమైన 'యజమాని-కార్మికుడు' సంబంధం దెబ్బతినటం లేదు. సస్పెండ్ అయిన కార్మికుడి మీద విచారణ పూర్తయి, అతని నేరం నిరూపించబడి, క్రమశిక్షణా చర్యగా అతనిని పని నుండి తొలగించేవరకు ఈ యజమాని-కార్మికుడు సంబంధం కొనసాగుతూనే ఉంటుంది. ఈ సంబంధం కొనసాగినంతకాలం అతని పేరు మస్తరులో ఉంటుంది. అతనికి జీతంలో కొంత భాగం చెల్లించబడుతుంది. కాబట్టి అతనికి ఇ.ఎస్.ఐ. చట్టం కూడా వర్తిస్తుంది.

(సుప్రీంకోర్టు-1997 ఎల్.ఎల్.ఆర్.1146)

(రీజనల్ డైరెక్టర్ ఇ.ఎస్.ఐ. మరియు పాపులర్ ఆటో మొబైల్స్)

1998 'కార్తీకలోకం' క్యాలెండర్

January						
S	M	T	W	T	F	S
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28	29	30	31

February						
S	M	T	W	T	F	S
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28

March						
S	M	T	W	T	F	S
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30	31				

April						
S	M	T	W	T	F	S
			1	2	3	4
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30		

May						
S	M	T	W	T	F	S
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30
31						

June						
S	M	T	W	T	F	S
	1	2	3	4	5	6
7	8	9	10	11	12	13
14	15	16	17	18	19	20
21	22	23	24	25	26	27
28	29	30				

July						
S	M	T	W	T	F	S
			1	2	3	4
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30	31	

August						
S	M	T	W	T	F	S
						1
2	3	4	5	6	7	8
9	10	11	12	13	14	15
16	17	18	19	20	21	22
23	24	25	26	27	28	29
30	31					

September						
S	M	T	W	T	F	S
		1	2	3	4	5
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30			

October						
S	M	T	W	T	F	S
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28	29	30	31

November						
S	M	T	W	T	F	S
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30					


December						
S	M	T	W	T	F	S
		1	2	3	4	5
6	7	8	9	10	11	12
13	14	15	16	17	18	19
20	21	22	23	24	25	26
27	28	29	30	31		

చదవండి!

చదివించండి!!

కార్తీకలోకం

పోయినది




డిప్లీలోని రాష్ట్రపతి భవనం వద్ద ఓ నాయకుడి పరువు పోయినది. దొరికిన వారు నెం.10 జనవర్షిలో గాని, ఏమిని ఆఫీసులోగాని అందజేయగలరు. పార్టీ టికెట్ బహుమానం ఇవ్వబడును.

- ఎస్.ఆర్.కె.సర్.

అంధప్రభ సాజన్యం

వధువు కావలెను



అవివాహితుడు, బుద్ధిమంతుడు, ఆరుపదుల వయసుపైబడిన యువకునకు 'ప్రధాని పదవీ వధువు' కావలెను. కనీసం 13రోజులైనా కాపురం చేయగలవారు 1998 మార్చి 15లోగా సంప్రదించండి.

- శ్రీ బి.జి.పి. అవధాని, బాక్స్ నెంబర్ 370

అంధప్రభ సాజన్యం

Ph: 7612474

From

Editor

KARMIKA LOKAM

C.I.T.U. Office,
N.V.B. Smaraka Kendram,
1-1-60/4, Musheerabad,
Hyderabad-20

Address

To,



మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	KLV01A290
పుస్తకం పేరు	50865 లాస్0
తారీఖు	24/8/23
ముందు అట్ట	yes
వెనుక అట్ట	yes
మొత్తం పేజీలు	28
పెద్ద సైజు పేజీలు	12, 13
భాష పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandini
పరీక్ష చేసినది	pragathi
పేజీలు సరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good